
| ପାଦ ନାହିଁ ବୋଲି ॥ 


କବିତା ଝରଣାପରି ସ୍ଵତଃସ୍ତୂର୍ଭ, ଅଫୁରନ୍ତ 
କବିତା ଫୁଲପରି ଫୁଟେ ମହକାଏ ଚଉଦିଗ 
କବିତା ରଚିଲାବେଳେ ପ୍ରଭାବିତ କରେ 
ମାଟି ଓ ଆକାଶ 

ଜଙ୍ଗଲ ଓ ପ୍ରକୃତି 

ମୁଁ ରଣୀ ସେମାନଙ୍କ ଠାରେ ତାଙ୍କରି କଥା ହିଁ 
ବଖାଶିଛି ଅସ୍ପଷ୍ଟ ସ୍ବରରେ ଶବ୍ଦରେ | 
ମହୀୟାନ ଭାବକୁ କଣ କହିହୁଏ 

ସାମାନ୍ୟ ଶବ୍ଦରେ ? 


“ପାଦ ନାହିଁ ବୋଲି” ସଂକଳନର ଶୁଭମୁକ୍ତି ପଶ୍ଚାତରେ ବିଶିଷ୍ଟ 
କବି ଓ ଗାଳିକ ନକୁଳ ଚନ୍ଦ୍ର ସାହୁଙ୍କ ଅନୁପ୍ରେରଣା ପ୍ରଧାନ ପାଥେୟ | 
କବି ରସାନନ୍ଦ ସାହୁଙ୍କ ରସାଳ ଅଭିବ୍ୟକ୍ତି ସ୍ତରଣୀୟ | 
କବି ତଥା କାବ୍ୟଲୋକ ସଂପାଦକ ଭିକାରୀ ଧଳଙ୍କ ସହଯୋଗ ଅନନ୍ୟ! 


ଏ କବିତା ଗଛର , ଆକାଶର, 


ଝରଣାର, ପକ୍ଷୀର, ଆମ୍ାର, 
ପ୍ରେମମୟ ସଂପର୍କର | 


ଫଣୀନ୍ଦ୍ର ଭୂଷଣ ନନ୍ଦ 


IM 

| ପାଦ ନାହ ବୋଲ ॥ 


କ୍ର.ନଂ. ବିଷୟ 


ଶବ୍ଦ 

ଶବ୍ଦର ନଇ 

ଆକାଶ ମୁଣ୍ଡାଇ 

ଘାସ 

ଜହ୍ନର ପରଶ 

ଜଙ୍ଗଲକୁ ଗଲେ 

ମାଟିମନ୍ତ୍ର 

ସମୟ ଭୁଲ କରୁଛି ବ୍ୟାକରଣ 
ରାଧା ଉବାଚ 


. କୁଞ୍ଜବନ 


କେଉଁଠି ନା କେଉଁଠି 
ଅସରା ଗୀତ 


. ପାଦ: ନାହିଁ ବୋଲି 
. ଅନ୍ଧାରରେ ଗଛ 


ଅମ୍ପତ ଆକାଶ 


. ଶହ୍ଦରେ ବିଭୋର 


ଆଲୋକର ଫଜେରା ଫଟାଇ 


. ବ୍ୟୁହଭେଦ 

. ପଞ୍ଜୁରୀ ଭିତରେ ପକ୍ଷୀ 
. ମେଘମାୟା ! 

. ପରିଚୟ 

. ଆବିଷ୍କାର 

. ପରମ 

. ଆଶ୍ଵିନ ଆକାଶ 

. ସସେମିରା 

. ଆସ ପକ୍ଷୀପରି 

୩୪. 
୩୫. 
୩୬. 
୩୭. 
୩୮. 
୩୯. 
୪୦. 
୪୧. 
୪୨. 
୪୩. 
୪୪. 
୪୫. 
୪୬, 
୪୭. 
୪୮. 
୪୯. 
୫୦. 
୫୧. 
୫୨. 
୫୩. 
୫୪. 
୫୫. 
୫୬. 
୫୭. 


ଓଡିଶା 

ଅଳ୍ପ ଦୂର 
ଫେରିଚାହାଁ ମନ 
ମୂତ୍ୟୁ 

ତମ ଗା 

ଭଲ ପାଇବା 
ବିଦାୟ 

ମଞ୍ଚ ପ୍ରବେଶ 
ଲୋକମହୋସବବ 
ବସା 

ସିଡି 

ସିଂହାସନ 
ଅନାଦି କାଳରୁ 
ତୁମ ସହ ସାକ୍ଷାତ 
କୁଚିଶ୍ରା 

ବର୍ଷା 

ଖେଳ 

ଇତିହାସ 

ମେଘ ହିଁ ଅମୋଘ ନାୟକ 
ବୁଦ୍ଧ 

ଶୂନ୍‌ ଭିତରେ 
ଅତୀତ 

ଆଉ କି କବିତା 
ଦୂତୀ 

ଛାଇ 
ଗଛମୂଳରେ ମୁଁ 
ସବୁଜ ବିଦ୍ରୋହ 
ଦେବା ଦେବାର ଉଦାରତା 
ବସନ୍ତ 

କବି 

ଡାକ 


!| ପାଦ ନାହିଁ ବୋଲି ॥ 


୪୯ 
୫୧ 
୫୨ 
୫୪ 
୫୫ 
୫୬ 
୫୮ 
୫୯ 
୬୧ 
DIN 
DI୪ 
D୫ 
୬୭ 
DC 
୭୧ 
୭୩ 
୭୪ 
୭୬ 
୭୮ 
୮୦ 
୮୧ 
୮୩ 
୮୪ 
୮୫ 
୮୭ 
Cr 
Co 
୯୩ 
୯୫ 
୯୭ 
୯୯ 


iB 


Digitized by PPRACHIN, SOA 


Pad ~ 
|| ପାଦ ନାହ ବୋଲ ॥ 


୫୮. 
୫୯. 
Do. 


୬୧. 


୬9. 
D୩. 


DV. 


DB. 
DD. 
୬୭. 
Dr. 
DC. 
୭୦. 
୭୧. 
୭୨. 


HD 


ଶୂନ୍ଯ ଅନୁଭବ 
ଅନ୍ତିମ ଗଛ 

କୋଡିଏ ବର୍ଷ ପରେ ବର୍ଷା 
ବର୍ଷାର କବିତା 

କେନ୍ଦୁଝର 

ପ୍ରେମ ଏକ ଫୁଲ 

ସନାତନକୁ ଚାଳିଶ 

ତୁମରି ଖୋଜାରେ 

ବୈଦେହୀ 

ଶବ୍ଦ ଖୋଜା 

ତମ କଥାରେ 

ଏକା ଏକା କବିତା 

ନିଆରା ଗୀତର ସୂରରେ ସମୟ 
ତୁମ ପାଇଁ କବିତାର ଧାରା 
ନେତ୍ରୋସୂବ 


Qu 

!| ପାଦ ନାହିଁ ବୋଲି ॥ 


ଶବ୍ଦ 


» 


ଶବ୍‌ଦ ଶାଣଦିଆ ତରବାରୀ 

ଶିଶୁର ଦରୋଟି 

ଆକାଶଠୁ ଅଧକ ଉଚ୍ଚରେ 

ସମୁଦ୍ରଠୁ ଗଭୀର ଅନେକ 

କବି ତାକୁ ଭାଙ୍ଗିଗଢ଼ି ନୂଆ ରୂପ ଦିଏ 
ମା'ର ହାତ ତିଆରି 

ଉନ୍ମେଇରେ ପୋଡୁଥିବା ପୋଡ଼ ପିଠାଟିଏ। 


କୁହାହେବା ଶବ୍‌ଦଠାରୁ ଅଫୁଟା କଳିକା 
ଲମ୍ବା ତା ତାଲିକା 

ପ୍ରେମଭରା ଚାହାଁଣୀର ଭାଷା 

ହୃଦୟର ଗନ୍ତାଘରେ ଥାଏ 

ତିକ୍ତମଧୁ ରସେ ରସାଣିତ 

ଛୁରୀ ଠାରୁ ଅଧୁକ ଶାଣିତ 

ଯନ୍ତ୍ରଣାକ୍ତ କରେ, ରକ୍ତ ବି ଝରାଏ 
ଭଙ୍ଗା ହୃଦୟକୁ କେବେ ଆଶ୍ଵାସନାଭରା 
ଆଲିଙ୍ଗନ ଦିଏ। 

ଗୁଳି ପରି ବିଦ୍ଧ କରି ହୃଦୟକୁ 
ସାଉଁଳାଇ ଦିଏ 

ଅତି ମିଠା ଶବ୍ଦ କେବେ 

ଜତୁଗ୍ଧହ ଜାଳେ। 


ଶବ୍ଦ ଶିଶୁଟିଏ ପରି ହସେ ଖେଳେ 
ଦୁଷ୍ଟାମୀ ବି କରେ 
ଘରର ଆସବାବପତ୍ର ଭାଙ୍ଗିରୁଜି 
ନୂଆ କରି ଗଢ଼େ| 

ଶବ୍ଦକୁ ଲଗାମ ଧରି ମଣକରି 
ଛାଡ଼ିଦେଲେ ଥରେ 

ଯୋଜନ ଯୋଜନ ଦୂର ରାଣୀହଂସପୁରେ 
କେଳି ରଚେ, ସୂଷ୍ଟି କରେ 

ନୂଆ ଇତିହାସ; 


ଲଗାମହୀନ ଶବଦ ପୁଣି ଅତି ଭୟଙ୍କର 
କେତେ ନଗ୍ର ଜନପଦ ଧ୍ଵଂସ କରି 
ସୁନାମି ଗତିରେ 

ପ୍ରଳୟର ଶିରପରେ ତାଣ୍ଡବ ମୁଦ୍ରାରେ 
ଶ୍ରୀକୃଷ୍ଣଙ୍କ ହସ | 


ଶବ୍ଦ କେବେ ପ୍ରେମମୟ 
କିଶୋରୀ କଳିକା 
କେବେ ପୁଣି ଝଞ୍ଜାସମ 
ଅଗ୍ନିର ବଳାକା | © 


Le) 

ଶବ୍ଦର ନଇ 


ଗଛର ଛାତି ତଳେ ତଳେ 

ଛାଇଟିଏ ଢ଼ାଙ୍କଦିଏ ଦୁଃଖ 

ଡେଇଁ ଡେଇଁ ମନର ସୀମାରେ 
କିଶୋରୀଟି ଚିତୁଥାଏ ମନର ମଣିଷ 
କୁନିପୁଅଟିଏ ଡାହିମାଙ୍କଡ଼ିରେ ବ୍ୟସ୍ତ | 


ଏତେ ସହଜ କଣ ଡାଳରୁ ଡାଳକୁ ଡେଇଁବା 
ମନରୁ ମନକୁ ମାପିବା 
ନା ଇନ୍ଦ୍ରଧନୂକୁ ପତ୍ର ଫାଙ୍କରୁ ଠାବ କରିବା। 


ସ୍ଵପ୍ନ କହିଲେ ମଲା ମୁହୁର୍ଭମାନଙ୍କର “ 
ଆଖଡାଘର 

ଛାତି ଭିତରେ ଖୁଜ୍ବୁଜ ଯନ୍ତ୍ରଣା ଓ 
ଡିଆଁ ମାରୁଥିବା ଶିଶୁର ଚିତ୍ର 

ବହିବହି ଯାଉଥାଏ ନଇ 

ଏଇ ନାହିଁ ଏଇ ନାହିଁ 

କହୁ କହୁ ସରିଯାଏ ରତି 

ପାହିଯାଏ ରାତି ¦ 


ସୁଖ କହିଲେ ମଲାନଇରେ 
ଡ଼ୁବିଡୁବିଯାଏ ବନିଶୀ 
ଯନ୍ତ୍ରଣା କହିଲେ ମନରେ ରଙ୍ଗବତୀ | 


ଦେହ ଜଳିଜଳି ଗଲେ 
ଫୁଟିଫୁଟି ଆସେ ଗଛର ଛାଇ 
ମନ ମରି ମରି ଗଲେ 
ଗଢ଼ି ହୋଇଯାଏ ଶବ୍ଦର ନଇ | 
LS 

ଆକାଶ ମୁଣ୍ଡାଇ 


ଦୁଃଖରେ ସନୁଳି ହେଲା ପରେ 
ଶି୍ଦସବୂ ଶାଣଦିଆ ଲାଗନ୍ତି 
ଆକାଶକୁ ଆବୋରି ନେଲା ପରେ 
ଗଛସବୁ ଆଶ୍ବସ୍ତ 

ଭାବନ୍ତି ତାଙ୍କ ପାଇଁ ଆକାଶ 
ମାଟିର ଏଁଶ୍ଚର୍ଯ୍ୟ ରୂପବନ୍ତ ବିଶ୍ବ 


ଅହଂକାରମଖା ସମୟ ବୋଳିଦିଏ 
ଅଙ୍ଗେ ଅଙ୍ଗେ ରୋମାଞ୍ଚର ବୋକ 
ଆକାଶ ମୁଣ୍ଡାଇ ଗଛ ଭୋଗୁଥାଏ 
ସମସ୍ତ ବିପାକ 

ବର୍ଷାଭିଜା ତରୁଲତା ପ୍ରସନ୍ନ ଚିତ୍ତରେ 
ବାଣ୍ଡୁଥାନ୍ତି ସ୍ପିତଭରା ଅଜସ୍ର ସୋହାଗ। 


ପକ୍ଷୀବସାକୁ ଧରି ଗଛ 

ଭାବିଚାଲେ ଗଢ଼ିଛି ସେ ଜଗତର ଚିତ୍ର 
ଆକାଶର ଛତ୍ରତଳେ ସମସ୍ତେ ସମାନ 
ଜୀବଜନ୍ତୁ ଗଛଲତା ସ୍ଥାବର ଜଙ୍ଗମ! 


ସମୟର ଉଜ୍ଜାଣିରେ ଗଛ ଲେଖେ 
ନୂଆ ଇତିହାସ 
ତା” ଠାରୁ ଦୂରରେ ଖୁବ୍‌ କାନ୍ଦୁଛି କେ 
ଆକାଶ ମୁଣ୍ଡାଇ ଖୋଜି ଖୋଜି 
ନିଜ ପରିଚୟ ! 

॥ ପାଦ ନାହିଁ ବୋଲି ॥ 
ନୀ ଗାଁ ଠିକଣାର ଚଉହଦି ଡେଇଁ 
ସମୟ ପାରିଛି ଯାଇ 
ଗ୍ରହ ଗ୍ରହାନ୍ତର 
ସବୁଠି ଭୋକର ଜ୍ବାଳା ଶବ୍ଦର ଜଞ୍ଜାଳ 
ବ୍ୟାକରଣ ଅନ୍ତରାଳେ ହଜିଯାଏ 
କାହାର ଜୀବନ 
ସମୟର ପଲକରେ ଅହର୍ନିଶ 
ଉହ୍ୟଯ ଉପସ୍ଥାନ | 


ଶୂନ୍ୟନୀଡ ପକ୍ଷୀ ଶାବକର ଜନ୍ମ ପାଇଁ 
ଖୋଜୁଥାଏ ନୂଆ ରତୁ 

ଭିନ୍ନ ପରିବେଶ 

ଶବ୍ଦର ବ୍ୟୁହ୍ୟଭେଦ ପାଇଁ 

ସମୟ ବି ସାଜୁଥାଏ ନୂଆ ବ୍ୟାକରଣ 
ଅନ୍ୟାୟର ବୋଝତଳେ 

ଗଛ ଛାଡ଼ୁଥାଏ ଜୀର୍ଣ୍ ଅହଙ୍କାର ! 


ଆକାଶ ମୁଣ୍ଡାଇ କିଏ 
ଲେଖୁଥାଏ ନୂଆ ଇତିହାସ ?୮ 


॥ ୧୧ ॥ 

Pid ~ 
¦ ପାଦ ନାହ ବୋଲ ॥ 


॥ ୧୨॥ 


ଘାସ 


ଘାସ ମନେ ପଡିଲେ 
ଦିଶିଯାଏ ପ୍ରବାସ । 


ନିଜ ଗାଁ ଭିଟାମାଟି 

ସାଧବ ବୋହୂର ସିନ୍ଦୁରିମା 
ପାଙ୍ଗୁଲି ପାହାଡ ସେପଟେ ସୂର୍ଯ୍ୟ 
ଏପଟେ ବ୍ରାହ୍ମଣୀର ସଲ୍ଲଜନୀଳିମା 


ତଟକୁ ସୁନ୍ଦର କରି ଘାସ 

ବଢ଼େ ଆଗକୁ 

ଖାତିର୍‌ ନଥାଏ ସୁଅ, ସୁରା, ସାକୀ 
ବା ନିଦାଘ ଥିଦ୍ଧତଵ 

ଦାରୁଣ ଶୁଖଲା ହୃଦୟକୁ 
ଯୋଗାଇ ଦିଏ ସବୁଜପଣ 
ବିଭୋର ପ୍ରଣୟ | 


ହାଇହିଲ ତଳେ ମକଚି ଗଲାବେଳେ 
ସଭ୍ୟତା ଘାସ ଘାସ ଲାଗେ 

ଘାସ ମୁଣ୍ଡ ନୂଆଁଇ 

ସବୂଜ ସାଉଁଳା ଦେଇ 

ଆଗେଇ ଚାଲେ ଅଥଚ 

ହାଇହିଲ ତଳ ସଭ୍ୟତା 
ଅନିଭୋଗରେ ଚିରକାଳ 

ନିନ୍ଦୁ।ଏ କପାଳ । 

ଘାସ ଉଦୟ ରାଗର ହସ 

ସବୁଜ ସବୁଜ 

ହୃଦୟକୁ ହୃଦୟରେ ଯୋଖେ 
ପ୍ରେମ ପ୍ରଣୟ ଲୋଡ଼ିବା ପଣରେ 
ଆମ୍ଲାକୁ ପରଖେ; 


ସକାଳର ସୂର୍ଯ୍ୟକୁ 

ଶିଶିର ବିନ୍ଦୁରେ ବାନ୍ଧି 
ହସେ 

ଘାସ ତୁଛା ଘାସ ନୁହେଁ 
ହୃଦୟ କୋଣରେ କିରିକିରି 
ହସ ପରି ଫୁଟେ । 


!॥ ପାଦ ନାହିଁ ବୋଲି ॥ 


"୧୩ 

Pat a 
|¦ ପାଦ ନାହ ବୋଲ ॥ 


ଜହ୍ନର ପରଶ 


ବାଟ ଭୁଲେ ପଥୁକ 
ଜହ୍ନ ଭୁଲେ ବିରହର ଗୀତ | 


ମୁଁ ମରୁଭୂମିର ପଥକ 

ଧୁଧୁ ବାଲିରେ ମରୁଡ଼ିର କ୍ଷେତ 
ଦାଉଦାଉ ଛାତିରେ ମୋ 
ଜ୍ୟେଷ୍ଠର ରକ୍ତାକ୍ତ ଦାଗ 

ତା ଉପରେ ସଫେଦ ପଇତା ପରି 
ଧାଡି ଧାଡି କବିତାର ଗାର; 


ଦୁଃଖ ପାଇଁ ରଣି ମୁଁ 

. ଶବ୍ଦ ପାଖରେ 
ପାହାଡକୁ ଝର୍ଣ୍ଣାର ଅବଶୋଷଭରା 
ଚୁମାପରି ମୁଁ ଶ୍ରୀବସୁ ଲାଂଛନ 
ପ୍ରେମ ଭରା ପୂଥବୀ ଛାତିରେ | 


ନିର୍ଲିପ୍ତ ଆକାଶର ବାହୁ ବନ୍ଧନରେ 
ଛଟପଟ ସୂର୍ଯ୍ୟର ଚିକ୍ଵାର 
ଅବାଂଛିତ ସମୟର କୁରୁକ୍ଷେତ୍ରରେ 
ସଂନ୍ଧ୍ୟାର ସମର 

ଉଚ୍ଜାଗର ରାତିପରି 

ଖାଖାଁ ଜହ୍ଲଭରା ବାଲିର ଅରଣ୍ୟ 
ଶିତୁଆ କାକର ବିନ୍ଦୁରେ 

ଢ଼ଳଡ଼ଳ ଚନ୍ଦ୍ରସୂର୍ଯ୍ୟ 

ଅପୂର୍ବ ରମଣ। 


୧୪॥ 

ନଇପଠା ଶୁନ୍ଶାନ୍‌ 

ଉତୁଡା ଅରଣ୍ୟ 

ବାଟବଣା ପଥ୍୍‌କର ସ୍ଵପ୍ନ 
ସବୁମିଶି ନିରକ୍ଷର ପୂଥବୀର 
ସରୁ ଟିପଚିହୃନ। 

କୁଳୁକୁଳୁ ଝରଣାର ଚିରନ୍ତନ 
ସ୍ଵର 

ନୂଆନୂଆ ଦୁଃଖଙ୍କ ପାଖରେ 
ଅରଣ୍ୟର ଧାରେ ଧାରେ ମୁହୂ୍ଭର 
ମଙ୍ଗଳ ମନାସ | 


ପ୍ରେମ ଭୁଲେ ପ୍ରେମିକ 
ମନ ଭୁଲେ ଜହର ପରଶ | 


! ପାଦ ନାହିଁ ବୋଲି ॥ 


i ୧୫ 

Pd — 
| ପାଦ ନାହ ବୋଲ ॥ 


ଜଙ୍ଗଲକୁ ଗଲେ 


ଜଙ୍ଗଲକୁ ଗଲେ ସାଉଁଳିଦେବ ଗଛମାନଙ୍କୁ 
ସେମାନଙ୍କୁ ଭଲ ନ ପାଇଲେ ବି 

ଘଡିଏ ଠିଆହେବ ସେମାନଙ୍କ ଗହଣରେ 
ପହଁରାଇ ଆଣିବ ଦୃଷ୍ଟି 

ଉପର ଶାଗୁଆ ତଳ ଧୂସର ଶାନ୍ତ ଲାଗିବ ଆଖୁ 
ହୃଦୟରେ ଜାଗିବ ବଂଧୁ ବଂଧୁ ଭାବ; 


ଧରେ ଧରେ ପବନ ବହିବ 

ହାତହଲାଇ ମୁଣ୍ଡ ନୁଆଁଇ ସମବେତ ଗଛମାନେ 
ତୁମକୁ ଶତ୍ରୁ ହେଲେ ବି ସ୍ଵାଗତ କରିବେ 

ଝରାପତ୍ର ସବୁ ମୁଣ୍ଡ ଉପରେ ପଡି 

ଅଶାନ୍ତି, ଅସୂୟା, ଭର୍ଷା, ଦ୍ଵେଷ ଓ ଘୃଣାକୁ ଝାଡ଼ିଦେବେ। 
ତୁମେ ନଜର ଉଠାଇ ଦେଖୁଲା ବେଳକୁ 

ବିରାଟ ଗଛଟି ଗତାୟୁ ପିତା ପ୍ରପିତାମହ ପରି 

ଆଶୀର୍ବାଦ ଦେଉଛି ହସି ହସି 

କୁନି ପାଦପଟିଏ ଉହୁଁକି ଧରୁଛି ହାତ 

ପୁଅ, ନାତି ବା ଅଣନାତି ପରି | 


କାହିଁ କେଉଁ ଦୂର ଦେଶର 
କାହିଁ କେଉଁ ଦୂର ଅତୀତର ପ୍ରିୟଜନଟି ପରି 
ଗଛ ଚିହ୍ନାଚିହ୍ନା ହସୁଛି 
ଖେଳିଯାଉଛି ପ୍ରିୟ ପ୍ରିୟ ଭାବ 
ମନ ହେଉଛି ଆନମନା, 
ଜଙ୍ଗଲ ସାରା ଖେଳିଯାଉଛି 
ପ୍ରିୟ ପ୍ରିୟ ସଂଗୀତର ଅସରା 
ମୂଁନା ଓ 
୧୬ 

|| ପାଦ ନାହିଁ ବୋନି ॥ 


ମାଟିମନ୍ତ୍ର 


ଗଛ ପାଖରେ ଆସି ଅଟକିଯାଏ ଆକାଶ 

ତାକୁ ଅତିକ୍ରମି ମାଟିକୁ ଛୁଇଁବାକୁ 

ନା ଥାଏ ସାମର୍ଥ୍ୟ, ନା ଥାଏ ଉଦ୍ଦେଶ୍ଯ 

ଗଛକୁ ଡେଇଁଲେ ତଳକୁ ଥାଏ ଗଭୀର ପ୍ରେମର 
ଇଲାକା, ଧୂଳି ଧୂସର ହେଲେ ଇ ମେଣ୍ଟିଯାଏ 
ମନ ତଳର ଓରମାନ; 


ଉପରୁ ତଳକୁ ଖସିବା ରୋମାଞ୍ଚକର ଅନୁଭୂତି 
ଅତିତଳକୁ ଖସି ମାଟିକୁ ଛୁଇଁବା 

ଆହୁରି ରୋମାଞ୍ଚକର 

ମାଟି ଭିତରେ ସବୁବେଳେ ଥାଏ ମମତା ନିର୍ଝର 
ପ୍ରେମିକ ମନଟିଏ ଥାଏ ବରାବର; 


ଅହଙ୍କାରର ପୋଷାକ ଓହ୍ଲାଇ ଦେଲେ 
ତଳକୁ ଖସିହୂଏ 
ଉପରକୁ ଉଠିବା ଯେତେ ସହଜ 
ତଳକୁ ଖସିବା ସେତେ ସହଜ ନୁହେଁ 
ଥରେ ଆସ୍ମାନର ମାୟା ଲାଗିଗଲେ 
ଭୁଲି ହୋଇଯାଏ ମାଟିକୁ, ନିଜମୂଳକୁ 
ମାଟିରେ ଥାଏ ସୂକ୍ଷ୍ମ ସ୍ଵେହର ପ୍ରବାହ 
ଆତ୍ମାକୁ ଧୋଇଧାଇ ସଫାକରିଦିଏ 
ତା ଭିତରେ ଜମାଟ ବାନ୍ଧିଥାଏ ଶତାଦ୍ଦୀ ପ୍ରଣୟ 
ଆବେଗର ସଚ୍ଚା ନୀରବତା 
ହରଦମ ଗୁଞ୍ଜରୁଥାଏ ପ୍ରେମର କବିତା 
eo 

2 ~~ 
|¦ ପାଦ ନାହ ବୋଲ ॥ 


ଆକାଶ ଯେମିତି ଖସିଆସେ 

ଗଛ ବି ଚାହେଁ ଗାଲିଯାଆନ୍ତାକି ଅନ୍ୟସ୍ଥାନକୁ 
ନିରେଖ ଦେଖନ୍ତା ପୃଥିବୀର ପ୍ରତିକୋଣ 
ନୀରବତା ଭିତରେ ଉକୁଟି ଉଠନ୍ତା କୋଳାହଳ 
ପାଦଥାପି ନିଥର ହେବାର ଦୁଃଖ ମେଣ୍ଟିଯାନ୍ତା 
ହୁଏତ ସେମିତି ହେଲେ ଭୁଲିଯାନ୍ତା 

ନିଜ ମାଟିର ମୋହ, ଅନ୍ୟର ଆକର୍ଷଣରେ 
ଛିଣ୍ତି ଯାଆନ୍ତା ମମତାର ରଜ | 


ସେମିତି ହୁଏନା କେବେ 

ଗଛ ଲଂଘିପାରେନା ପ୍ରେମର ପରିସୀମା 

ମାଟିର ରମଣରେ ମସ୍‌ଗୁଲ ଥାଏ ପ୍ରତିଟି ମୁହୂର୍ଭ 
ପ୍ରୀତି ପଖଳା ମନ ଭିତରେ ବତୁରୁଥାଏ ଯୁଗ ଯୁଗର 
କୋହ, ଭିତରେ ଭିତରେ ପାଲଟୁଥାଏ 

ସଚ୍ଚା ପ୍ରେମିକଟିଏ ମାଟିର, ନିଜର 

ଚିରନ୍ତନ ପ୍ରେମିକ ଗଛଟିକୁ 

ମାଟି ଚୁପିଚୂପି ଜୀବନର ମନ୍ତ୍ର କହୁଥାଏ। 


ପ୍ରତାରଣାର ମନ୍ତ୍ର ଉଚ୍ଚାରି ଯାଇପାରେନା ଦୂରକୁ 
ନିଜ ଭିତରେ ଦେଖୁଥାଏ ବିଶ୍ଵରୂପ 

ଡାକିଆଣେ ବାଟବଣା ପକ୍ଷୀକୁ 

ବେପରୁୱା ପବନକୁ, ଅହଂକାରୀ ଆକାଶକୁ 

ସଭିଙ୍କୁ ଦେଖେ, ପରଖେ ନିଜ ଲକ୍ଷ୍ୟରେ ସ୍ମିର ରୁହେ 
କାଳେ ଓହରିଯିବ ମନ 

ଚହଲିଯିବ ପ୍ରତ୍ୟୟ 

ମାଟିକୁ ଜାବୁଡି ଥାଏ 

ମାଟିକୁ ଜାବୁଡି ଥାଏ ।୦ 

| ପାଦ ନାହିଁ ବୋଲି ॥ 


ସମୟ ଭୁଲ କରୁଛି ବ୍ୟାକରଣ 


ବ୍ୟାକରଣ ଭିତରେ ନଥାଏ 

ପ୍ରେମ, ସ୍ବପ୍ନର ସମ୍ମୋହନ; 
ଗର୍ଭଗ୍ଧହରୁ ଉଚ୍ଚାଟ ହେଲେ ପୁରୁଣାପାପ 
ପଥର ନର୍ଉକୀ ଆରମ୍ଭ କରେ ନୃତ୍ୟ 
ଅପେକ୍ଷାକୁ ଜଳାଞ୍ଜଳି ଦେଇ ପକ୍ଷୀ 
ଯୋଡୁଥାଏ ଶତାବ୍ଦୀର ଗୀତ | 


ପୂଥବୀର ବିଶିଷ୍ଟ ପ୍ରେମ କାହାଣୀ 
ଫସିଲ ଭିତରେ ହୃଦୟ ଭିତରେ 
ଜାଳୁଥାଏ ଗୋପନ ଅଂଧାର 

ପ୍ରସ୍ଥ ପ୍ରସ୍ଥ ଜୀବନର ଦର୍ଶନ ଭିତରେ 
ଯୋଡିହୁଏ ରକ୍ତର ଗୋପନୀୟତା 
ହିଂସୁକ ସମୟ ସାପ କାତି ପରି 
ଛଡାଇନିଏ ସୁଖର ଖୋଳପା 


ସହଜ ଭାଷା ଧୂରେ ଧ୍ୂରେ ଅସହଜ ହୁଏ 
ବ୍ୟାକରଣର ଠିକଣା ମେଘ ଭିତରେ ହଜୁଥାଏ 
ଏକଲା ତାରା ଆଙ୍କୁଥାଏ ସଂପର୍କର ଦୁର୍ବିନିତ ମାନଚିତ୍ର 
ଅହଲ୍ୟା ଅହଲ୍ୟା ନିର୍ବାସନରେ ଥାଏ କବିତା 
ନିରାପଦ ଦୂରତାରେ ବର୍ଷାର ରାଗିଣୀ ଧୋଇଦିଏ 
ଗଛ ପତ୍ରରୁ ଧୂଳି, ଇତିହାସର ଅସ୍ବୀକାରକୁ 
ବିଭାବନାରେ ଥାଏ ଥାଏ ଅସ୍ତବ୍ୟସ୍ତ ସଂପର୍କଟିଏ 
ପହିଲି ବାରିପାତରେ ପ୍ରତିଶ୍ରତିର ବୀଜ ଗଜୁରିଉଠେ 
ଅପହଂଚ ସୃତି ପ୍ରତୀକ୍ଷା ଓ ଯକ୍ଷର ଆକୁଳତା | 
I ୧୯॥ 

|| ପାଦ ନାହିଁ ବୋଲି ॥ 
ଧୂରେ ଧ୍ୟରେ ଫେରାଇଆଣେ ଗଂଭୀରଘରେ 
ସାଇତା ଶବ୍ଦକୁ 
ଯୁଗ ଯୁଗର ପ୍ରତୀକ୍ଷାର ବୀଜ ଭିତରେ 
ମହମହ ଆବେଗ ଡାଳପତ୍ର ମେଲିବ 
ଦୃଶ୍ଯ ଅଦୃଶ୍ୟ ସ୍ଥନ୍ଦନରେ ଭର୍ରି ହେବ 
ଅକ୍ଷରଙ୍କ ଅରଣ୍ୟ | 


ସମୟ ସବୁବେଳେ ଭୁଲକରେ ବ୍ୟାକରଣ 
ସମୟ ଭୁଲକରୁଛି ବ୍ୟାକରଣ | 


Il ୨୦ ॥l 

ରାଧା ଉବାଟ 


ଏଠି ମନ ଖୁସି ହେଲେ 

ଗଛର କାନ୍ଦଣା 

ଏଠି ଯନ୍ତ୍ରଣାରେ ଆକ୍ରାମାକ୍ରା ହେଲେ 
କୁଞ୍ଜବନର ସ୍ଵପ୍ନ 


ରାଧା ଉବାଚରେ ସଜିଲ 
ସକଳ କବିତା 

କୃଷ୍ଣର ଅନ୍ଵେଷଣରେ ବିଭୋର 
ସାରାଟା ଅରଣ୍ୟ | 


ଏଠି କବିତା କହିଲେ 

ପକ୍ଷୀର ଉଡାଣ ଗଛର ଉର୍ଦ୍ଧ ପଣ 
ଝରାପତ୍ରର ପତନ 

ଝର୍ଣ୍ଣାର ଷୋଡ଼ଶୀ ଉଚ୍ଚାରଣ; 
ସକାଳ ସଂଧ୍ୟା 

ମାଟିଉପରେ ଆକାଶର ଆଶୀଷ 
ଆଉ ଦୁଃଖ କଣ ଆଉ ସୁଖ କଣ 
ଶିରାଳ ହାତରେ ଗଛକୁ କାଟିବା 
ଭଙ୍ଗାଡାଳର ଛାଇରେ 

ଘର ସଜାଡିବା 

ପ୍ରଜାପତିକୁ ଝୁରିହେବା 
ଶରାହତ ପକ୍ଷୀ ଆକାଶକୁ ଟେକିଦେବା 


ଏଇତ ସ୍ଵପ୍ନ ଏଇତ ଜୀବନ 
ସାରାସାରା ଅରଣ୍ୟରେ କବିତାର 
ବିଭୋର ପଣ! 


! ପାଦ ନାହିଁ ବୋଲି ॥| 


HH ୨୧॥ 

Pi ~ 
|| ପାଦ ନାହ ବୋଲ ॥ 


ଲଙ୍ଗଳା ପିଲା ଜାଣେ 

କଣ ଦୁଃଖ କଣ ସୁଖ 

ଦାୟବଦ୍ଧ କାର୍ମୁକର ଗତିରେ 
ଯୋଡିହୁଏ ଜୀବନ 

ଦାୟରେ ରହିଲେ ଉସ୍ୂର୍ଗୀତପ୍ରାଣ 
ଷଠୀଦୂଛେଇଁର ଡୋର ଛିଣ୍ଡାଇ 
ଗଢ଼ି ଉଠେ ଅନନ୍ୟ ମନ୍ଦିର | 


ଦାଦନ ଆମ୍ବାରେ ଯୋଡି ସଂପର୍କର ସେତୁ 
ଧୋଇ ମରୁଡିର ଇତିହାସ ତଳେ 
ଅଙ୍କରିଉଠେ ସ୍ଵପ୍ନ 

ଓଲଟ ବରଗଛର ଓହଳରେ 
ଲଙ୍ଗଳା ପିଲାର ଉଡାଣ ଦେଖ 
ଆକାଶକୁ ଉହ୍ଦକି କୁହେ 

ମୁଁ ମାରିଛି ମୁଣ୍ଡି ଖୋଜ ଇତିହାସ 
ତାଳପତ୍ର, ଶିଳାଲେଖ 

ଏଠି ଦୁଃଖମାନେ ଅରଣ୍ୟ 

ଏଠି ସୁଖମାନେ କୁଞ୍ଜବନ; 
ରାଧା ମୁଖରେ କବିତା 

ଶ୍ରୀକୃଷ୍ଣ ଶିଆଳି ଲଟାରେ 

ଖଞ୍ଜୁଛି ସାତସିଆଁ ଓଠର ସଳିତା | 


ଏଠି ଗଛମାନେହିଁ 

ନିର୍ମାତା 

ଆକାଶପଣର ଉଡାଣ 

ଦୁଃଖ ସୁଖର ଥାକଥାକ ସ୍ବପ୍ନରେ 
ଦହଗଞ୍ଜ ଶିକ୍ଷାନବୀଶଙ୍କ ରାସ୍ତା 
ଏଠିଥାଇ ଏଠି ନାଇଁ 


ରାଧା ଉବାଚରେ ସଜଢିଲ 
ସକଳ କବିତା | 

!॥ ପାଦ ନାହିଁ ବୋଲି ॥ 


କୁଞ୍ଜବନ 


କୁଞ୍ଞବନ ସେପାରେ ତୁମଘର 
ମୋର 

ଯମୁନାର ନୀଳ ଜଳର ଜୁଆର 
ଝର୍କା ସେପଟେ ପକ୍ଷୀଟିଏ ବସେ 
ହସେ 

ତୁମ ମୁହଁ ପରି ହଳଦୀ ଗୁରୁଗୁରୁ 
ଆତ୍ମାର ଦହନରେ ମିଶେ। 


ହେ ଦୂର, ଆକାଶରେ 
ପକ୍ଷୀପରି 

ତୁମେ ଉଡ ମନ ଦର୍ପଣରେ 
ମୁଠାମୁଠା ଆକାଶରେ 
ପ୍ରେମର ଶ୍ରାବଣ 


ରାସ୍ତା ସାରା ବିଂଚିବିଂଚି 
ଲୁହର ବିହନ 

ମୁଁ ପାଇଛି ପ୍ରେମର ଫସଲ 
ଶୁଖିଲା ଆଖ୍ମର କୋଣରେ 
ଯୁଗାଳ୍ଧିର ଯାତନା ସକଳ 
ପାଲଟିଛି ଦୀର୍ଘଶ୍ବାସ 
ତୁମରି ପରଶ 

ଫର୍୍ଚାଫର୍ଚା ଆକାଶରେ 
ମେଘ ମହୋସୂବ | 


ଆମ୍ବ ରତିରେ ବିଭୋର 
ପ୍ରତିଟି ମୁହୂ 

| ପାଦ ନାହିଁ ବୋଲି ॥ 


9୪ ॥ 


ତୁମକୁ ଖୋଜେ କ୍ଷେତ ଦାଢ଼େ ଦାଢ଼େ 
ସିଜୁଗଛ ମୂଳେ 

ଅରଣ୍ୟର ଶାଗୁଆ ସ୍ବପ୍ନରେ 

ଆକାଶର ମେଘୁଆ ଆଖରେ 

କିଏ ଭରି ଦେଉଛି 

ମାଟିରେ ମହକ 

ଭୋକରେ ଆହ୍ଲାଦ 

ପ୍ରତାରଣାରେ ପାଇବାର ନିଶା 
ସ୍ଵପ୍ତଭଙ୍ଗ ଜୀବନରେ ଉଡିବାର ଡେଣା!| 


ଇତିହାସ ସେପାରେ 

ସମୟର ବହୁ ଦୂରେ 

ତୁମଘର 

କୁଞ୍ଜଞବନ ପରି ପ୍ରେମିଳ ମଧୁର 
ମୋର 

ହାହୁତାଶ ଫଟା ଓଠେ 
ଯମୁନାର ସୁନୀଳ ଜୁଆର । 


ହେ ଦୂର 
ସନ୍ନିକଟ ହୁଅ 

ମୋ ପ୍ରାଣର କୋଣେକୋଣେ 
ପ୍ରତି ବଖରାରେ ତୁମ ଅବସ୍ଥାନ 
ସ୍ବପ୍ନ କୁଞ୍ଜବନ | 

| ପାଦ ନାହିଁ ବୋନି ॥ 


Cer 


କେଉଁଠି ନା କେଉଁଠି 


ତପସ୍ବୀପରି ପାହାଡ ମୌନ 
କିଛି ଥାଉବା ନ ଥାଉ 


ପକ୍ଷୀ; 

ପରିଚିତ ରାସ୍ତାରେ ଅପରିଚିତ 
ଗୀତ ଗାଇଗାଇ 

ଅଚିହ୍ନା ବାଟୋଇର ପରିଚୟ 
ଖୋଜେନା ବରଂ 

ତା'ର ପଞ୍ଜରା ତଳର ଦୀର୍ଘଶ୍ବାସକୁ 
ସଜଳ ଗୀତରେ ଭିଜାଇଦିଏ । 


ନାଲି ରାସ୍ତାର ସ୍ଵୃତି ପାରିହୋଇ 
ନିଘୋଡ ନିଦରେ ଜଙ୍ଗଲ 

ନୂଆ ପ୍ରେମ ପୁରୁଣା ପ୍ରତାରଣୀାକୁ 
ଦୋହଲାଉଥାଏ ଶିଶୁସୂର୍ଯ୍ୟ 

ଦୁଃଖ ଭାଗ ବଳି ପଡୁଥାଏ ଆକାଶର 
ହରେକ ଦିନ । 


ପକ୍ଷୀ; 
ଝଡ ତୋଫାନ ଭିତରେ ଶାବକକୁ ଧରି 
ଦୁଃଖର ରାଗିଣୀ ତୋଳେ 
ଡେଣାମେଲି ସହିଯାଏ ଝଡ଼ବତାସ 
ପବନର ଅହଂକାର; 
ଶାବକଟି ଆଖୁବୁଜିଲେ 
ଆକାଶରେ ମିଶାଇଦିଏ ହୃଦୟର 
I 9୫ 

¦ ପାଦ ନାହିଁ ବୋଲି ॥ 


9୬H 


ତତଲା ନିଃଶ୍ବାସ 

ପୁଣି ନୂଆଗୀତ 

ଚିହ୍ନାଚିହ୍ନା ନଦୀର ସ୍ରୋତ 
ଅଚିହ୍ନା ନାଉରୀ ସହିତ ସାକ୍ଷାତ 
ଜୀବନ କେତେ ଅସ୍ପଷ୍ଟ 
କେତେ ମମତା ମେଦୁର | 


ପକ୍ଷୀ; 

ଗଛ ଡାଳରୁ ଛୁଇଁଯାଏ ନୀଳ ଆକାଶ 
ଅଚିହ୍ନା ଇଲାକାକୁ ଆପଣେଇନିଏ 
ସୁନ୍ଦର ସୁନ୍ଦର କାକଳୀରେ ମୋହିନିଏ 
ସମୟକୁ 

ପବନ ଅଟକିଯାଏ ବେଳେବେଳେ 
ଜୀବନ ଲାଗେ ମଧୁର ମଧୁର 

ଲାଗେ ସ୍ଵପ୍ନ ଉଜୁଡି ଯାଇନି 
ଝଡବର୍ଷାରେ; 


ପୁଣି କେଉଁଠିନା କେଉଁଠି 

ଗଢ଼ିଉଠୁଛି ବସାଟିଏ ସ୍ବପ୍ନରେ 

ସୂର୍ଯ୍ୟ ନଇଁ ଆସୁଛି ହସିହସି 
ପକ୍ଷୀଟିଏ ଜଗି ବସିଛି କୂନି ଶାବକକୁ 
ଡେଣା ମେଲାଇ; 

ଜୀବନ ଗଲିଛି ସ୍ଵପ୍ପରେ ସ୍ବପ୍ନରେ 
କେଉଁଠି ନା କେଉଁଠି | 

ଅସରା ଗୀତ 


ଗଛରୁ ମଧୁଝରେ 
ମାଟି ଗର୍ଭବତୀ ହୁଏ 


ଆସେ ପକ୍ଷୀଟିଏ ଗୀତଗାଏ 
ଶୁଖଲଲା ଡାଳରେ ବସା ତିଆରେ 
ମାଟିର ଭ୍ରଣକୁ କୋଳେଇ ନିଏ 
ବୁନ୍ଦାବୁନ୍ଦା ଶିଶିର ତଳୁ 

ଘାସ ଫୁଲର ବାସ୍କା ଚହଟାଏ। 


ପକ୍ଷୀ ଗୀତ ଗାଉଥାଏ ଅହରହ 
ଗଛ ଡାକୁଥାଏ ଅନନ୍ତକୁ ଚିରକାଳ 
ପ୍ରେମର ପଣତ ଖୋଲି ପବନ 
ଚିରଦିନ ଆଲିଙ୍ଗନରତ; 


ସ୍ବେହର ହାତ ପ୍ରସାରି ମାଟି 
ଗଛକୁ ପକ୍ଷୀକୁ ପବନକୁ 
ଆବୋରି ନେଉଛି 

ଆମୋଦିତ ହେଉଛି ଦଶଦିଗ 
କୋଣେକୋଣେ ମଧୁଝରା ରତୁ 
ପ୍ରେମର ପରଶ | 


ପ୍ରେମରୁ ଉତ୍ପନ୍ନ ଫଳ ସେଇ ଅନନ୍ତ 
ବୃକ୍ଷରେ ଝୁଲୁଛି, ଲାଲ ଟହଟହ 
ଅମୃତ ଆବେଗରେ ରହିଛି ପକ୍ଷୀ 
ଗାଉଛି ଗୀତ ସୁର ଲମ୍ବାଇ 


॥ ପାଦ ନାହିଁ ବୋଲି ॥ 


Il ୨୭ ॥ 

Pid ~~ 
|| ପାଦ ନାହ ବୋଲ ॥ 


ଫଳର ବୃତ୍ତାନ୍ତ ବର୍ଣୁଛି ଗୀତରେ 
ଶବ୍ଦରେ, ଡାଳରୁ ଡାଳକୁ ନାଚି କହୁଛି 
ଅମ୍ପୃତ ଫଳର ଆଞଖ୍ୟାନ 

ଫଳ ସେମିତି ଝୁଲୁଛି 

ଗଛ ସେମିତି ଡାକୂଛି ଆ 

ତୋ ପାଇଁ ମୋର ଏ ସମ୍ଭାର 

ପବନ ଗେହ୍ଲେଇ ହେଉଛି ଆଗ୍ରହରେ। 


ପକ୍ଷୀର ଛାଇରୁ ଛାଇଟ୍ିଏ ବାହାରି 
ଫଳକୁ ଚୁମୁଛି 

ସାରାଟା ପୂଥବୀ ପୁଲକିତ 

ସମୟ ସ୍ଥିର, ମଧୁଝରୁଛି 

ମାଟିକୁ ଆର୍ଦ୍ଧକରି, ପ୍ରତିଟି ପରାଣକୁ 
ରସସିକ୍ତ କରିଛି ଆବେଗ 

ପକ୍ଷୀଟି ଗାଉଛି ତାର ଅସରା ଗୀତ | 

| ପାଦ ନାହିଁ ବୋଲି ॥ 


ପାଦ ନାହିଁ ବୋଲି 


ଭିତରେ ଭିତରେ ସମସ୍ତେ ଖଞ୍ଜ 
ପାଦ ଥଲେବି ଚାଲିହୁଏନି ଅଭୀଷ୍ଟ ପଥ | 


ପାଦ ନଥଲେ ବି ଖେପିହୁଏ 

ପାହାଚ ପରେ ପାହାଚ 

ସାପପରି ଗତି କରିହୁଏ ବିଲରୁ ବିଲ 
ଭୋଟଗି ଭୋଗି କାକୂସ୍ପ ପ୍ରାଣର ଜଞ୍ଜାଳ 
ବନ୍ଦୀ ଜୀବନକୁ ଆବୋରି ନିଏ 

ଶୁଣି ଶୁଣି ପଦ୍ଧତୋଳା ଗୀତ। 


ପାଦ ନାହିଁ ବୋଲି ତୁମକୁ 

ଚାହିଁଲା ବେଳକୁ ବ୍ୟାପିଚି ଆକାଶ ମଣ୍ଡଳ 
ଗଛବୂଛ ପାହାଡ ପ୍ରାନ୍ତର 

ତୁମ ପଦଚିହ୍ନ 

ନାଭିପଦ୍ଧରେ ସାଇତା ନିରୀହ ଶୈଶବ। 


ପାଦ ନାହିଁ ବୋଲି ଶୁନ୍ୟପଥ 
ଭରିଦେଇଛ ଶୂନ୍ୟଥାଳ ହୃଦୟର 
ଛାତିତଳ ରୁଗୁ ରୁଗୁ ହୁଏ 
ଯିବାକୁ ଲଂଘି ଅଥଳ ସାଗର 
ପାଦ ନାହିଁ ବୋଲି ଆମକୁ ଦେଇଛ 
ଆଗେଇ ଯିବାର ସାହାସ, ଅସରନ୍ତି ପଥ | 
ତୁମେ ଦୂର ସୁଦୂର 
ଆକାଶ ଆକାଶ ଡେଇଁ ତୁମରି ବିସ୍ତାର 
ପାଦଥାଇ ଖଞ୍ଜ ମୁହିଁ କିପରି ଜାଣିବି 

¦ ପାଦ ନାହ ବୋଲ ॥ 


ଅନନ୍ତର ବିଭୋର ମହକ 
ଜୀବନ ସାରା ଖୋଜି ହେବା 
ଧପାଲିବା ଠିକଣାହୀନ ଭାବେ 
ଖଞ୍ଜତ୍ଵର ଶ୍ରେଷ୍ଠ ଅଙ୍ଗୀକାର; 


ମୁଁ କେମିତି ଜାଣିବି ଶବ୍ଦହୀନ 

ପବନର କୋମଳ ଗାନ୍ଧାର 

ଗତିହୀନ ଅରଣ୍ୟର ନୀରବ ବିସ୍ତାର 

ଆକାଶର ଭୈରବ ଓକାର 

ଥୁଣ୍କା ଗଛ ଗାଉଥାଏ ମନୋରମ ମିଳନ ସଂଗୀତ 
ସବୁତକ କବିତାକୁ ପରାହତ କରି 

ଫରଫର ଉଡ଼ୁଥାଏ ତୁମ ନୀଳନେତ | 


ପାଦନାହିଁ ବୋଲି 

ତମେତ ଦେଇଛ ଅସରନ୍ତି ପଥ 
ଚାଲିବାକୁ ଆରମ୍ଭିଲା ବେଳେ 

କ୍ରମଶଃ ଅଦୃଶ୍ଯ ହୁଏ ଜୀବନର ପଥ 
ମୁଁ ଜାଣିନି କେମିତି ଖଞ୍ଜତ୍ଵ ଗ୍ରାସିଛି 
ମୋର ଚେତନା ସକଳ 

ପୁଲକିତ ଅନ୍ତର ଉହାଡେ 

ସମର୍ପିତ ମୋ ପ୍ରାଣର ମୁଗ୍ଧ କବିପଣ। 

ଅନ୍ଧାରରେ ଗଛ 


ଝାପ୍ସା ଅଂଧାରରେ 
ଗଛଟିଏ 

ଦୁର୍ବାସା ପରି ଚିରହରିତ | 

ପେଟ ତଳୁ ଖସିପଡେ 
ଲୌହପିଣ୍ଡ 

କା” ମୁଣ୍ଡରେ ବଜ୍ର 

କବି ଚାହିଁଥାଏ। 

ଜଟାରୁ ହୂୁଗୁଳେ ଯୌବନ 

ଅଣ୍ଟା ଟାଣରଖୁ 

ରଶି ପିନ୍ଧେ ଗେରୁଆ କୌପୀନ। 


ଆ” ଚଢ଼େଇ 
ଆ” ଆକାଶ 
ଗଛର ଡାକରା ନିରବଛିନ୍ଧ। 


ତୁ-ମୁଁ କେହି ବର୍ଭିନେ 

ତା” ଡାକରୁ 
ଅଂଧାର-ଆଲୋକ କିଛି ଖସିନି 
ତା'ର କରାଟରୁ 

ସାତସିଆଁ ପଣତରେ 

ବାନ୍ଧି ରଖନଛି ମମତାର 
ଖୁଦଭଜା 

ଆ-କହିଲେ ଖସୁଛି ଆକାଶ 
ଯା-କହିଲେ ବାଟ ଭୁଲେ ନଦୀ 
ଝାପ୍ସା ଅନ୍ଧାରରେ 

ଗଛଟିଏ 

ଦୁର୍ବାସା ପରି ଚିରହରିତ | 


! ପାଦ ନାହିଁ ବୋଲି ॥ 

| ପାଦ ନାହ ବୋଲ ॥ 


ଅମ୍ପତ ଆକାଶ 


ମାଟି ଆକର୍ଷିଚି ଚିରଦିନ 
ଆକାଶ ଡାକୁଚି 

ତମରି ପ୍ରେମର ଇସାରା 

ତନୁମନ ରୋମାଞ୍ଚତ କରି 
ଯମୁନା ସାଜିଚି। 


ମୋ ପରିଚୟ କିଛି ନୁହେଁ 

ତୁମେ ହିଁ କେବଳ 

ତମରି ପରଶ ମାତ୍ରେ 

ହଜିଯାଏ ଶରୀରର ଅଳୀକ ଭଗ୍ନାଂଶ 
ମଞ୍ଜ ଥରେ ଆମ୍ବା ଡାକେ 

ଆ” ଜହ୍ନକୁ ଯିବା ହେଉଛି ଉଛୁର। 


ଅଙ୍ଗେ ଅଙ୍ଗେ ଫୁଟିଉଠେ ନୂଆ ଇତିହାସ 
ମନର ନିଭୃତ କୋଣେ ଜାଗିଉଠେ 
ଅମୃତ ଅଭୀସ୍ତା 

ପ୍ରାଣେ ପ୍ରାଣେ ନିତ୍ୟ ସହବାସ। 


ହେ ଅମ୍ପତ ଆକାଶ 
ମାଟିରୁ ଉଠାଇ ନିଅ ନିମୌହ ପ୍ରେମରେ 
ଛିନ୍ନମୁଳ ହେଉ ଏ ଜୀବନ 

ନା-ମାଟି ନା-ଆକାଶ 

ପ୍ରାଣସତ୍ତା ଅନ୍ତେଷାରେ ଭିଜି 

ହେଉଥାଉ ପ୍ରଣୟ ବିଭୋର | 


i1୩୨ ॥ 

| ପାଦ ନାହିଁ ବୋଲି ॥ 


ଶବ୍ଦରେ ବିଭୋର 


ଖୋଲିଦେଲି ପୋଷାକ ବିସ୍ତାରିଦେଲି ହୃଦୟ 
ଆସ ଯେତେ ଦୁଃଖ ଯେତେ ଯନ୍ତ୍ରଣା 
ମୁଁ ଶବ୍ଦରେ ବିଭୋର ! 


ଅରଣ୍ୟରୁ ପଲ୍ଲବୁଥିବା ଧ୍ଵନି ପ୍ରପାତର ଓକାର 
ମିଶି ସୃଷ୍ଟିକରୁ ଏକତାନ ତତ୍ରାହିମାଂ” 
ଅସହାୟକୁ ଉଦ୍ଧାରୁ ଶବ୍ଦ 

ଭୋକିଲାକୁ ବପୁଷ୍ମାନ୍‌ କରୁ 

ଯେଉଁ ସୀମାରୁ ଶୁଭେ ଯନ୍ତ୍ରଣା କାତର ଧ୍ବନି 
ଯେଉଁ ଭାଷାର, ଯେଉଁ ବର୍ଣ୍ଣର ବି 
ପରିବର୍ଭିତ ହେଉ ହୃଦୟବତ୍ତାରେ 

ଲୁହଝରୁ ପ୍ରତିଟି ' ଆଃ” ପାଇଁ 

ନାଁ ଗାଁ ଉର୍ବ୍ଧରେ ସମାହିତହେଉ ଏକଇ ତାନ 
ଅଭିପ୍‌ସାର 

ଅନ୍ୟକୁ କୋଳେଇନେବାର। 


ବିଚ୍‌ ରାସ୍ତାକୁ ଓହ୍ଲେଇ 
ଘୋଷଣାକରୁ ନିଜର ନିର୍ମଳ ବିବେକ 
ମୁଁ ମୁଁ' ନୁହେଁ, ତୁମେ 'ତୁମେଂ ନୁହଁ 
ସୃଷ୍ଟିର ସବୁ ସମସ୍ୟା 

ସବୁ ଯନ୍ତ୍ରଣା ଆମର। 


ଶବ୍ଦର ଜାତି ନାହିଁ, ବର୍ଣ୍ଣ ନାହିଁ, ସଂପ୍ରଦାୟ ନାହିଁ 
ତାକୁ ଗଢ଼ାଯାଏ ନାହିଁ 

ପ୍ରକଟିତ ହୁଏ 

ଦୁଃଖରେ ସୁଖରେ 

ମଣିଷର ସାଥୀ ବନିଯାଏ ।।୭ 

| ପାଦ ନାହ ବୋଲ ॥ 


ଆଲୋକର ଫଜେରା ଫଟାଇ 


ତମେ ନଥଲ 
ଗୀତଟିଏ ଡଙ୍ଗର ଫୁଟାଇ 
ଭଉୁୁରୀ ଖେଳୁଥିଲା 
ଅବଚେତନର ହେମାଳ ସ୍ପିତିରେ 
ଶବ୍ଦ ସବୁ ବରଫ ପାଲଟି 

ରାତି ଅଧର ତାରାମାନେ 

ସ୍ୃତିର କବର ଖୋଳି 

ତମ ଦିହ ଦରାଣ୍ଡି ନିଦ ଯାଉଥିବା 
ପ୍ରେମିକମାନେ ମେଘ ଢ଼ାଙ୍କି 
ଶୋଇପଡ଼ିଲା ପରେ | 


ତମ ପାଦ ପଡ଼ିଲା ନୂଆଁଣିଆ 
ଅତୀତର ମାଟି ପିଣ୍ଡାରେ 

ଛୁଆଁ ଛୁଆଁ ନଦୀର ଛନ୍ଦରେ 
ପାହାଡ଼ମଥାର ବିକରଇ୍ନ ବିନ୍ଦିରେ 
ପକ୍ଷୀ ଥକା ମାରି ବସିଥିବା 

ଗଛ ଡାଳରେ | 


ଉଲ୍ଲସି ଉଠିଲା ମାଟିଘର 
ନଦୀର ଜଲ୍ଲୋଳ 

ପାହାଡ଼ର ସାବଜା ବେହରଣ 
ଇଚ୍ଛାର ସହର ପକ୍ଷୀର କୂଜନ | 


ଚୁମ୍ବନ ପରି କଳ କଳ 
ଶବ 
ମୂତ୍ୟୁପରି ଜୀବନର ସାଥୀ 


oa 


୩୪ I! 

ଇଚ୍ଛାର ପ୍ରକୃତି କୋଳେ 

ଆଙ୍କିଦେଲା ପ୍ରେମର ବିଭୂତି 

କିଏ ? 

ଆସିଲା ଆସିଲା ବୋଲି ପଡ଼ିଗଲା ହୁରି 
କିଏ ପାଦ ଥାପିଲା ମାତ୍ରେ 

ପାଷାଣରେ ଉକୂଟି ଉଠେ 

ପ୍ରାଣଫୁଲା ଗୀତି ଆକାଶପରି। 


କିଏ ସେ ? 

ଥମ୍‌ ଥମ୍‌ ମନର ଓର୍ମାନ୍‌କୁ 
ଅନ୍ଧାରରୁ ଟାଣିଆଣେ 

ଆଲୋକର ଫଜେରା ଫଟାଇ ।ଅ 


| ପାଦ ନାହିଁ ବୋଲି ॥ 


i ୩୫ | 

¦ ପାଦ ନାହିଁ ବୋଲି ॥ 


ବ୍ୟୁହଭେଦ 


ବ୍ୟୁହଭେଦ ଜାଣେନା କାଟି ଗଲିଛି ସେନା 
ତମକୁ ଛିନ୍ନ କରୁଛି ଯେତେ 
ଅଜାଣତେ ଯୋଡ଼ୁଛି ସେତେ 
ଆକାଶର କଣ ଅନ୍ତ ଥାଏ ? 


ଯେଉଁ ଡାଳରେ ବାସ ସେଇ ମୂଳରେ ଗେଟ 
ପକ୍ଷୀର କୂଜନ ମଳୟର ବ୍ୟଜନ 

ଝର୍ଣ୍ଣାର ସମୀରଣ ଉସ୍ସାହିତ କଲେ ବି ମୁଁ 
ସେଇ ଆରମ୍ଭ ବିନ୍ଦୁରେ; 


ତମ ସହିତ ଲଢୁଛି ମାତୃ ଗର୍ଭରୁ ନିକ ସହିତ ବି 
ଗୋଟିଏ ସୈନିକ ଟଳିଲେ 

ଲାଗୁଛି ଗୋଟିଏ ଅଂଗ କଟୁଛି 

ତମ ସହିତ ଯୁଦ୍ଧରେ ନିଜକୁ ହିଁ ହାଣି ଗଲିଛି। 


ଅନେକ ଯୁଦ୍ଧ କଲିଣି ଅନେକ ଆଗେଇ ଗଲିଣି 

ନିଜ ପାଇଁ ଦାୟାଦଙ୍କ ପାଇଁ ପରିଚ୍ଛନ୍ନ ପଥ ତିଆରି କରିଛି 
ବିଜୟୀ ବାର ମୁଁ ଭେଦିଛି 

ତମରି ଦୁର୍ଭେଦ୍ୟ ବ୍ୟୁହ ଅବସନ୍ନ ଦେହ 

ଅତିକ୍ରମିଛି ଅନେକ ପଥ ଆଶ୍ବସ୍ତ; 


ଅଥଚ ସେଇ ଆରମ୍ଭ ବିନ୍ଦୁରେ ମୁଁ 
ସେମିତି ବ୍ୟାପିଛି ତମରି ଅସରନ୍ତି ବ୍ୟୁହ 
ନିଜକୁ ନିଜେ ହିଁ ଅହଂକାରର ଅଗ୍ନିରେ 
ପଳପଳ କରୁଅଛି ଦାହ 


1୩୬ | 

| ପାଦ ନାହିଁ ବୋଲି ॥ 


ପଞ୍ଜ୍ରୀ ଭିତରେ ପକ୍ଷୀ 


ପଞ୍ଜୁରୀ ଭିତରେ ପକ୍ଷୀ 

ନିର୍ବାସିତ ଶବ୍ଦ | 

ତମ ଆଖ୍ମକୋଣରେ ଝଲସି ଉଠିଲା 
ଯେଉଁ ଲୁହ, ସେତିକି ମୋର ପ୍ରାପ୍ୟ; 


ଅତୀତର ପ୍ରତାରଣାକୁ ପିନ୍ଧାଇଦେଲି 
ସ୍ଵୃତିର ପୋଷାକ, ତୁମକୁ ଅର୍ପଣ କଲି 
ମୋର ସବୁତକ ଦୂଃଖ 

ଦୁଃଖର ଦର୍ପଣରେ ତୁମେ ଦେଖୁଲ 
ମୋ ପ୍ରେମର ଛାଇ 

ପାପ ପାପ ଲାଗିଲା ସମୟ 
ଅନ୍ତଃସତ୍ତୀ ହେଲା ଦର୍ପଣ 

ମାଜି ମୁଜି ହୋଇ ସମସ୍ତ ନିଷଶ୍ଣୁରତା 
ପ୍ରକାଶିଲା ନୂଆ ପରିଚୟ 

ଯା” ଭିତରେ ଉକୁଟିଉଠେ ଚିତ୍ର 
ବିଶ୍ଵରୂପ ଭିତରେ ଦିଶିଯାଏ 

ଶୁନ୍ୟ ଦେବାଳୟ; 


ତୁମକୁ ଦେଖୁବି ବୋଲି 
ଚଢ଼ିଗଲି ନୀଳକନ୍ଦର ପାହାଡ ମଥାନ 
ଓହ୍ଲାଇ ପଡିଲି ଗଛର ଶୀର୍ଷରେ 
ଦେଖୁ ପାରିଲିନି ପକ୍ଷୀର ଶାବକ, ଶୁନ୍ୟନୀଡ 
ପକ୍ଷୀର ଉଡାଣ ପାଇଁ 
ଯେତିକି ଯନ୍ତ୍ରଣା ଦରକାର ମୁଁ 
ଭୋଗି ସାରିଥଲି। 
Ii m୭ 

Pad ~ 
| ପାଦ ନାହ ବୋଲ ॥| 


୩୮1 


ଏବେ ମୁଁ ଉଡିପାରିବି ମନଇଛା 
ତମରି ସୀମାକୁ ଛୁଇଁଯିବି 

ଆକାଶର ନୀଳକୁ ମାଖୁ 

ମାପିପାରିବି ତୁମର ଛାଇ 

ତୁମକୁ ଅର୍ପିଦେବି ସବୁତକ ଦୁଃଖ 
ଅନୁଭବ, ଭଲପାଇବା, ଲୋଡିବାପଣ 
ଅନ୍ୟମନସ୍କତା 

ସବୁ ଶବ୍ଦକୁ ଡେଣା ଲଗାଇ ଛାଡିଦେବି 
ପଞ୍ଜ୍‌ରୀରୁ ତାକୁ କହିବନି 

କବିତା; 


ତୁମ ମଧୁମୟ ସୃତିର ପୋଷାକ ପରିଧାନ କରିଛି 


ମୋ ପ୍ରାଣର ସବୁ ବ୍ୟାକୁଳତା! 

ମେଘମାୟା ! 


ବର୍ଷା ପରେ ବି ମାଟି 

ତୃଷିତ ଥାଏ 

ଆକାଶରେ ଧଳା ଧଳା ମେଘ 
ନଙ୍ଗର ପକାଏ; 

ଆମେ ରାହିଁଥାଉ ଏକ ସଜଳ 
ଶ୍ରାବଣକୁ 

ତତଲା ଛାତିକୁ ଜାବୁଡି। 


ଓଦାଓଦା ଓଠ ଲାଗିଲେ 
ଜଣାପଡେ ବର୍ଷାର ଗୁମାନ 
ମାଟିର ପଣତରେ ସୁନ୍ଦର 
କୁଟିକମ | 


ମେଘ କଙ୍କି ଉଡାଏ 

ପ୍ରଜାପତିଙ୍କୁ କହିଦିଏ ଚୁପିଚୁପି 
ହୃଦୟ ଠିକଣା 

ଆକାଶ ପାଇ ସାରିଥାଏ ପ୍ରେମପତ୍ର 
ନିଆଶୀ ମରୁଭୂମିର | 


ଜୀବନ କଣ ? 
ପ୍ରେମର ଝରଣା; ଅଧାହଜା 
ଅଧାଦେଖା ସୃତିର ଠିକଣା 
ମେଘର ରାତିରେ ବାଟପାଏ ପୁଣି 
ହୁଏ ବାଟବଣା | 


|| ପାଦ ନାହିଁ ବୋଲି ॥ 


Ii ୩୯ ॥ 

Pad ~ 
|| ପାଦ ନାହ ବୋଲ ॥ 


୪୦ ll 


ନିଆଁ ଲାଗେ ଛାତିରେ 
ହୃଦୟରେ କୋହ 

ଦେଶ ମୋର ଜାତି ମୋର 
ବାଟେବାଟେ ସୋହାଗର ସୁଅ। 
ମା ଆସେ ମାନଚିତ୍ରରେ 
କଳାକନା ଚରିଯାଏ 

ଅକ୍ଷାଂଶ ଦ୍ରାଘିମା 

ମାଟି ନିଛାଟିଆ ଲାଗେ 
ଯେମିତି ଅଜଣା ଗାଁ! 


ମନ ମଣିଷର ଜୁଇରୁ 
ଉଠୁଥାଏ ଅସରା ରାଗିଣୀର 
ଧୂଆଁ। 


ଝଡବତାସରେ ଆକାଶ 
ଚାହିଁଥାଏ 

ମେଘ କୋଣର ବିଜୁଳି 
ସାରାରାତି ରାହା ଧରିଥାଏ 
ଛୋଟ ଶିଶୁପରି ହୃଦୟରେ 
ଅଙ୍କୁରି ଉଠେ ଛୋଟ ଏକ ଭରଣ 


ମାଟି ମା'ଟିର ଜରାୟୁରେ 
ଜାରିରହେ 
ସ୍ପଷ୍ଟିର ଅମ୍ପତ ଗଢ଼ଣ | 

ପରିଚୟ 


କୋହ ଫିଟାଇ କୁହ | 
ଏବେ କା” ପାଇଁ ଝର୍ଣ୍ଣା ହେଲା 
ଆଖୁର ଲୁହ ? 


ଯେତେ ବିଶ୍ବସ୍ତହେବ ସମୟର 
ଘୁଣ ଖାଇବ ଚେର 

ବଂଧୁତା ଯେତେ ନିବିଡ ହେବ 
ଉଜତ୍ଡିଯିବ ଘର 

ଆମ୍ଲାକୁ ବିବସ୍ତକରି 

ଦେଖ ଦୁଇକ୍ରଳ ଶୁନ୍ଯ 

ନାରୀ ଚିହ୍ନିପାରୁନି ନଦୀ 
କୂଳକୁ ପାର ହେବାକୁ 

ହାତ ବଢ଼ାଇ ପାଇନି ଡଙ୍ଗା | 


ଖେଳ ଭିତରେ ହଜିଯାଇଛି ପରିଚୟ 
ଭଉଁରୀ ଭିତରେ ସାପ, ବେଙ୍ଗ 
ବଂଧୁତ୍ଵର ଅହଂକାର 

ଚିହ୍ନି ହେଉନି କାହାକୁ 

କିଏ ଶତ୍ସ କିଏ ଆପଣାର 


କୁହ, 
କୋହ ଭିତରେ ହଜିଛି ଲୁହ। 


| ପାଦ ନାହିଁ ବୋଲି || 


୪୧ 

॥ ପାଦ ନାହିଁ ବୋଲି ॥ 


ଆବିଷ୍କାର 


ନଲରେ ଶୁଭୁନି 
ନାଉରୀଆର ସଂଗୀତ 
ଦିଶୁନି ନଉକାର ମଙ୍ଗ | 


ଦୁଃଖର ପାଦଚିହ୍ନ ନଲତର ତରଙ୍ଗପରି 
ତୁମ ଅଲରା କେଶ | 

କିଏ ଖୁଣ୍ଟିଦେଉଛି ହୃଦତଳ 

ଦିଶିଯାଉଛି ଶୈଶବ, କୈଶୋର 
ପ୍ରଥମ ମନ ଦିଆନିଆର ମୁହୂ 
ବ୍ରାହ୍ମଣୀର ସୁନୀଳ ବିସ୍ତାର ପହିଲି ରଜ । 


ଏତେ ଅଭିନୟ କା ପାଇଁ ? 

ଜିଏ ବୋଳିଲା ମୁହଁରେ ରଙ୍ଗ, ମଞ୍ଚରେ ପ୍ରଦୀପ 
ତୁମ ପୋଷା ଚଢ଼େଇ 

ଭୁଲିଗଲା ରାମନାମ | 


ପାଦଚଲା ରାସ୍ତା ବଦଳିଗଲା 
ଚିହ୍ନିହେଲାନି ତମକୁ 
ନିଜକୁ | 

ନଇବି ବଦଳିଗଲା 

କୂଳବି | 


ଏବେ ଲୁହ ଭିତରେ 


ତମକୁ ଠାବ କରୁଛି 
ଖୁବ୍‌ କଷ୍ଟରେ 2 


୪୨ ॥ 


Digitized by PPRACHIN, SOA 


| ପାଦ ନାହିଁ ବୋଲି ॥ 


ପରମ 


ଅନୁପସ୍ଥିତ ତମେ କାମନାରେ | 


ତମ ଉପସ୍ପିତି ମୋର 
ମୁଡୁର୍ରର ଅଭିଷେକ, ଆସ।| 
ସତର୍କ ମୁଁ ଝରିଯାଅ ପୂର୍ଣ୍ଣ ସୋହାଗରେ | 


କରାଳ କାଳ ସ୍ପର୍ଶରେ 
ଗର୍ଭବତୀ ତମେ | ଅବାଂଛିତ ପରିଚୟ 
ସ୍ପଷ୍ଟିର, ସବୁଜର, ଦାୟାଦର | 


ତମ ଅନୁପସ୍ଥିତି ମୋ କାମନାର 
ଯଉଘର | ଲୁହର ଖେଳ 

ଝରିବ ଝରିବ ହୋଇ ଅଧବାଟରେ 
ମୋ ପ୍ରେମ ପରିପ୍ପକ୍ତ ଦ୍ରବଣ 
ଉଚ୍ଲୁଳା ନଦୀର ସଂଗୀତ | 


ଆ, ଡାକୁଛି ତୋତେ 
ନେ, ପ୍ରିୟ ସରାଗକୁ ଚିରଦିନ । 


ଲୁହ ଟୋପାଏରେ ନଦୀ ସମାବିଷ୍ଟ । 
ବିନ୍ଦୁଏ ପାଣିରେ ତମେ ଡଙ୍ଗାଟିଏ 
ବାହିଗାଲିଛ। ମୁଁ ପଥହରା 


କେତେଦୂର କାଳର ସୀମାନ୍ତ 
ପରକାଳ 
ମୁହୂର୍ଭ ପରମ ! ଆ 

I ୪୩॥ 

Pa — 
!! ପାଦ ନାହ ବୋଲ ॥ 


ଆଶ୍ଵିନ ଆକାଶ 


ଆକାଶରେ ଚମକ୍ଵାର ରଙ୍ଗ ମହୋସୂବ | 


ଆଶ୍ଵିନ ଆକାଶରେ 

ତୁମେ ବେଶି ମନେପଡ 

କୂହ, ଆକାଶର ରଙ୍ଗମାଖୁ ନଦୀ 
ନୀଳ ହୁଏ 

ଯେମିତି ମୁଁ ତମରି ରଙ୍ଗରେ | 


ଫର୍ଛା ରାତି 
ଧରେଧ୍ବରେ ବଣକାପ୍ତା ବାହୁନା 


ସତେ ଯେମିତି ନି୍ଜନତା 
ଭରିଦିଏ ବିରହର ତାତି | 


ତମ ଗାଁ 

ଧାଡି ଧାଡି ୟୁକାଲିପଟାସ ଗଛ 
ବ୍ୟଥାର ବ୍ରାହ୍ମଣୀ ସୁଅ 
ଉଦାସିଆ ଗୋଧୂଳିରେ 

ଖୁବ୍‌ ମନେପଡେ ଝାଳମଖା 
ଝାପ୍ସା ଝାପ୍ସା ମୁହଁ 


ଆଶ୍ଵିନ ଆକାଶ 

ଧାନ ଲହସା .କ୍ଷେତ ହସେ 
କାଶଫୁଲ 

ସରାସରା ଜହ୍ନର ଆଲୁଅ 
ଗାଁ ସାରା ଶୂନ୍ୟ ନୀରବତା 


H୪୪॥ 

!| ପାଦ ନାହିଁ ବୋଲି ॥ 


ଅନ୍ତରେ କିଏ 

ବାହାରେ କିଏ 
ଖୋଲିଦିଏ ଧରେ ଧ୍ୂବରେ 
ମୁଦା ଆଖ୍ମପତା । 


ଆଶ୍ଵିନ ଆକାଶ 

ମନେ ପକାଇଦିଏ ପହିଲି ପ୍ରେମର 
ରୋମାଞ୍ଚ 

ଶେଷ ଜୀବନର କରୁଣତା 
ମୁକୁଳିଯିବାର ଦୁର୍ବାରତା । 


ଆଶ୍ବିନରେ ସଫାସଫା 
ଘର ଅଗଣା 
ପ୍ରେମିକାର ମନପରି 
ନଇକୂଳ ଜହୁରାତି 
ହଜୁହଜୁ ଖୋଜିହୁଏ 
ତମରି ଠିକଣା । 


ଜୀବନରେ ଖୁସିଆସେ ଥରେ 
ପରାଣକୁ କରେ ବାଟବଣା 
ବାକିସବୁ ହଜିଲା ଠିକଣା 
ନୀ, ଗୀ, ପ୍ରେମ ବିରହ ସୃତି 
ଲାଗେ ଖୁବ୍‌ 

ଅଜଣା ଅଜଣା | 


ଆକାଶର ରଙ୍ଗ ମହୋସ୍ଵବ 
କହି ଯାଏ 
ଆଶ୍ଵିନ ଆସିଲା | 


i ୪୫ ll 

|¦ ପାଦ ନାହ ବୋଲ ॥ 


୪୬ ॥ 


ସସେମିରା 


ଆସ, 
ପ୍ରସାରିଛି ବଂଧୁତ୍ଵର ହାତ | 


ଜଙ୍ଗଲ ଭିତରେ 
ପ୍ରେମର ଫଲ୍‌ଗୁ 


- ଗଛରେ 


ମମତାର ଫଳା 


ସମୟ ପ୍ରତାରିତ କରିଛି 
ସୃଷ୍ଟିକୁ 
ମା, ଶାବକକୁ | 


ଆକାଶ ଏକ 

ବିପୁଳ ଶୂନ୍ୟସ୍ଥାନ 

କେହି ଜଣେ ଅପେକ୍ଷାରେ 
ବଂଧୁତ୍ଵର ... 


ଆସ 
ବଂଧୁତ୍ଵ ବଦଳରେ 
ଶତ୍ରୁତାକୁ ନିଜର କର। 


ଆସ 
ଆକାଶରୁ ଓହ୍ଲାଇ 
ମାଟିକୁ ଛୁଅଁ 
ଆସ | 9 

ଆସ ପକ୍ଷୀପରି 


ସଂଶୟ ନାହିଁ ଉଡାଣରେ 
ସଂକଳ୍ପବଦ୍ଧ ମୁଁ 

ଆସ ପକ୍ଷୀପରି 

ଟିକି ଛାଇରେ ଦିଗନ୍ତ ସଜାଇ 
ଶବ୍ଦ ମହକାଇ | 


ଯେଉଁ କଅଁଳ କଢ଼ି 

ନଗ୍ନ ସୂର୍ଯ୍ୟ ତେଜରେ ମଳିନ 
ସେ ତମର ଟିକି ଛାଇରେ 
ସଂଜୀବିତ, ଆସ 

କୁହୁଳୁଥିବା ପାହାଡର ନିଆଁକୁ 
ଧାପେ ଛାଇରେ 

ଲିଭାଇ ଦିଅ | 


କିଛି ନିଆରା ସ୍ଵପ୍ନ 

ବିଞ୍ଚହେଉ ଜଙ୍ଗଲ ସାରା 

ସଂଶୟ ନାହିଁ 

ତମ ଉଡାଣ ହିଁ ମୋର 

ଅପେକ୍ଷିତ ସ୍ଵପ୍ନ 

ସଂକଳ୍ପକରି ଆସିଛି 

ଲିଭାଇ ଦେବି ସବୁ ହୃଦୟର ତାତି | 


ଯେମିତି ଅଛ ସେମିତି ଥାଅ 
ଶତ୍ରୁ ଗଣ 
ସକାଳର ସୂର୍ଯ୍ୟକିରଣରେ 


|| ପାଦ ନାହିଁ ବୋଲି ॥ 


୪୭ ॥ 

LRA 


ଫୁଲକୁ ଛୁଉଁଥିବା ହାତ 
କଢ଼ିରେ ସ୍ପର୍ଶ ଦେଉଥୁବା ଚଞ୍ଚୁ 
ସେମିତି ଥାଅ| 


ମୁଁ ଉଠିଛି ମାଟିରୁ 

ତୋଳନା ସ୍ଵପ୍ନ 

ଦେଖ ଉପରେ ପକ୍ଷୀଟିଏ 
ଏକାକୀ 

ମନା କରୁନି ତାର ପକ୍ଷ ଉଡାଣପାଇଁ 
ଟିକି ଛାଇରେ ଗଜୁରି ଉଠୁଛି 
ଶିଶୁ ସୂର୍ଯ୍ୟଟିଏ 

ମାଟିରୁ ମୁକୁଳି ମୁଁ ନୂଆ କିଶଳୟ 
ନବଜନ୍ନ ଲଭିଛି 

ଅପୂର୍ବ ବର୍ଣ୍ଣବିଭାରେ। 

କିଚିରି ମିଟିରି ରୂପକଥାରେ 

ପୁରି ଉଠୁଛି ମହଲ 

ସେମିତି ଥାଅ 

ମୁଁ ଉଠୁଛି ମାଟିଭେଦି 

ଉଡାଣର ସ୍ଵପ୍ନ ଧରି | 


ଥାଉ ଥାଉ ମୁହୂ୍ରକୁ 
ମୁକ୍ତ କରିଦିଅ 

ଦିଗନ୍ତକୁ ନବରୂପ ଦିଅ 
ଦୂର ଆକାଶର ପକ୍ଷୀଟିକୁ 
ନିକଟର ବାର୍ଭା ମିଳିଯାଉ 


କିଛି ନିଆରା ସ୍ଵପ୍ନ 
ବୁଣିଦେଉ ଦୁନିଆସାରା 
ଥାଉଥାଉ ଏତିକି ହି ହେଉ । ୨ 

|| ପାଦ ନାହିଁ ବୋଲି ॥ 


ଓଡ଼ିଶା 


ଅଂଧାର ଭିତରେ କେହି ଜଣେ 
ବାଟ ଖୋଜୁଛି 

ଶୁଶ୍ରଧାରୀ 

ସଜଳ ଆଖରେ କିଛି ଭାଷା 
ଚହଟାଇ | 


ଧୂଳିମୟ ତାର 

ସକଳ ଗୋଧୂଳି 

କଳାମୟ ତାର ସକଳ କୋଣାର୍କ 
ଗୁରୁଣ୍ଡି ଗୁରୁଣ୍ଡି ଆସେ କୁନିସୂର୍ଯ୍ୟ 
ଚନ୍ଦ୍ରାଭାଗାର ଲକ୍ଷ୍ମଣରେଖା ଡେଇଁ । 


ଉଚ୍ଚାଟିତ କରୁଛି ତାର 
ଚାହାଣୀ 

ନାରୀମାନଙ୍କୁ / ନଦୀମାନଙ୍କୁ 
କାରୁକଳାରେ ଉହ୍ଯ ଉପସ୍ଥିତି 
କାରୁବାକୀମାନଙ୍କର | 


ଏସହିକ ଓ ପାରତ୍ରିକ 
ଜଣାଣରେ ମସଗୁଲ କେହି 
ପରମାର୍ଥରେ ବିଶ୍ବଶାନ୍ତିର ପ୍ରବାହ 
ମଧୁମୟ କରିଦେବାର ତଲ୍ଲୀନତା 
ଅନ୍ୟର ସୁଖପାଇଁ 
ନର୍କ ଭୋଗର ଯାଚଜ୍ଞା| 
॥ ୪୯॥ 

! ପାଦ ନାହିଁ ବୋଲି ॥ 

ରୌଦ୍ରତାପରେ କେହି ଖୋଜୁଥିଲା 
ଅନନ୍ତ ବସନ୍ତ 

ବନ୍ଦ ମୁଖଶାଳା ଓ ଗର୍ଭଗ୍ଧହରେ 
ନିଶାର ଗର୍ଜନ 

ଶିଳ୍ପୀ ନିଶ୍ଚୁପ 

ସନ୍ଦେହୀ ଚକ୍ଷୁର ତଦନ୍ତକୁ 
ଅଧାଗଢ଼ା ଦିଅଁ ଉପହାର 


ଅଂଧାରରେ କେହି ବାଟ ଖୋଜୁଥାଏ 
ଚନ୍ଦ୍ରଭାଗାରୁ ଗନ୍ଦବାଲି 
ବାଲିମେଳାରୁ ବାରିପଦା; 


ଖୁବ ସୁନ୍ଦର ମୂର୍ରିଟିଏ 
ଗଢ଼ିଉଠୁଥାଏ ନିର୍ଜନରେ 
ଯେମିତି ଛନଛନ ଗଛଟିଏ 
ଢ଼ଳଢ଼ଳ ଜହୁଟିଏ 

ସ୍ଵେଦ ଶୋଣିତର କର୍ମଟିଏ 
ଆମ୍ବୀୟତାରେ ଜୁଡ଼ୁବୁଡ଼ୁ 
କୋହମିଶା କବିତାଟିଏ 
କିଏ... ? 

ନିରନ୍ଧ ଆଲୁଅର ଭୂଖଣ୍ଡଟିଏ 
ଆଶାର ଦୀପାଳି ପରି 
ସ୍ବେହମିଶା 

ଅଂଧାର ଭିତରେ କେହିଜଣେ 
ବାଟ ଖୋଜୁଛି 

ଶମଶ୍ରଧାରୀ 

ସଜଳ ଆଖରେ କିଛି ଭାଷା 
ଓଡିଶା ! 

ଓଡିଶା ! !2 

॥ ପାଦ ନାହିଁ ବୋଲି ॥ 


ଅଳ୍ପ ଦୂର 


ଆସ 
ଉଠିଆସ ଗୋଟାଗୋଟା 
ସେବକର କାନ୍ଧରେ ପାଦଥାପି 


ଆସ ଆଉ ଅଃ୍ପଦୂର 
ଦୂରଦୂର ଲାଗେ 
ପରମ ଲକ୍ଷ୍ୟ | 


ସମାଧୂୁରେ ପେତା ସରିଛି 
ସେବକର କଟାମୁଣ୍ଡ | 


ଏତେଦୂର ଆସିଲ 

ଅନ୍ୟ କାନ୍ଧରେ ଭାରଥୋଇ 
ଆଉ ଅଳ୍ପ 

ନିଜେ ରାଲି ପାରିବନି ? 


ଚେଷ୍ଟାକର, ଆସ 
କଳ୍ଜିତ ସାମ୍ରାଜ୍ୟ, ଅଛଦୂର | 


ଅଳ୍ଞଦୂର 
ପରମ ମୁହୂ 

ବିନା ସାହାଯ୍ୟରେ 
ପାଦେବି ରଗାଲିବା କଷ୍ଟ 


ଆସ, 
କଳିତ ସାମ୍ରାଜ୍ୟ 
ଅଳଛଦୂର | 


N୫୧ Ii 

| ପାଦ ନାହ ବୋଲ ॥! 


Ww 


ଫେରିଚାହା ମନ 


ଫେରିଚାହାଁ ମନ 
ବାଟସାରା କଣ୍ଟା ଓ ବଉଳ 
ସ୍ୃତିସାରା ଅସରା ଫଗୁଣ | 


ପାଦରେ କଣ୍ଟା ଫୁଟୁ ବା ବଉଳ 
ହୃଦୟ ଲାଖୁରହୁ କାତିଛଡ଼ା 
ଜହ୍ନରାତି ଜ୍ୟୋସ୍କାର ଓହଳ 
ଗାଁ ସାରା ବଉଳବେଣୀର ଆସର । 


ମନ ଫେରି ଚାହିଁଲେ 

ନୀରବ ମାଟିରେ କେତେ କୋଳାହଳ 
ପିଠିରେ ଇତିହାସର ମାଙ୍କଡ଼ 

କୋରଡ଼ରେ କଅଁଳ କଲିଜାର ଆକର୍ଷଣ | 


ଅପହଞ୍ଚ ସତି ପରି ଦୂର 
ସାରା ସହରରେ ବୁଣା ସରିଛି ସୁଖର ବିହନ 
ରତିକ୍ଟାନ୍ତା ନାରୀର ଗୁମାନ। 


ତୁମେ ଫେରିଚାହଁ ପଛକ 

ମସ୍ତମସ୍ତ ଜୀବନର ସୁନେଲି ପଣତ ଘୋଡ଼ି 
ଶୋଇଥ୍‌ବା ଅନୂଢ଼ା କଳିକୁ 

ଲିଭି ଲିଭି ଆସୁଥବା ସମୟର ଫଗୁଣ ରାଗିଣୀ 
ରାସ୍ତାସାରା କଣ୍ଟା ଓ ବଉଳ 

ଆକାଶ ସୀମାରେ ଅଭିମାନୀ 

ହନ୍ତସନ୍ତ ଚେନାଏ ଭସା ବାଦଲ। 


i୫୨॥ 

ହୃଦୟରେ ପ୍ରୀତିଭରା ସମୟର 

ଉଦଶଣ୍ଡ ଦଣ୍ଡନୃତ୍ୟ 

ନାଇଁ ନାଇଁ ପୂୃଥବୀରେ 

ହାହାକାର ଅଗଣାରେ ସ୍ବପ୍ନର କବର 
ଆକାଶରେ ଶଂଖଚିଲର ବିରଳ ଚକ୍କର | 


ତା” ଭିତରେ ଦୁକୁଦୂକୁ 


ପଳାଶ ଫୁଲର ଜ୍ଵଳନ 
ହୃଦସାରା ଲେପିଦିଏ ପ୍ରୀତିର ଚନ୍ଦନ। 


ଫେରିଚାହାଁ ମନ 

ହାହାକାର ଉସର୍ଗିଲେ ମିଳେ ଫୁଲବନ 
ବ୍ୟଥା ସବୁ ପାଲଟେ ଚନ୍ଦନ 
ଫେରିଚାହାଁ ମନ | 


ପାଦ ନାହିଁ ବୋଲି ॥ 


en 

- ~~ 
|| ପାଦ ନାହ ବୋଲ ॥| 


ମୂତ୍ୟୁ 


& 


ମୁତ୍ୟୁ ଖୁବ୍‌ ସହଜ 

କବାଟ ଖୋଲି ଦିଗ୍ବଳୟକୁ ଝାଂପଦେବା । 
କୋଠରୀ କୋଠରୀ ଶୁନ୍ଯତା ଡେଇଁ 
ନିଜକୁ ଅଣ୍ଡାଳିବା। 

ନାଉରୀ ହାତରେ କାତ ଧରାଇ 

ଡଙ୍ଗା ମଙ୍ଗକୁ ମାଡିବସିବା। 


ଜିଛି ଲୁହ ନିଗାଡ଼ିଦେବା 
ପ୍ରିୟତମ ଦୃଶ୍ଯ ପାଇଁ 

କିଛି ଦୀର୍ଘଶ୍ବାସ ଛାଡ଼ିଦେବା 
ଅନାଗତ ସୃତି ପାଇଁ । 


ମଝିନଇରେ ବି ଚିରଦିନ ଆମେ 

ନା ମୂତ୍ୟୁକୁ ଭୟ ନା ଜୀବନକୁ | 
ଗୋବରଲିପା କାନ୍ଧରେ ଝୋଟିଅଙ୍କା ଚିତ୍ରଟି ଜୀବନ । 
ଖଳା କୋଣରେ ପଡିଥିବା ଅଗାଡ଼ି 


ସାଉଁଟି ଏକାକାର କରିବାହି ମୃତ୍ଯୁ | 


ମରିବା ଏକ କଳା ଅନନ୍ତ ଦୃଶ୍ୟର 
ମରିବା ଏକ ଖୁଆଲ ଅମ୍ପତ ଭୋଗର; 


ଭଲ କରି ନିଘାକଲେ ଦେଖାଯାଏ 

ପାହାଡ଼ ଆରପଟେ ଆକାଶ କବିତା 

ମେଘମାଳାରେ କାୟାହୀନ ସଂସାର 

ଚିରି ଫିଟିପଡ଼େ ଏକ ନୂଆ ସକାଳ 

ଝଡ଼ ପ୍ରସ୍ତୁତିରେ ଥାଏ 

ଗାଁ ବିଲ ଗହୀରରୁ ସବୁକିଛି ଲୁଚକାଳି ଉଡ଼ାଇନିଏ।2 
I୫୪॥ 

॥ ପାଦ ନାହିଁ ବୋଲି 


ତମ ଗା 
ତମ ଗାଁ ଦିକି ଦିକି ଡିବିର ଆଲୁଅ ତଳେ 
କିଶୋରୀ ବାଳିକା । 
ବହି ଗଦା ସେ ପାଖରେ ପହଁରା, ଅଳିଆ ଓ 
ପୋଷା ବିଲେଇର ଶେଯ | 


ଦୂର ଆକାଶରେ ତରାଟିଏ ନିଘୋଡ଼ ନିଦରେ 
ଭସାମେଘ ଆଉଁସି ଦିଏ ଧୀରେ ଧୀରେ 
କୋଳେଇ କାଖେଇ ସମୟକୁ ବୋକ ଦିଏ। 
ଜହ୍ନ ଶାଳବଣ ଉହାଡ଼ରେ ସପନରେ ଶୁଏ 
ଥୁଣ୍ଟା ଗଛ ଜଳିଯାଏ ଚଡ଼କ ମାଡ଼ରେ। 


ମାଟି ଭିତରୁ ଉଠିଆସେ ଛାଇଟିଏ 

କଥା ଉପକଥାର ନାୟକ ପରି 

କବି ଘୋଡିହୁଏ ଆକାଶ । 

ସପନରେ ଦିଜି ଦିକି ଉନ୍ମଳ ଡିବିରି 
ହୃଦତଳ ବ୍ୟଥା ପରି ମାଟିତଳେ ଘାରିହୁଏ 
ଅନୁୂଢ଼ା କିଶୋରୀ | 

ତମ ଗାଁ 

ତାଳଗଛ ବାହୁଙ୍ଗାରେ ଝୁଲୁଥାଏ ସ୍ଵପ୍ନ 
ଜହ୍ନ ଛୁଇଁଦିଏ ଧୀରେ ମରମକୁ | 


ସାବଧାନ କବି, ଶବ୍ଦକୁ ଧୀରେ ଧୀରେ ଛାଡ଼ 
କାଳେ ଧସିଯିବ ପାଦତଳ ମାଟି ! 


ତମ ଗାଁ 
ଚାରିଆଡ଼େ ଆପଣାପଣର 
ସୁରଭିତ ଛୁଆଁ |! 
॥ ୫୫॥ 

|¦ ପାଦ ନାହିଁ ବୋଲି ॥ 


UR-PA 


ଭଲ ପାଇବା 


ପରମକୁ ଭଳପାଇବା ଶିଖୁଛି 

ଧୂରେ ଧୂବରେ 

ଜହ୍ନ ଆଲୁଅରେ ଚିର୍‌ଚିରେଇ ଉଠେ 
ଆକାଶ ନିଦରେ। 


ସାବ୍‌ଜା ଅରଣ୍ୟରେ 
ବୋମା ଫୁଟେ 

ରକ୍ତାକ୍ତ ହୁଏ ଫୁଲସବୁ 
ପୂଜାର୍ଚ୍ଚନାରେ ବ୍ୟସ୍ତହାତ 
ଲାଲ ଦିଶେ 

ଶିଶୁର ରକ୍ତରେ | 


ନୀରବ ବାପ ମା’ 

ଆଞ୍ଜୁଳା ଆଞ୍ଜୁଳା ଲୁହ ଧରି 
ନିର୍ବିକାର 

ନଇ ସୁଅରେ ଉବୁଟୁବୁ 
ପୁଅର ଶେଷ ଦର୍ଶନ ପରେ 
ଟୋକା . ପଞ୍ଚାକ ଉଭାନ୍‌ | 


ଯା ଯା ଲୁହ ସବୁ ବୋହି ଯା 
ପାହାଡ଼ ଶିଖରୁ ଝର୍ଣ୍ଣା ହୋଇ 

ଯା ଯା ରକ୍ତସବୁ ପାଣି ହୋଇ 
ହୃଦରୁ ନିଗିଡ଼ି| 


ଆଖି ଦେଖୁଛି ଦୃଶ୍ୟ 
ଅନ୍ଧ ହୋଇ 

ମନ ଖୋଜୁଛି ମନ 
ବାୟା ହୋଇ 


ଅନ୍ଧ ଦର୍ପଣରେ ନିଜ ପ୍ରତିବିଂବ 
ନିରୁଦ୍ଦିଷ୍ଟ ସ୍ଵପ୍ନ ସମୂହ 

ଶିଶୁର ଅସ୍ଥି ମଜ୍ତାରେ 
ଗଢ଼ିଉଠୁଛି ସ୍ବପ୍ନର ସହର 
ଆହୁଲା ନଥିବ ନାବରେ 
ନଇ ଗିଳିଯିବ ସମସ୍ତ ଜୁଆର | 


ନିଦରେ ଚାଲିବା ଶିଖ 
ଆକାଶକୁ ଉଡ଼ିଶିଖ 
ରକ୍ତନଦୀରେ ଚିରଦିନ 
ଦୁର୍ଯ୍ୟୋଧନ 

ମାଟି ଅପହଞ୍ଚ ସ୍ବପ୍ନରେ 
ବିଚିତ୍ର ବିଧାନ।ଓ 


| ପାଦ ନାହିଁ ବୋଲି ॥! 


I ୫୭ Ii 

|! ପାଦ ନାହ ବୋଲ ॥ 


HBr | 


ବିଦାୟ 


ଗୋଟିଏ ବିନ୍ଦୁରେ ଆମ ସଂପର୍କର ସ୍ପର୍ଶ 
ସୁନୀଳ ଆକାଶ, 

ପକ୍ଷୀ କୁହେ : ଉଡ଼ନ୍ତି ସମୟ ସେପାରେ 
ମନ କୁହେ : ବସନ୍ତି ଗୁମସୁମ ସୁନେଲି 
ଡାଳରେ 

ତମ ମୋ ପ୍ରତିବିମ୍ବ ସମୟର 

ଅଣୁରେ ଅଣୁରେ | 


ସମୁଦ୍ର ସାଉଁଟୁଥାଏ ଅଝଟିଆ ଢ଼େଉ 
ଆକାଶ ଝାଟଉଥାଏ ଝଡ଼ଖେଳା ଧୁଳି 
ମାଟିରେ ମାଟିରେ ଆଙ୍କେ 

ମଗ୍ନ ଚିତ୍ରକର 

ସଂପର୍କ ଗୋଧୂଳି | 


ହାତ ପାତି ବସିଛି ସମୟ 

ଦିଅ ମୋତେ ଆଞ୍୍ଳେ ଅନ୍ଧାର 
ଫୁଟନ୍ତା ସକାଳ ପରି 
ବିଛାଡ଼ିଦିଅ ଚିତ୍ରିତ ଅକ୍ଷର | 


ଅତୀତ ଅତୀତ ଏବେ 
ବରଉଁମାନ କୋଳାହଳହୀନ 
ଜୀବନ ଜୀବନ ନୂହ 
ଅଭ୍ୟନ୍ତର ପ୍ରତିବିମ୍ବଭମୟ 
ଅଂଧାର ଦର୍ପଣସାରା ଚଞ୍ଚୁମାରି 
ମାଗୁଚି ବିଦାୟ । 2 

| ପାଦ ନାହିଁ ବୋଲି ॥ 


ମଞ୍ଚ ପ୍ରବେଶ 


ମଞ୍ଚରେ ରାତିଦିନ ସମାନ 
ଆଖନ ଲାଖୁଯାଏ ସ୍ବପ୍ନରେ 
ସୌନ୍ଦର୍ଯ୍ୟରେ 

ଲାଲ କଢ଼ିରେ 

କନକନ ସକାଳ ହାୱାରେ | 


ନଥିବା ଭିତରେ ସବୁଥବାର 
ଅଦଉତି 

ଖରାବର୍ଷାର ଜଞ୍ଜାଳରେ 
ପ୍ରେମର ଶିଶିର ଭରି । 


ନ ଥାଇ ଯେ ସବୁଥବାର 
ଅଭିନୟକରେ 

ଦୁର୍ଭାଗ୍ୟକୁ କବଳିତ କରେ 
ଦୃଶ୍ୟ ଉହାଡରେ ସ୍କାରକୀର 
ସଂଳାପକୁ ବେଖାତିର କରି 
ନିଜର ସଂଳାପ ରଚେ 

ନିଜ ଢ଼ଙ୍ଗରେ ବଞ୍ଚେ 

ସେ ଆକାଶ ମୁହାଁ ପକ୍ଷୀ ପରି 
ବସନ୍ତ ରାଜ୍ୟରେ | 


ନିଜ ପରିଧ୍ବର ପୁଥବୀକୁ ଲଂଘି 
ସଂପର୍କର ଜତୁଗ୍ଧହକୁ ଭାଙ୍ଗ 
ଯାଯାବର ହୃଦୟ ନେଇ 
କ୍ରମଶଃ ଦୌଡରେ ସାମିଲ । 


N୫୯ ॥ 

॥ ପାଦ ନାହିଁ ବୋଲି ॥ 


ଚିରସ୍ତୋତା ନଇ୍ତମାନେ 
ନାରୀପରି ଓହ୍ଲାଉଥଲେ 
ଗୋଧୂଳିର ଧୂଳିରେ ନକ୍ଷତ୍ରମାନେ 
ଅଦୃଶ୍ୟଥଲେ 

ପାହାଡଖୋଳରୁ ଝର୍ଣ୍ଣାଟିଏ 
ଦେଖୁଥିଲା 

କିଏ ପ୍ରବେଶ କରୁଥଲାତ 

କିଏ ପ୍ରସ୍ଥାନ 


ଖୋଲା ମଞ୍ଚ ଶୂନ୍ୟ ସୃତିରେ 
ମେଞ୍ଚାଏ ରଙ୍ଗଧରି 

ପ୍ରତିରାତି ପ୍ରତୀକ୍ଷାରେ 

ଭୋର ଦର୍ଶକ ଯିବାପରେ 
କିଏ ( ?) 

ଶେଷ ନକ୍ଷତ୍ରର ଆଖମିଟିକାରେ 
ମଞ୍ଚରେ ... 


Il Doll 

|| ପାଦ ନାହିଁ ବୋଲି ॥ 


ଲୋକମହୋସୂବ 


ନିଆଁଝୁଲ ବରଫପରି 

ଶୀତଳ ଶୀତଳ 

ବେଶ ପୋଷାକ ବେହରଣ ତଳେ 
ଚପଳ ତରଳ | 


ମିଠାକଥାରେ ସତୀଭୁଲେ 

ସୁନ୍ଦରୀ ପୁରୁଣା କଥାରେ ଧାଙ୍ଗଡୀସାଜେ 
ସହରୀ ଢ଼ପ ବଦଳି ଯାଏ 

ଅଳସୀ ଗଲିରେ; 

ଆଖି ଚାହାୀଣିରେ ସୂର୍ଯ୍ୟବୁଡେ। 
ଅଣ୍ଟାହଲା ଛାତିଥରା ନାଚ ବଦଳେ 
ଦଳଦଳ ଛନ୍ଦାଛନ୍ଦି ହୋଇ 

ଇତିହାସ ଗଢ଼େ | 


ସହରୀ ଉର୍ବଶୀମାନେ 

ଦେହ ଝରଣାକୁ ଗାଧୋଇଦିଅନ୍ତି 
ଅରଣ୍ୟରେ ବେଶ ପୋଷାକ ବଦଳାଇ 
ହଳହଳ ଆଖୁକୁ କିମିଆ କରନ୍ତି 
ଉତସବ ମୁଖର ହୁଏ ସାରା ସହର 
ଆଲୋକ ଓ ଧ୍ଵବନିର ଭୋଜବାଜିରେ 
ଜଣାପଡେନି କିଏ ଜଲି କିଏ ଜିଲିଙ୍କି 
କିଏ ଜନ କିଏ ଶ୍ରକ୍କ ଜାନି। 


ରାତିଟିଏ ପାହିଗଲେ 
ଉର୍ବଶୀମାନେ ଭୁଲିଯାନ୍ତି ଅଭିନୟ 


I D୧ I 

| ପାଦ ନାହିଁ ବୋଲି ॥ 


1 ୬D9 lI 


ଅଧା ପୋଷାକରେ ଦେହ 

ବିଜ୍ଞାପିତ କରନ୍ତି 

ଓଜନଦାର ଅଳଙ୍କାର ପୋହଳା, କାଚ 
ପକ୍ଷୀପର ଓହ୍ଲାଇ ପକାନ୍ତି 


ରାତିଟିଏ ପାଇଁ ବାଟ ଭୁଲିଥୁବା 
କୁଆଁରୀ ନଦୀ 

ଶୁଖ୍ଲଲା ପଡେ 

ଖାଲି ଖାଲି ଦିହରେ 

କଙ୍କାଳ ମାଳ ଦିଶେ 

ପୁରିଲା ପୁରିଲା ତନୁ 
ରାତିକରେ ଉଜୁଡି ଯାଇ 
ସ୍ବପ୍ନରେ ମିଶେ! 


ଏମିତି ଲୋକମହୋସୂବ 
ଦିନେ ହେଲେ ବି 
ଉର୍ବଶୀମାନଙ୍କୁ ଅସଲ ରଙ୍ଗ 
ଚଖାଏ 

ଜୀବନର ନାଚ ନର୍ଏ 
ଘଡିଏ ମୁହୂତଭେ ହେଲେ 
ଦେହକୁ ଢ଼ାଙ୍କି 

ଆତ୍ମାକୁ ପ୍ରଶାନ୍ତି ଦିଏ। 


ମୁକୁଳିଯାଏ ହୃଦୟ 
ସଷ୍ଟ ହୁଏ 
ଜୀବନର ଭିନ୍ନ ପରିଚୟ | 

ବସା 


ପକ୍ଷୀଟିଏ ଫେରିବ ଫେରିବ କହି 
ଆସିନଥୁଲା 

ଗଛରେ ଦୋହଲୁଥଲା 

ବସା | 


କଇଁଛ ସନ୍ତର୍ପଣରେ 
ଆଗେଇଥିଲା 

ଲହଡି ସ୍ବାଗତ କରୁଥଲା; 
ଗୀତ ଗାଉଥିଲା 
ଝାଉଁବଣ 


କିଶୋରୀ ସ୍ଵପ୍ନ ବୁଣୁବୁଣୁ 
ପକ୍ଷୀ ଆକାଶରେ 
ଜୁଆର ଉଠିଲା ବେଳକୁ 
ଜହ୍ନ ଆଣ୍ଡୁଏ ପାଣିରେ | 


ପକ୍ଷୀ ଆସିବ ଆସିବ ହୋଇ 
ଢ଼େଉ ଫେରିବ ଫେରିବ କହି 
ଜହ୍ନ ଲୁଚକାଳି ଖେଳୁଥିଲା 
ବସା ଝୁଲୁଥିଲା। 


| ପାଦ ନାହିଁ ବୋଲି ॥ 


D୩ 

|¦ ପାଦ ନାହିଁ ବୋଲି ॥ 


Lam Mm 


ସଡ 


ନାଇଁ ନାଇଁ କହୁକହୁ 
ଉଠିଆସିଲଣି ବହୁଦୂର ଅଛ୍ବାକି 
ଫେରିଯାଅନି କଳଛିତସୁଖ ପାଇନବୋଲି । 


ହେଇହେଇ ଛୁଇଁବା ଉପରେ ପରମ ମୁହୂ 
ଗୋଟା ଆକାଶତ ତୁମର 
ବାହାଟେକି ରମଣ କର 
ଲଣ୍ଡା ପାହାଡ ଶୀର୍ଷରେ । 


ମେଞ୍ଚା ମେଞ୍ଚା ମେଘତଳୁ 
କଣ ଦେଖୁଛ 

ନାୟକ ତମେ ଖଳନାୟକ ତମେ 
ଶୀର୍ଷ ତମେ ତଳ ତମେ 

ଅନ୍ଯ କାନ୍ଧରେ ପାଦଥୋଇ 
ଗାଲିବା ଛାଡ 


ତଳେତଳେ ନଲର ସୁଅ 
ଆଗରେ ଧୁଧୁ ମରୁବାଲି 
ଗୋଟା ସମୁଦ୍ର ତୁମର | 


ପାଗଳହେଲ 
ତଳକୁ ଗହଁନା ଉଠିଆସ 
ଉପରକୁ ଉପରକୁ 

ଯେତେପାର ଏ ଜନ୍ମରେ 


ନାଇଁ ନାଇଁ କହୁକହୁ 
ଉଠିଆସିଲଣି ବହୁଦୂର ?ଆ 
DY | 

ସିଂହାସନ 


କାଠରେ ନା 
ପଥରରେ ନିର୍ମିତ 
ସିଂହାସନତ ସିଂହାସନ 
ଅଜସ୍ର ଲୋକଙ୍କ ଅଶୁନିଗିଡା 
ଇମାରତ ! 


ଶିରାଳ ହାତ ସବୁବେଳେ 
ମୁଣ୍ଡରେ ଥପି ହାଁ କରି 
ଅନାଏ ଉପରକୁ 

କରୁଣା ବର୍ଷିବ। 


ଶାସନର ହାତ ତଳମୁହାଁ 

କୃର ନିଷ୍କର ଚିର ଭୋକିଲା 
ଦେ” ଦେ” ଭାବ! 

ଆହୁରି ଆହୁରି ଖାଇଲେବି 
ଭୋକ ମେଣ୍ଷେନା, କଞ୍ଚା ମାଂସ 
ରକ୍ତ, ହାଡ, ମଜା ଶେଷକୁ 
ଦୀର୍ଘ ନିଶ୍ଵାସ ସବୁକୁ ବି 

ଗାଟି ପକାଏ । 


ତଳଲୋକ ସିଂହାସନ ଗଢ଼େ 
ପ୍ରାଣଦାନ କରେ 

ହାଁ କରି ଚାହିଁଥାଏ ତାର 

ଶେଷ ରକ୍ତ ବିନ୍ଦୁ ନିଗିଡିବା ଯାଏ, 


| ପାଦ ନାହିଁ ବୋଲି ॥ 


D୫ ll 

dl ~ 
।। ପାଦ ନାହ ବୋଲ ॥! 


DDN 


ଏମିତି ସିଂହାସନର ଖେଳ 
ଉପରେ ଡେମୋକ୍ଲିସର ତରବାରୀ 
ତଳଲୋକଙ୍କ କାଳ; 

ତରବାରୀ ସିଂହାସନକୁ 

କୁର୍ଣ୍ଣିସ କରେ, 

ତଳଲୋକଙ୍କୁ 

ଭୟଭୀତ କରାଏ 

ଏମିତି ବାଘବକ୍ରୀ ଖେଳ 
ଚିରକାଳ | 


ଏବେ ସିଂହାସନ ଚୌକି 
ପାଲଟିଛି 

ସରଳ ଉପାୟରେ 

ରକ୍ତ ଶୋଷୁଛି 

ସାଧାରଣ ଲୋକଙ୍କୁ 
ନିରକ୍ତିଆକରି 

ସାମ୍ରାଜ୍ୟ ଗଢୁଛି । 


କାଠରେ ନା ପଥରରେ 
ନିର୍ମିତ 

ସିଂହାସନ ତ ସିଂହାସନ 
ଅଜସ୍ର ଲୋକଙ୍କ ଅଶ୍ର ନିଗିଡା 
ଇମାରତ | 

ଅନାଦି କାଳରୁ 


ଜଙ୍ଗଲର ଗଭୀର କୋଳରୁ 
ଶୁଭୁଛି 

ମୂତ୍ୟୁଜୟୀ ଆର୍ଁନାଦ। 
ଅନାଦି କାଳରୁ 

ସକଳ ଅନାହାର 

ସକଳ ଦୁବି 'ସହତା 

ସବୁଜ ପାଲଟିଛି। 


ଆମେ ଭୁଲିଗଲୁ ମୃତ ଲୋକଙ୍କୁ 
ପ୍ରତି ଗଛ ଏକ ସୃତି 

ଏକ ଅଭୁଲା ମୁହୂ୍ଭ 

ଜଙ୍ଗଲ ଅନାଦି କାଳରୁ 
ଅତ୍ୟାଚାରର ସ୍ଵପ୍ନ ଦେଖୁଛି 
ତାରାମାନେ 

ଅନାଦି କାଳରୁ ଅପେକ୍ଷାରତ 
ମଣିଷର ସର୍ବଗ୍ରାସୀ କ୍ଷୁଧା 
କେବେ ବଦଳିବ ତ୍ଯାଗରେ 
କେବେ ଶେଷ ହେବ 
ତା'ର ଯୁଦ୍ଧ ଯାତ୍ରା 


ଅନାଦି କାଳରୁ ଜଳୁଛି 
ଅରଣ୍ୟ, ଗୀ, ମନ | 


ଅନାଦି କାଳରୁ ଝରୁଛି ଲୁହ 
ଅଥଚ ଆର୍ଭପାଇଁ ଟୋପାଏ 
ଝରିବାର ସାହସ ନାହିଁ। 


| ପାଦ ନାହିଁ ବୋଲି ॥ 

| ପାଦ ନାହିଁ ବୋଲି | 


IDF I 


ଅନାଦି କାଳରୁ 

ଅକାଳ ପଢୁଛି 

ହଜି ଯାଉଛି ପରିଚୟ 
ଦେଶର 

ସୀମାର 

ମଣିଷର 

ମୃତ ଲୋକମାନେ 
ଲେଖି ଯାଉଛନ୍ତି ଇତିହାସ 
ଆମେ ଭୁଲିଯାଉଛୁ 
ସମୟ, ଦୁର୍ଗତି ଭେଦ 


ଅନାଦି କାଳରୁ 

ମାଟିରେ ପୋତା ସରିଛି ଚେର 
ଜଙ୍ଗଲରୁ ଉହୁଁକି ଆସୁଛି 
ବଜ୍ରନାଦ 

ତାରାମାନେ ଅପେକ୍ଷା କରିଛନ୍ତି, 
କେତେବେଳେ ମଣିଷର 

ଲୁହ ବୁନ୍ଦା ଝରିବ ମଣିଷ ପାଇଁ 
ଦେଖୁବାକୁ | 


ଆକାଶରୁ ଖସୁଛି ଉଲ୍୍କା 
ମାଟି ପାତିଛି କୋଳ 
ଗଛ ନୁହେଁ 

ପୋତା ସରିଛି ମଣିଷଟିଏ 
ଅନାଦି କାଳରୁ | 

|| ପାଦ ନାହିଁ ବୋଲି 


ତୁମ ସହ ସାକ୍ଷାତ 


ତୁମ ସହ ସାକ୍ଷାତ ହେଲେ 

ତାରା ଖଚିତ ଆକାଶ 

ହାତ ପାହାନ୍ତରେ 

ପ୍ରେମର ରତୁ ଗାଁ ମାନଙ୍କରେ 
ଭୋକର ଜ୍ବାଳା ଅକ୍ରାନ୍ତ 
କରୁଥିବା ପାହାଡ଼ ଖୋଲର 
ନିରୀହ ଓଠରେ ଶାଳଫୁଲର ହସ 


ତମେ କେବେ ନ ଥିଲ ବା 
ଆଜି ମଧ୍ଯ ନାହଁ 

ମୁଁ କିନ୍ତୁ ପ୍ରତିଟି ମୁହୂ 
ନିଦେଇଯାଏ ତମରି ସ୍ବପ୍ନରେ 
ସ୍ବପ୍ନରେ ହିଁ ତମରି ମିଳନ 
ଅନ୍ଧାରର ନିବିଡ଼ କୋଳରେ | 


ଲାଗେ ସ୍ଵପ୍ନ ହେଲେ ଝୁଲି ରହନ୍ତା 
ସମୟରେ, ସମୟ ପୁରୁଣା 
ପ୍ରାସାଦର ଅଚଳ ଗଣ୍ଟାରେ 
କେଉଁ ଅଜଣା ଟ୍ରେନରେ 

ଆମେ ଗଲିଥାନ୍ତେ ଅନିର୍ଦଦିଷ୍ 
ଯାତ୍ରା ପଥରେ । 


ଘରଠୁ ଦୂରରେ କେଉଁ 
ଅରଣ୍ୟର ଅରମା କୋଳରେ 
ସମୁଦ୍ର ବାଲିରେ ଅବା 
DCH 

॥ ପାଦ ନାହିଁ ବୋଲି ॥ 


Hl ୭oll 


କୁଞଚ କୁଞ୍ଚ ମେଘର ସ୍ବପ୍ନରେ 
ଭାସି ଭାସି ଜୀବନର 

ସୁଦୀର୍ଘ ଯାତ୍ରାରେ 

ଏବେ ଲାଗେ 

ତମ ସହ ସାକ୍ଷାତ ନିତି ପ୍ରତିଦିନ 
ଆତ୍ମାରେ ମନରେ 

ତମେ ଅଛ ବା ନ ଅଛ 

ପ୍ରଶ୍ନ ଅବାନ୍ତର | 


ତମେ କିନ୍ତୁ ବ୍ଯାପିଅଛ 
ମୋ ପ୍ରାଣର 
ଅଣୁରେ ଅଣୁରେ। 

॥ ପାଦ ନାହିଁ ବୋଲି ॥ 


କୁଚିଣ୍ଡା 


ଭୋର୍‌ ସକାଳର କୁଚିଣ୍ଡା ଉଜ୍ଵଳ ପରୀପରି 
ନିଆରା 

ଗୋଟେ ହସ ଗୋଟେ ସୃତିର ଫୁଆରା 
ଚିରଦିନ ମନ୍ଲୀଫୁଲିଆ। 


କୁଚିଣ୍ଡାର ଭାଷା ଭୋର୍‌୍ଭୋର୍‌ ଚା” ପରି ନିବିଡ଼ 
କିଛି ବୁଝେ ଭେଡ଼େନ୍‌ ନଦୀ 

କିଛି ବହିଯାଏ ପ୍ରେମିକାର ଲୁହହୋଇ 
ଅସରା ଅସରା 

ଜମା ବୁଝିହୁଏନା 


କିଏ ପ୍ରେମ, କିଏ ପ୍ରତାରଣା। 


ଚି 
ଛି 


ଟାଙ୍ଗରା ପାହାଡ଼ର ଭାଷାକୁ ନିଠେଇ ପଢୁଥାଏ 
ବୁଢ଼ା ବରଗଛ 

ଏକଲା ପକ୍ଷୀର କିଚିରିମିଚିରି ଉଚ୍ଚାରଣ 
ବିଭୋର କରୁଥାଏ ଛିନାଛିନାପଣ 
କାଠହଣାର ଭାଷାକୁ ଅନୁବାଦ କରୁଥାଏ 


ଦୁଃସ୍ଥ କାଠୁରିଆ । 


ଯେଉଁ ଡାଳରେ ବସା, ସେହି ଡାଳରେ ଚୋଟ; 
ଯେଉଁ ଚାହାଣିରେ ପ୍ରେମ, ସେହି ଚାହାଣିରେ 
ମନ୍ଦାରଫୁଲିଆ ଶିହରଣ; 
ନିଜକୁ ବୁଝିସାରିଲେ ହିଁ ଆତ୍ମାରେ 
ଶୀତଳ ଦହନ 
॥ ୭୧॥ 

» ~ 
|| ପାଦ ନାହ ବୋଲ ॥ 


ନିଜନିଜ ଭିତରେ ସଂଗ୍ରାମ ଅନବରତ 
ମୁଗ୍ଧପକ୍ଷୀ ଶିକାରୀର ପ୍ରେମରେ 

ଅସହଜ ରାଜକୂମାରୀ ଅସୁରୁଣୀର ଗୁ୍ଖାରେ 
ଅଗଣିତ ତାରାଙ୍କ ଫର୍ମାସି ନେଇ 
ପ୍ରେମିକଟିଏ ଉଭାହୁଏ 

ଭେଡ଼େନ୍‌ କୂଳରେ। 


—~ 


୬ 


ଣ୍ଡା, 
କିଛି ପୁରୁଣା, କିଛି ନୂଆ ... 
ସମ୍ବନ୍ଧର ସମୀକରଣ 

କୁହୁଡ଼ିଆ ସୃତି, ସନ୍ଦିହାନ୍‌ ସ୍ପିତିର 
ସବୁଜ ବେହରଣ; 

ସରିସରି ଆସେ ଅରଣ୍ୟର ସ୍ଵର 


ଲିଭିଲିଭି ଆସେ ତାରାଙ୍କ ଆସର 
ଦୂରେଇଦୂରେଇ ଯାଏ ସତର ସହର। 


“ଏଇ ଆ” କହିଲେ ଆସେ କାଠୁରିଆର ସ୍ଵପ୍ନ 
” “ଏଇ ଆ” କହିଲେ ଆସେ କାଳିଦାସର ଦୁଃଖ 
କେହି ଆସେ; କେହି ଯାଏ; 
ଚିରଦିନ ଚାଲିଥାଏ ଶବ୍ଦଗଢ଼ା ଖେଳ 
ବାଇଚଢ଼େଇର ମନ ଦିଆନିଆ 
କିଛି ପୁରୁଣା, କିଛି ନୂଆ! 


କୁଚିଣ୍ଡା ଉଜ୍ବଳ ପରୀପରି ସତରେ ନିଆରା ଆ 

ବର୍ଷା 


ବର୍ଷାର ନୂପୁର ରୁଣୁଖୁଣୁ 
ବେଦେହୀ ବଳାପ 
ଲାବଣ୍ଯବତୀର ଶୋକ 
ଅସଂଯତ ହୁଦୟର 
ତୁହାତୂହା ଶ୍ରାବଣର ଭୋକ । 


ବର୍ଷା ଦିଗନ୍ତର ଝର୍କା ଖୋଲେ 

ବର୍ଷା ଦେଇ ଦେଖିହୁଏ ରତୁମେଳା 
ମେଘଭରା ଆକାଶର ଲୋଭନୀୟ ଦୂଶ୍ଯ 
ପୃଥିବୀର ଚାରିପଟେ ଇନ୍ଦ୍ରଧନୁର ମେଖଳା 
ବର୍ଷା ଆଣେ ଆହ୍ଲାଦକ ଜନ୍ମମାଟି ବାସ୍ବା 
ସୋରି ସୋରି ସୋରିଷ ଫୁଲର କ୍ଷେତ 
ଝରଣାର କୂଳଭଙ୍ଗା ନାଚ 

ନୀଡ଼ହରା ପକ୍ଷୀଟିର ଅଜଣା ସଂଗୀତ 
ସୂର୍ଯ୍ୟର ଅସ୍ତରାଗ ଡେଇଁ ଗୋଧୁଳିର ଚିତା 
ପ୍ରକୃତିର ତାରକସି କାମ 

ଗଛପତ୍ର ଫାଙ୍କେ ଫାଙ୍କେ ଫିକା ଜହ୍ନ 
ଆକାଶ ଓ ମାଟିର ମିଳନ କବିତା | 


Kd 


ଧୁଳି ଧୂଆଁ ପୃଥିବୀର ଯାତନାକୁ ଧୋଇ 


ବର୍ଷାଦିଏ ନୂଆବାର୍ଭା ବଞ୍ଚିବାର 

ଧର୍ଷିତା କିଶୋରୀ ପରି ସୃଷ୍ି ଗୀତ ଗାଇ, 
ବର୍ଷା ଏକ କଥାକୁହା ଆଖି 

ଯା” ଭିତରେ ଦେଖିହୁଏ ସୃଷ୍ଟିର ସପନ 
ନୀଳନୀଳ ସମୟର ଅଭିସାର 

ମାଟି ମାଟି ଜୀବନରେ ଅଧାଗଢ଼ା 
ଅଧାଭଙ୍ଗା କୋଣାର୍କର ମୁଖଶାଳା 
ପ୍ରେମର ସ୍ମାରକୀ । 

ଖେଳ 


ଶେଷରୁ ଆରମ୍ଭ 
ଆରମ୍ଭରୁ ଘୋର ଆତ୍ସୀୟତା 
ଜନ୍ମରୁ ରୋମାଞ୍ଚଭରା 

ଧୂପ ଓ ସଳିତା 

ଏ ଖେଳ ଏମିତି 

ସିସିଫସର ଯନ୍ତ୍ରଣା 
ଆରମ୍ଭରୁ ଶେଷଯାଏ 
ଅସରନ୍ତି ଦୁଃସାହସିକ ଯାତ୍ରା। 


ବେଳେବେଳେ ଶୂନ୍ଯ ସହିତ ସନ୍ଧି 
ବେଳେବେଳେ ସୁନେଲି ଫସଲ 
ସମ୍ରାଟୀୟ ସମ୍ମାନରେ ଉତ୍ତୋଳିତ ବକ୍ଷ 
ତ, ବେଳେବେଳେ ଧ୍ଵସ୍ତ ସ୍ବାଭିମାନ 
ଜାରଜ ସମୟର ନବ ସଂସ୍କରଣ 


କେବେ କୁରୁକ୍ଷେତ୍ରର ରେରେକାର 
ତ, କେବେ ପରାଜୟ ଆତ୍କାର ଦହନ 

ଜୀବନ ଏକ ଖେଳ 

ଏ ଖେଳ ଏମିତି 

ବଂଧୁତ୍ଵ ଓ ଭ୍ରାତୃତ୍ବ ପ୍ରତି ପ୍ରଥମ ଚୁମ୍ବନ 

ଶତତତ୍ଵ ଓ କର୍ଚ୍ଧତ୍ଵ ପ୍ରତି ଅନନ୍ତ ବିଦ୍ରୋହ । 


ଯେଉଁଠି ସରେ ସ୍ଵପ୍ନ ଜର ଜର 
ରାତ୍ରି ଅଭିସାର 

ଯେଉଁଠି ଆରମ୍ଭ ସ୍ୃତିମୟ 
ଜାଙ୍ଗଲିକ କୋଳାହଳ 

ଆଛୁନ୍ନ ପ୍ରତିଟି ଜୀବନ ପ୍ରତିଟି ସହର 
ସେଇଠି ହି ପେଭେଲିଅନ, 
ସେଇଠି ବେଦୁଇନର ତମ୍ଦୁ ଟିରଦିନ। 


ମଞ୍ଚ ପ୍ରବେଶ ଓ ପ୍ରସ୍ଥାନ ଭିତରେ 
ସମସ୍ତେ ନାୟକ 

ବିଭୋର ସକାଳ ସୃତିଳ ରାତ୍ରିର 
ରହସ୍ୟମୟ ସଞ୍ଚରଣ 

ଏକ ଅନନୁଭୂତ ଅନୁଭୂତିର 
ମହିମ୍ପ ବିସ୍ଫୋରଣ | 


ଏଇ ମଞ୍ଚ 

ଆକାଶ ଓ ଦିଗନ୍ତ ତା'ର ସୀମା 

ପକ୍ଷୀର ସ୍ବାଧୀନ ଉଡ଼ାଣ ତା'ର ଲକ୍ଷ୍ୟ 
ସ୍ବେହ ଓ ସଦିଛ୍ଛାକୁ ବାଂଧୂ 

ସେ ମେଲିଦିଏ 

ଭାନୂମତିର ପେଡ଼ି, ଆଲ୍ଲାଦିନର କୁହୁକ । 


ଧର୍ମ ଓ ସଂପ୍ରଦାୟ ଉର୍୍ରେ 

ଏକ ଖୋଲା ପଡ଼ିଆ 

ପାପ ଓ ଧର୍ମର ସଂବିଧାନ ବାହାରେ 
ଉନ୍ମକ୍ତ ହୃଦୟ 
ଜୀବନମନସ୍କ କିଛି ତରୁଣ ଉଚ୍ଚାଟନରେ ବିଭୋର 
ଏମିତି ଆବିଷ୍ଠ ସମୟ 

କିଛି ଦର୍ପିତ ଅହଂକାର 

କିଛି ସଵପ୍ନିଳ ଅନୁଭୂତି 

- ଆକାଶକୁ ଫିଙ୍ଗି ଫିଙ୍ଗି ସରିଆସେ 
ଜୀବନ ପାହାନ୍ତି | 

ଏବେ ମୁଁ ନାଚାର 

ଜୀବନ ମାନେ ହିଁ ତ ଏକ ଖେଳଘର 
ଶେଷରୁ ଆରମ୍ଭ 

ଆୟୁଷ୍କାନ୍‌ ସବୁଜ ବିଗ୍ରହ | 

ଇତିହାସ 


ପତ୍ରରେ ପତ୍ରରେ ମୋର 
ବିଭକ୍ ଆକାଶ 

ଧରି ରଖେ ନୀଳ ଆସ୍ତରଣ 
ଏବେ ଫର୍ଟ୍ଟା 

ଆଦିଗନ୍ତ, ଲେଖଚାଲ 

ନୂଆ ଇତିହାସ ସବୁଜ ବରଣ। 


ମୋ ପାଇଁ ଚହଟୁଥଲା 
କୁଞ୍ଜଞବନ 

ଯମୁନାରେ ବଂଶୀସ୍ଵନ 
ଉଦାସ ଉଦାସ ମୁହୂର୍ରରେ 
ଭରା ଭରା ପ୍ରକୃତିର 
ନବ ଯଉବନ। 


ମୋ ପାଇଁ ପକ୍ଷୀର ଗୀତ 
ଶ୍ୟାମ ଶ୍ୟାମ ନୀଳ ନୀଳ 
ରଙ୍ଗ ମହୋସ୍ୂବ 

ଉଚ୍ଛୁଳା ପ୍ରୀତିର ସୁଅ 
ଅରଣ୍ୟର ରୋମାଞ୍ଚ ସକଳ 
ମୋ ପାଇଁ 

ହୃଦୟରେ ନହୁଲି ଜୁଆର 
ମାଟିର ତଟକା ସ୍ଵପ୍ନ 
ଚଢ଼େଇର ଦିଶାହୀନ 
ଆକାଶ ଭ୍ରମଣ! 

ମାଟିରୁ ଛାଡିଛି ପାଦ 
ଆକାଶରେ ରଚେ ସିଂହାସନ 
ତମରି ସ୍ବପ୍ନରେ ଗଢ଼େ 

ମରୁ ଇତିହାସ 

ବଢ଼ିଚାଲେ ରଂଗୀନ ଓଠରେ 
ସଂସାରର ସବୁତକ ଶୋଷ । 


ମଶାଣୀର ଜୁଇତଳେ 
ଅପନ୍ତରା ସ୍ୃତିର ସହରେ 
ଦିକି ଦିକି ଜଳୁଥାଏ 
ଅଲିଭା ପାଉଁଶ | 


ମୋ ଲାଗି 

ନୀଳ ଶ୍ୟାମ ସ୍ଵପ୍ନ ଏବେ 
ଉଦାସ ଉଦାସ 

ପତ୍ରରେ ପଡ଼େନା ଖସି 
ଏ ସାରା ଆକାଶ 
ତମରି ସ୍ୃତିରେ ମୁଁ ଗୋ 
ଚିରହରିତ ବିଗତର 
ବ୍ୟର୍ଥ ଇତିହାସ | 2 

ମେଘ ହିଁ ଅମୋଘ ନାୟକ 


ମେଘ ଖଣ୍ଡେ ବ୍ୟାପିଥିଲା 
ତମାମ୍‌ ଆକାଶ | 

ଶବଦ୍‌ ପରି ବହୁରଙ୍ଗୀ 
କେତେବେଳେ ତରଳ ସାଗର 
କେତେବେଳେ ଅରଣ୍ୟ ରହସ୍ୟ | 


ମେଘ ଖଣ୍ଡେ ମୁକୁଳି ଆସେ 

ଦୀର୍ଘ ଏକ ସ୍ଵପ୍ନ ରାଇଜରୁ 

ନା ଛୁଇଁହୁଏ 

ନା ଜାଣିହୁଏ 

ଅନୁଭବ ହୁଏ ଏକ ଭିନ୍ନ ଧରଣର 
ସତେବା ନୂଆ ନୂଆ ପ୍ରେମରେ 
କିଶୋରୀ ଭୁଲିଯାଏ ବଂଧୁ ପ୍ରିୟଜନ । 


ମେଘ ଖଣ୍ଡ ମିଳନ୍ତାକି 

ହାତ ପାହାନ୍ତାରେ 

ସଜାନ୍ତି ମୋ ସୌଖୀନ ଘର 

ହଲି ହଲି ସ୍ଵପ୍ନସବୁ ଝୁଲୁଥାନ୍ତେ 
ଝୁଲଣାରେ 

ଛାତରେ ଲାଗିଥାନ୍ତା ମାୟାର ପ୍ରଲେପ 
ମେଘମୟ ଜୀବନ କେତେ ପରିପୂର୍ଣ 
କେତେ ଅଳୀକ ବିସ୍ଲୟ। 

ସିଂହାସନ ପଛପଟେ 

ମେଘର ପରଦା 

ଜାଣିହୁଏ ମେଘ ପରି ଜୀବନ ବି 
କ୍ଷଣ ଭଙ୍ଗୁର, ପରିବର୍ରନଶୀଳ 
ଏଇ ରାଜା, ଏଇ ଫକୀର 

ହାତ ମୁଠାରେ କ୍ଷୁଦ୍ର ଏକ ମେଘ 
ବ୍ୟାପିଯାଏ ତମାମ୍‌ ଆକାଶ | 


ଏଇ ମେଘ ଖଣ୍ଡେ 
ଶବଦ ପରି, ମାୟାମପଗ ପରି 
ମାୟାଜାଲ ବିସ୍ତାରିଛି 

ଜୀବନର ପଳେ ପହେ 

ଅଣନିଶ୍ବାସୀ ମୁଁ ସ୍ବପ୍ନରେ ଭାସୁଛି। 
ମେଘର ଓଠରେ ବିଜୂଳିର ହସ 
ଆଖିରେ ତା ସଜଳ ରହସ୍ୟ 

ସମଗ୍ର ସମୁଦ୍ର ଧରି କ୍ଷୀଣ ଶରୀରରେ 
ସେ ରଚିଛି ମାୟାର କୁହୁକ 

ମୁଁ କିଛି ନୁହେଁ, ଭାସମାନ ମେଘଖଣ୍ଡେ 
ଖୋଜୁଅଛି ପ୍ରୀତିର ଦିଗନ୍ତ 

ନା ଆକାଶର 

ନା ପୃଥିବୀର 

ପରିବ୍ୟାପ୍ତ ଚେତନାର 

ଅମୋଘ ନାୟକ ।ଓ 

ବୁଦ୍ଧ 


କାହିଁ କେଉଁଠି ଝୁଲି ରହିବାର 
ଇଛା ନାହିଁ। 


ମମତାର ଦୁର୍ବାରତା ବାଂଧ ରଖୁଛି ଜୀବନ 
କାହାର ନା କାହାର 
ପଦ୍ଧ ପତ୍ରରେ ଜଳ ଟୋପାକ। 


ଆକାଶରେ ମେଘଙ୍କ ମେଳଣ 
ଗଣିବାରେ ବିତାଇଛି ସାରାଟା ଜୀବନ । 
ଗଛତଳ ମାଟିରୁ ଜଗତକୁ ଦେଇଛି 
ଶୁଦ୍ଧ ପ୍ରବଣତା 

ରତୁ କ୍ରମେ ବୋଧ୍ବସର୍ତ । 


କାହିଁ କେଉଁଠି ଝୁଲିବାର ଏବେ ଇଛା ନାହିଁ 
ପ୍ରତିସଂଜ ହିଁ ଏକ ନୂତନ ରାତିର 
ଇସ୍ତାହାର । 


ପଲପଲ ସ୍ଵପ୍ନଙ୍କ ପେରେଡରେ 
ବାଟ ହଜାଉଥାଏ ବାରବାର । 
ଏବେ ପ୍ରତି କାମନାରେ 
ସ୍ବପ୍ନରେ ଜୀବନକୁ 

ବାଂଧୂ ଦେବାର ଇଚ୍ଛା ପ୍ରବଳ | 


କାହିଁ କେଉଁଠି କାମନାରେ ବୁଦ୍ଧ 


Cg 


ପାଲଟିବାରେ ହି ଜୀବନ ସଫଳ ।© 
rot 

!। ପାଦ ନାହିଁ ବୋଲି ॥ 


ଶୂନ୍‌ ଭିତରେ 


ପ୍ରତି ଅଣୁରେ ବିଶ୍ଵ ପ୍ରତି ପରମାଣୁରେ ମହାକାଶ 
ଆ ଆ ଡାକୁଥାଏ ଶୂନ୍ଯ ତା ଭିତରେ ଆଶ୍ଵସ୍ଥ ଜୀବନ । 
କିଏ ମାଟିର ବାର୍ଭା ଆକାଶକୁ ଜଣାଏ ? 


ପତ୍ରରେ ଫୁଲରେ ଡାଳରେ ଫଳରେ 
ନୂଆ ସ୍ଵଜନର ସକାଳ 

ମହାକାଶ ଭିତରେ ଛୁଇଁ ହୁଏ 

କେବେ ନିଜକୁ କେବେ ଅପରକୁ 
ପତ୍ରରେ ଶିରାରେ ଶିରାରେ 

ଲେଖୁହୁଏ ଅଚିହ୍ନା ସତ୍ତାର କିମ୍ବଦନ୍ତୀକୁ | 


ଏତେ କଥା ଜାଣେ ବୋଲି 

ମୁଁ ଦିବ୍ୟଦ୍ରଷ୍ଟା ହିରଣ୍ଯଗର୍ଭ 

ଗଛ ଉପରେ ମୋର ନୀଡ଼ 

ସାରା ଜୀବନର ସ୍ଵପ୍ନ ସ୍ଵପ୍ନାୟିତ 

ସାରା ସଂସାରର ବ୍ୟଥା ବ୍ୟଥାକ୍ତ 

ଦି” ବକ୍ତ ଖାଇବା ପାଇଁ ସଂସାର ନିଅଣ୍ଟ | 


କିଏ ଆଖରେ ମାଖିଦିଏ ନୂଆ ସ୍ପଜନର ଅଞ୍ଜନ ? 
ଗଛ, ମାଟିରେ ଅଣ୍ଡାନୁଛି ଠିକଣା 
ପତ୍ର, ଆକାଶକୁ କରେ ସ୍ଵାଗତ 
ଗଛ ସଂଧୂରେ ମୁଁ ଅଧା ବୟସରେ 
ନା ଜୀବନ ନା ମୂତ୍ୟୁ 
ବରଂ ଖୋଜୁଥାଏ ତମରି ସାନ୍ଧିଧ 

।। ପାଦ ନାହ ବୋଲ ॥ 


ମୁଁ ଥାଏ ଏକ ଗର୍ଭବତୀ ଶୁନର ଯନ୍ତ୍ରଣାରେ 
ମୋ ଭିତରେ ଫୁଟୁଥାଏ ବିଶ୍ଵର ହାହାକାର 
ଖୋଜୁଥାଏ.....କାହାକୁ ? 

ସଂସାର ଚଳୁଥାଏ ଶାଢ଼ି ଚୂଡିରେ 

ଚାଉଳ ଓ ଲୁଣ ତେଲରେ | 


ପଲ ପଲ ଛୁଆ ପୋକ ପରି ସାଲୁ ବାଲୁ 
ନିଅଣ୍ଟ ଖାଦ୍ୟ ନିଅଣ୍ଟ ଜାଗା 

ମୁଁ ଥଣ୍ଟ ଲୁଗ୍‌ଏ ମୋ ପରରେ 

ଫଳ ଭୁଞ୍ୁଥାଏ ଗୀତ ରଚୁଥାଏ | 

ନିଜ ଶୋକରେ ନିଜେ ଥାଏ। 


ଅନ୍ୟକୁ ଆଶାଦିଏ ମାୟା ଭେଳିକି 
କାଲିକି ବଦଳିଯିବ ଚିତ୍ର। 


ନିରନ୍ଧ ପିଲାଟିଏ ପେଟ ଦେଖାଏ 
ଉଜ୍ୁଡ଼ା ବିଲରେ ଥୁଣ୍ଟା ଗଛ ତଳେ 
ଶାଗୁଣା ପଲ ଉଡ଼ିବା ପରେ । 


ପୃଥିବୀର ଯନ୍ତ୍ରଣାରୁ 
ଜଂଜାଳର ଭ୍ରଣଟିଏ ରାରାମେଲେ 

' ସାରା ସଂସାର ନିର୍ବେଦ ଶାନ୍ତ; 

ସମୟର କୁହୁକ ସିନ୍ଧୁକ ବିଞ୍ଚଦିଏ ସ୍ବପ୍ନର ମୁରୁଜ 
ଛାୟାଛନ୍ନ ସକାଳରେ ମୁଁ ମୋ ଭିତରେ 

ହଜି ସାରିଥାଏ। 


କିଏ ଥାଏ କାହା ଭିତରେ 
କୋକେଇରେ... ? 
ପାଲିଙ୍କରେ... ? 


ଗର୍ଭବତୀ ଶୂନଟିଏ 
ଅନ୍ଧାରକୁ ଜନ୍ମ ଦେଉଥାଏ ।୦ 

ଅତୀତ 


ଫିଙ୍ଗି ପାରିନି ସୃତି 

ତମେ ନଶ୍ତର ଧାର 

ଦୁଇ କୂଳର ଗାଢ଼ ଜଙ୍ଗଲ ତମ ବେଣୀ 
ମୁଁ ପହଁରୁଛି ଅକାତକାତ ପାଣି।| 


ଫେରେଇ ଆଣିବି ଡଙ୍ଗା 

ବୁଡି ଅଞ୍ଚଳରୁ ଭିଟାମାଟି 

ଜେଜେଙ୍କ ବଙ୍କୁଲି ବାଡି 

ହଜି ଯାଇଥିବା ପରିଚୟ 

ମା'ର ଶଂଖା ଓ ସିନ୍ଦୁର 

କାବ୍ୟତୀର୍ଥ ଅଜାଙ୍କର ଶବ୍ଦଳ ସାମ୍ରାଜ୍ୟ | 


କାହାକୁ କଣ ଦେଲି 
ହରବରରେ ଶେଷ ମୁହୂର୍ଭରେ 
ସୋର୍‌ ନାହିଁ ଜମା 

ତୁମକୁ ପରଶ, ରତୁକୁ ଫୁଲ 


Hu ot To 


ବସାକୁ ଶାବକ, ଆକାଶକୁ ପ୍ରଶ୍ନ । 


ସୃତିକୁ ଫିଙ୍ଗନି 

ଖୋଲି ଦେଇନି ଅତୀତ 
ତମେ ବସନ୍ତ ଆକାଶର ଜହ୍ନ 
ଯେମିତି ନିଜର ଥଲ 

ଏବେ ବି ନିଜର 


କେବଳ ନିଜର କରି ପାରିନି 
ନଇକୁ| 


| ପାଦ ନାହିଁ ବୋଲି ॥ 

ଆଉ କି କବିତା 


ଜଙ୍ଗଲ ଦେଖ୍ଲା ପରେ ଆଉ କି କବିତା| 
ବିଭୋର ପକ୍ଷୀ ଆକାଶ ମୁହାଁ | 


ଗଛ ଜୀବନ ଖୋଲି ମୂତ୍ୟୁ ଖୋଲି.... 
ବିଦ୍ରୋହୀ ସମୟକୁ ଦେଖାଏ 
ଝଡ଼ା ପତ୍ର ଓ ଭଙ୍ଗା ତାଳ | 


ପବନ କହୁଛି ମହକି ଯା..... 
ମାଟି କହୁଛି ସଞ୍ଚରି ଯା.... 

ଶସ୍ଯ ବୁହା ଗାଡି 

ଶବ ଭାରକୁ ଥୁ୍‌ଏ, କ୍ଲାନ୍ତି ଥୁଏ... 


ମେଘହୀନ ଆକାଶ ସାନ୍ତ୍ଵନା ଦିଏ 
ମାଟି ମହକି ମହକି ବିଭୋର | 


ପକ୍ଷୀ ସମୟ ଖୋଲି ପକ୍ଷ ଖୋଲି... 
ସାରା ଜୀବନ | 


ଗଛ ଖୋଜେ ସମଧର୍ମାଟିଏ ସତୀର୍ଥଟିଏ 
ଅଂଧାରରେ ସ୍ଵପ୍ନ ସାଉଁଟି ସତି ସାଉଁଟି। 


ଏକା ଏକା ସହବାସରେ 
କଷ୍ଟ ଦେଉଥିବ ସୁଖ ଦେଉଥବ 


ଜଙ୍ଗଲ ଦେଖୁଲା ପରେ 
ଜୀବନ ଖୋଲା ମୃତ୍ୟୁ ଖୋଲା 
ଆଉ କି କବିତା 

ପ୍ରତି ପ୍ରେମରେ 
ଦୂତୀଟିଏ ଲୋଡ଼ା 


ରାଧା ଠାରୁ ଦୂତୀ 
ଅଧୁକ ତ୍ୟାଗ ପୂତ 
ଅଧୁକ ପ୍ରେମିକା। 


ଦୂତୀ ଜାଣେ 
ପ୍ରେମର ସଂ୍ଜା 
ପ୍ରେମର ଆଖ୍ୟାୟିକା 


ଦୂତୀ ବାକ୍ୟରେ ବଶ 
ସମସ୍ତେ 

ତା ତ୍ୟାଗ ତ୍ୟାଗ ଭାବ 
ପ୍ରାପ୍ତିର ଉର୍ବ୍ରେ | 


ପ୍ରେମିକକୁ ବଶକରେ 
ପ୍ରେମିକାକୁ ବି 

କୁଶଳୀ ଅଭିନେତାପରି 
ଅଭିନୟ କରୁକରୁ 
ଚରିତ୍ର ପାଲଟି ଯାଏ 
ନିଜର, ଆମ୍ବାର| 


ଦୂତୀମାନେ ସବୁବେଳେ 
ଅବହେଳିତା 


| ପାଦ ନାହିଁ ବୋଲି ॥ 

ନାୟକ ନାୟିକାର ମିଳନ 
ପରେ ଅପାଂକ୍ରେୟ | 
ଦୂତୀର ବି ସ୍ଵପ୍ଟିଏ ଥାଏ 
ଚାଟୁ ବାକ୍ୟକୁ 

ସତ୍ୟ ମଣି 

ସେ ଶିଖରରେ ଭାସୁଥାଏ। 


ଓହ୍ଲାଇବାର ଯୋଜନା 
ନାହିଁ 

ଆକାଶ ଛୁଆଁ ସ୍ବପ୍ନକୁ 
ଏତେ ଆଧାର କାହିଁ ? 


କିନ୍ତୁ ଦିନେ ସେ 

ମାଟି କାମୁଡି ପଡ଼େ 
ଶିଖର ସ୍ଵପ୍ନ ଭାଙ୍ଗିଯାଏ 
ରାଧା ଅଜଣା ଲାଗେ 
କୃଷ୍ଣ ଅପରିଚିତ । 


ପରମକୁ ଛୁଇଁନପାରି 
ପରିଧୁରେ ଘୁରୁଥାଏ ଦୂତୀ 
ଚିରଦିନ 

ତଥାପି ସେ ସ୍ବପ୍ନ ଦେଖେ 
ସ୍ଵପ୍ନ ଅନୁପମ । 

ଗଛ ଉପରେ 
ଆକାଶ ତଳେ 
ପକ୍ଷୀ ଉଡ଼େ | 


ଛାଇରେ ଧୋଇ ହୁଏ ପାପ | 
ଛାଇ ଟିକିଏ ପାଇଁ ପ୍ରାରନ୍ତ 
ଶୂନ୍ୟବାସ | 


ଗଛ ତ୍ୟାଗର ମହିମ୍ନ ଶ୍ଲୋକ 
ଜଗତକୁ କୁହେ 
ଯାହା ନେଇଛ ଫେରାଇ ଦିଅ 


କୃତଘ୍ନ ହୁଅନା 
କୃତଜ୍ଞ ହୁଅ ସମୟର | 


ପକ୍ଷୀ ଉଡ଼େ 
ନୀଡ଼ ବାଂଧେ ଗଛରେ 


ଗଛ ଗ୍ରୀଷ୍ମରେ 
ଜଳିଯାଏ 
ଖୋଜୁଥାଏ ଛାଇ 
ଟିକିଏ। 


ପକ୍ଷୀ ଉଡ଼ୁଉଡ଼ୁ କ୍ଲାନ୍ତ 
ଗଛ ବାକ୍ହୀନ 
ଛାଇ ହଜିଯାଏ 
ସମୟରେ ମଣିଷର 
ମଣିଷ ଭିତରେ । 


| ପାଦ ନାହିଁ ବୋଲି ॥ 

ଗଛମୂଳରେ 


ଏଠି କେବଳ ଗଛ ହିଁ 
ମୋ ସହିତ କଥା ହୁଏ । 


ପବନ ଅନୁସାରେ 
ପାହାଡ଼ର ସୀମା ନୀଳ ଆକାଶ 
ଉତ୍ଭୟ ପାଖରେ | 


ଖୁବ ଦୂରରେ ଏକାକୀ ପକ୍ଷୀଟିଏ 
ଅପେକ୍ଷା କରିଛି ସାଥର | 


ମୁଁ ଜାଣେନା ମୁଁ କାହିଁକି 
'ଗଛ ମୂଳରେ 

¡ ନୀରବ ନିଷ୍ଠାପ 

' ସାରାଟା ସମୟ 


ଶୀତଳ ପବନ ମୋତେ 
ଚେତେଇ ଦିଏ 
ଆକାଶରେ ନିଃସଙ୍ଗ 
ଜହୁଟିଏ। 


ଉଚ୍ଚ ପ୍ରାସାଦ 
ଭଗ୍ନ ମୁଖଶାଳା 
ସୂଗାଇଦିଏ 

ଅତୀତର ନିଃସଙ୍ଗତା | 

|| ପାଦ ନାହିଁ ବୋଲି ॥ 
ପକ୍ଷୀଟିଏ ନିଡ଼ରେ 
ପହଞ୍ଚ୍‌ ବି 
ଖୁବ ଏକଲା। 


ଶାଳବଣ, ଆକାଶ 
ଜହ୍ନ, ଶୀତଳ ପବନ 
ଝର୍ଣ୍ଣା ସଭିଏଁ 

ନିଜ ଭିତରେ ନିଜେ 
ମସଗୁଲ | 


ହେ, ଅରଣ୍ୟ 
କଣ ଅଛି ତୁମ ଗର୍ଭରେ 
ପକ୍ଷୀ, ଗଛ, ପାହାଡ଼ର 
ଶ୍ପଙ୍ଗ ନା 

ଏମାନଙ୍କ ସାମୂହିକ 
ପ୍ରତାରଣାର ଓଜନ 


ମୁଁ ତୁମ ସୀମାନ୍ତରେ 

ଏକ ରକ୍ତାକ୍ତ ହୃଦୟ ନେଇ 
ସମୟର ଗର୍ଭ ଗୃହରେ | 
ଗଛର ଅସରନ୍ତି ବ୍ୟୁହରେ ।2 


LS 

॥ ପାଦ ନାହ ବୋଲ ॥| 


ସବଜ ବିଦ୍ରୋହ 


ମହା ଯଜ୍ଞରେ ଜୀବକୁଳ ନାଶ କଲ ! 
ଇଏ କି ଯଜ୍ଞ ମହାମହିମ ? 


ଆମ୍ଳଦାନର ଶିଖା 

କୃହୁଳାଉଥାଏ ହୁତାଶନକୁ 

ପୋଡ଼ା ସଳିତାର ଗନ୍ଧ ପରି ପୁଥୁବୀ, ବେଳା 
ଝାଉଁବଣ 

ସହସ୍ରାଦ୍ଦୀ ତଳର ଦୁର୍ଗ କୁହୁଳୁଥାଏ । 


ମନ୍ତ୍ର ପଢୁଥାଏ ମହାକାଳ 

ଜି ମନ୍ତ୍ର କେଜାଣି 

ଛିଣ୍ଡା ନଟେଇର ଗୁଡି ତାଳ ଗଛରେ 
ତାଳି ମାରୁଥାଏ ସନେଇ 

ଥ” ହୋଇଯାଏ ଚିତ୍ର ପରି 
ମହାକାଳର ମହା ରୂପରେ 
ଅନାସକ୍ତ ମୃତ୍ୟୁ ଯୋଗୀ ପରି 
ମୁହୂର୍ଭର ଅନୁଭବ। 


ଜୀବନ ସଢେଇ ଖେଳରେ 
ହରଦମ ହାରୁଥବା କାଙ୍ଗାଳି ବୋଉ 
ଖରାକୁ ପିଠି ଦେଖାଇ 
ଲଙ୍କା ଓ ଲୁଣ ଟିପେକୁ 
ପହିଲି ପରଶ ଦେଉ ଦେଉ 
ଉତ୍ଭାନ ଘର ଦାଣ୍ଡରୁ| 

i coll 

|| ପାଦ ନାହିଁ ବୋଲି ॥ 


ଧାଙ୍ଗଡୀର ଗୀତ ଭାସି ଆସେ 

ଅଳସ ଜହୃରେ। 

ଶରଣାର୍ଥୀ ମସ୍୍ୟୁଜୀବୀ ଦଳ ଦଳ 

ମହା ସମୁଦ୍ରରେ ମାଛ ଜାଲ ହୁଲି ଡଙ୍ଗା 
ସହ କିଏ କୁଆଡ଼େ ଛତ୍ରଭଙ୍ଗ ସୈନ୍ଯ 
ନିଲାମ ହୁଏ ତାଜାରକ୍ତ, ମାଂସ, ଚର୍ମ | 


ଗଛ କୋରଡ଼ରେ ଶାଗୁଣା ନିର୍ମମ ବୈରାଗ୍ୟରେ ! 


ବାଲିବନ୍ତର କୋଣାର୍କ ରାମଚଣ୍ଡିର ଇତିହାସ 
ପାରାଦ୍ଵୀପର ଶାରଦୀୟ ସଂଧ୍ଧା 
ଏକ ଧ୍ଵସ୍ତ ବିଧ୍ଵସ୍ତ ରଣାଙ୍ଗନ | 


ଦିଆସିଲ୍‌ କାଠିକୁ ଫୁଙ୍କିଲା ପରି ଶିଶୁ 
ଗାଁ ଘର ରାଳ ଛପରକୁ ଫୁଙ୍କିଦିଏ 
ସମୁଦ୍ରର ଉଚ୍ଚାଟ ପ୍ରଣୟ | 

ଧୂଳି ମୁଠାଏରେ ଅମୂତ 

ସ୍ବଜନର ସ୍ଵପ୍ନ ଯିଏ ଦେଖେ 

ସିଏ ହୃଦୟରେ ପିଟି ଗଲିଥାଏ 

ବିଷ କଣ୍ଠା| 


ମନ୍ତ୍ର ପଢୁଥାଏ କିଏ ଧ୍ଵଂସର... ସୃଢନର... 

କି ମନ୍ତ୍ର କେଜାଣି। 

ମାର ଗର୍ଭରୁ ଉଜୁଡି ଯାଏ ଶାବକ 

ବଦଳି ଯାଏ ନଇତର ଗତି ସମୟର ମାନଚିତ୍ର 
ଗଛର ସବୁଜ ହାତ ଛିଣ୍ଡି ପଡ଼େ 

କିଏ ଆହୁତି ଦିଏ ପୋଡ଼ା ସଳିତାର ଗଂଧ ପରି 
ପୃଥ୍ବୀ କୁହୁଳୁଥାଏ କାଳ କାଳ ଧରି। 


ନିର୍ମମ ବୈରାଗ୍ୟରେ ତଥାପି ଶାଗୁଣା 
ଗଛ କୋରଡ଼ରେ 


C୧ ॥ 

| ପାଦ ନାହିଁ ବୋଲି ॥ 


ନା, ଏବେ କୋଉଠି କିଛି ନାହିଁ 

ଭୂତ କୋଠି ପରି ପୃଥିବୀ 

ମଇଳା ଛିଣ୍ଡା ପିଲାର ଗୋଇଠି ତଳେ 

ଥମ ଥମ ଜହ୍ନ 

ବିଧବା ନିଆଶ୍ରୀ ନାରୀର ଆଖ୍ମରେ ଆକାଶ । 


ଶାନ୍ତ ସମୁଦ୍ରର ଅଦଉତି ଲୁଣି ଜିଭରେ 
ଗାଟି ନେଇଛି ସବୁ 

ଖୁବ୍‌ ନିବିଡ଼ରେ ଶୁଭୁଛି 

ସମୟର ତତଲା ନିଶ୍ଵାସ 

ଶବଦ୍ର ଦୁଃଖ ସାହାନାଇ | 


ଧ୍ଵଂସ ସ୍ତୁପରେ କିଏ ରୋପି ଦେଇଛି 
ଅମ୍ପତ ଗରାଟିଏ 

ଖଞ୍ଜି ଦେଇଛି ସ୍ଵପ୍ନ ସୃତି 

କିଏ ଖୋଜି ନେଇଛି 

ତିନିହାତ ଜାଗା ନିଜ ପାଇଁ। 


କି ମନ୍ତ୍ର ପଢୁଛି କିଏ ? 
ବାକି ରହିଛି କ'ଣ ? 


ଅମଡ଼ା ମଡ଼ା ଉତ୍କୁଡ଼ା ଜଙ୍ଗଲ 
ପରିବାରହୀନ ଶିଶୁ 
ବାଲୁଚର ଜମି | ବୈରାଗୀ ଶାଗୁଣା। 


ତଥାପି ସୂଜନର ଅବଶେଷ ରହିଛି 
ତଥାପି ସମୟ ଅଛି 

ନୂତନ ସ୍ପଜନର ମନ୍ତ୍ର ପାଠ 

ଧ୍ଵଂସ ସୁୁପରେ ଅମ୍ପତ ଚାରା 
ସୂର୍ଯ୍ୟକୁ ସାକ୍ଷୀ ରଖୁ 

ମେଲି ଦେଇଛି ସବୁଜ ବିଦ୍ରୋହ 
ବରାଭୟର ବୀଜ ପତ୍ର ଘି 


I ୯୨॥ 

| ପାଦ ନାହିଁ ବୋଲି ॥| 


ଦେବା ଦେବାର ଉଦାରତା 


ପବନ ମୋତେ ଦେଲା 
ବାରୁଦ ଧୁଆଁ 

କମାଣର ଗର୍ଜନ 

କହିଲି, ପହିଲି ସୂଜନର 
କୁଆଁ କାହିଁ 

କାହିଁ, ବଣମଲ୍ଲୀର ମହକ । 


ଗଛ ଆକାଶର ଛୁଆଁ 
ଆଣିଦେଲା 

ମାଟିର ପରଶ ଦେଲା 

କହିଲି, କୋଇଲି କାହିଁ 
କାହିଁ ବସନ୍ତର ମଉଜିଆ ଗୀତ | 


ନଶ୍ତ ଆଣିଦେଲା 

କାରଖାନାର ଦୂଷିତ ଜଳ 
ପ୍ରିୟର ଶବ, ପଙ୍କ 

କହିଲି, ପାହାଡ଼ର ବାର୍ଭାକାହିଁ 
କାହିଁ ଛନ ଛନ ଘାସର ସପନ 
କୁଳୁ କୁଳୁ ଗୀତରେ ମତି 
ଆଗକୁ ଆଗେଇବାର 
ଅଭିଳାଷ କାହିଁ 


ସମୁଦ୍ର ଖାଲି ଗର୍ଚ୍ଚିଲା 
ଭଙ୍ଗାତୀର ଓ ବାଲୁକା ଦେଲା 
ଠିକଣାହଜା ନଲର 
ll ୩ 

¦ ପାଦ ନାହ ବୋଲ ॥ 


Hi c୪॥ 


ବାହୁନା ଦେଲା 
କହିଲି, ଗଭୀର ପ୍ରଶାନ୍ତି କାହି 
କାହି ପାଇ ଫେରାଇବାର ଉଦାରତା | 


ଆକାଶରେ ଜହ୍ନ ଥଲା 
ପୋଖରୀରେ ପଦ୍ମ ହଜିଥଲା। 
ସେମାନେ ବାହୁନୁଥିଲେ 
ଗତାୟୁ ସୃତିକୁ 

କହିଲି, ମୋତେ ଦିଅ 
ପ୍ରେମର ପହିଲି ଉନ୍ନନା 
ମୋତେ ଦିଅ ସୁରଭିତ 
କଅଁଳ ଜୋଛନା 


ଗଛ ହସିଲା 

ମାଗିବା ଭଲ ଗୁଣ ନୁହଁ 
ଅନାବିଳ ଉଦାରତା ଶିଖ 
ଏଇ ଦେଉଛି ନିଅ 

ଦେବା ଦେବାର ମହନୀୟ 
ସାମର୍ଥ୍ୟ | 


ମାଗିବା ଅପେକ୍ଷା ସବୁ 
ଦେଇ ଦେବାର ଉଦାତ୍ତ ଭାବ 
ମହତ୍ତର | 


ଭାବିଲି 

ଏତେ ବୁଲିବା ଅପେକ୍ଷା 

ଗଛ ପରି ଥଂ ହୋଇଯିବା ହି 
ଭଲ। 


Digitized by PPRACHIN, SOA 


॥ ପାଦ ନାହିଁ ବୋଲି ॥ 


ବସନ୍ତ 


ତୋ ଶବଦରେ କେତେ କଣ୍ଟା 
କେତେ ଯନ୍ତ୍ରଣା 

ତଥାପି ଝରେ ବିନ୍ଦୁ ବିନ୍ଦୁ ମହୁ 
ବସନ୍ତ, ମଧୁର ଏକ ରତୁ 
ନୂଆ ଏକ ରାହା 


ବସନ୍ତ, ତୁ କେଉଁଠି 

ଜିମ୍ବଦନ୍ତୀର ଛନକା ରାତିରେ 
କଜିଶୋରୀର ତରକା ରତିରେ 

ବୁଲା ବିକାଳିର ଶବ୍ଦ ଯାଦୁରେ 
ନିରିମାଖ ଛେଉଣ୍ଡର ଆଖୁ ଲୁହରେ! 
ସବୁଠି କଣ୍ଟା ସବୁଠି ଯନ୍ତ୍ରଣା 

ସବୁଠି ମହୁର ଝରଣା 


କିଏ ଦେଖେ ? 
କିଏ କୋଳେଇ ନିଏ 
ଆଜନ୍ସ ଆଗ୍ରହରେ । 


ବସନ୍ତ, 
ତୋ ପଥ ଆହ୍ଵବାନର 

ତୋ ପଥ ନିର୍ବିକାର ଯୋଗୀର 

ତୋ ପଥ ବୀର ପୁରୁଷର 

ଅମଡ଼ା ମାଡ଼ି ଗଲୁଥବା ପୁରୁଷ ସିଂହର | 


କହ, ତୋ ବିନା 
ଆକାଶେ ଶୂନ୍ୟତା ଶବ୍ଦର 
ଗୋପୀଙ୍କ ବିରହ ଶବ୍ଦର 
NN ୯୫॥ 

|¦ ପାଦ ନାହ ବୋଲ ॥ 


ଖରାର ଡହକ ବିକଳ 
କିଲବିଲ ହୃଦୟକୁ 
କେମିତି ମହୁମୁହାଣ କରେ ? 


ତୋ ହୁଦୟ କଅଁଳ ଫୁଲର ପାଖୁଡ଼ା 
ତୁ ଶବ୍ଦର ବାୟାରାଜା 
ଏଇ ବାରହାତ ଖଣ୍ଡା ଏଇ ରାଜ୍ୟାନ୍ତର ଦଣ୍ଡ | 


ତୋ ପାରିଷଦ ଅବୁଝା 

ଅଲୋଡ଼ା କଣ୍ଢେଇ ସମାଜର 
ପୋଷ୍ଟର ଛାପୁଥିବା ଝିଅ 

ପଛ ସିଟର ଦର୍ଶକ 

ପଛରେ ବସିଲେ ସିନା ଦେଖୁବୁ 
ଅନୁଭବିବୁ ପ୍ରଥମ ଧାଡିର ପ୍ରତାରଣା 
ଅସଜଡ଼ା ସମାଜର ଦୁଃଖ 
ନେତାର କରୁଣ ବିଭସ୍ୂ ମାଗିଲା ପଣ 
ଅମଲାଙ୍କ ଚକ୍ରାନ୍ତ 

ଅଭିନେତାର ରଙ୍ଗତନୁ 

ଜକ୍‌ ଜକ୍‌ ଝାଳ ଏବଂ ଲୁହ 


ବସନ୍ତ, କହ 

ଲୁହ ଟୋପେ ପାଇଁ ସତି ହେବା 
ଟିକିଏ ସଂପର୍କ ପାଇଁ 

ରକ୍ତର ପାର୍ବଣ କରିବା 

ହଳେ ଡେଣା ମାଗୁ ମାଗୁ 

ଡେଣା ବନିଯିବା 

ମଣିଷର ସ୍ଵପ୍ନ ଖୋଜୁ ଖୋଜୁ 

ସ୍ଵପ୍ନ ବନିଯିବା 

ବିଚିତ୍ର ଆଗ୍ରହ ନିବିଡ ଅନ୍ଧାରମୟ | 


ହେଇ ଫର୍ଚ୍ଚା ଦିଶିଲାଣି 
ପ୍ରାଚୀ ଦିଗ୍‌ବଳୟ | 
I ୯୬॥ 

କବି 


ତମେ ଏକା ଧାରାରେ କବି 
ସମାଜ ସେବକ | 
ତମେ ପ୍ରଶାସକ ନିୟମ କର୍ଭା 


ତମର କବିତା ସ୍ବୟଂପ୍ରଭ 
ତମେ ମଣିଷର ଦୁଃଖରେ କାନ୍ଦ 
ତମେ ଜ୍ଞାନୀ, ମାନୀ 

ତମର ପ୍ରଜ୍ଞାରେ ସାରା 

ମୂଲକ ଉଜ୍ଜଳ 


ତମେ ସାହିତ୍ୟର ପ୍ରତିଟି 

ପୁରସ୍କାର ଉର୍ଷ୍ବରେ 

ତମକୁ ଦେଖୁଲେ 

ମନେ ହୁଏ କବିତା ଯେମିତି 

ମଣିଷ ରୂପରେ 

ଶବଦ ଓ କର୍ମରେ ତଫାତ୍‌ ନ ଥାଏ| 


କବିତାରୁ ଆଦର୍ଶବାଦ 


ଦେଖୁହୁଏ 
ତମରି ଜୀବନେ | 


ତମେ ମହାମହିମ 

ତମେ ପ୍ରତିଟି ଅଶ୍ରରେ ସଜଳ 
ତମେ ଭୀମ ଭୋଇ ପରି ତ୍ୟାଗୀ 
ପରମ ପବିତ୍ର 


!॥ ପାଦ ନାହିଁ ବୋଲି ॥ 


USO 

¦ ପାଦ ନାହିଁ ବୋଲି ! 


ତମେ ଗୋପବଂଧୁ ପରି 
ତଲ୍ଲୀନ, ତ୍ୟଯାଗପୁତ 

କବିତା ତମରି ବାଲ୍ଧୀକି ପରି 
ଉସ୍ମର୍ଗୀତ 

ପକ୍ଷୀଣି ଦୁଃଖରେ 


ତମେ ଏକ କବିତା 
ଆଦର୍ଶର ଶାଶ୍ଵତର 
ତମେ ଅନିର୍ବାଣ ଶିଖା । 


| 

ତମେ କବି, ହଁ 

ତମେ ଶାସକ, ହଁ | 

ତମେ ମିଛ କହିଛ, ହଁ। 

ତମେ ଲୀଞ୍ଚ ନେଇଛ, ହଁ | 

ତମେ ପରସ୍ତ୍ରୀ ସହ ରାତି ବିତାଇଛ, ହଁ | 
ତମେ ଝିଅ ବୟସର ଷ୍ଟେନୋ ସହ 
ନିର୍ଜନ ଡାକ ବଙ୍ଗଳାକୁ 

ରଙ୍ଗୀନ କରିଛ, ହଁ 

ତମେ ଅନ୍ଧାର ରାତିରେ ମଦ ପିଇଛ, ହଁ! 
ତମେ ସରକାରୀ କଳର ଦୁରୁପୋଯୋଗ 
କରି ସାହିତ୍ୟର ଶିରିପା ପିନ୍ଧିଛ, ହଁ 
ତଥାପି ତମେ କବି ? 

ହଁ, କବି | 

ମୁଁ ଆଙ୍କିଛି ଜୀବନରେ 


ଅଂଧାର ଓ ଆଲୋକର 
ଛବି। 


LS 

ଡାକ 


ଡାକ ଶୁଭୁଛି ଅରଣ୍ୟର 
ଆକାଶର | 


ସାଇତି ରଖୁଛି 
ଭୋକ, ଶୋଷ ଓ ସୃତିକୁ 
ପଉଷ ରାତିକୁ | 


କେହିଜଣେ ଫେରାଇ ଦେବ 
ଗଲା ରାତିର ସ୍ଵପ୍ନ ମଉଳା କୁହୁକ 
ଗୋଟେ ଦୃଶ୍ୟରେ ଆଉଟି ହେବ 
ଦୁଃଖ ଓ ସୁଖ 


କନଳଦ୍ୁମ ତଳେ ତପସ୍ୟାରତା ଜଣେ ନାରୀ 
ଆହତ ଫସଲ କିଆରୀ। 


ଦୀର୍ଘକୀବୀ ହେଉ ଆକାଶ 

ଓ ଅରଣ୍ୟର ଡାକ। 

କମି ଆସୁ ଦେଶର ଫାଙ୍କ 

ଆକସ୍ମିକ ମୂତ୍ୟୁ ଫେରିଯାଉ 

ସମୟ ସାରା ବିଞ୍ଚ ହେଉ ଅମ୍ପତ ମହକ | 


ମରୁଡି ମଡ଼କ ଲିଭିଯାଉ 

କଅଁଳି ଉଠୁ ସୃଜନୀର ସ୍ଵପ୍ନ 
ନାରୀ ଅମୂତର ପ୍ରତୀକ୍ଷାରେ ଥାଉ 
ଗଛ ଫଳୁ 

ପ୍ରତି ମଣିଷକୁ ଛୁଇଁ ଛୁଇଁ ଯାଉ 
ଅନନ୍ତର ଡାକ | 


!॥ ପାଦ ନାହିଁ ବୋଲି ॥ 


LANNE 

|¦ ପୀଦ ନାହ ବୋଲ ॥! 


HH ୧୦୦ || 


ଶୂନ୍ୟ ଅନୁଭବ 


ଆକାଶର ଭଗ୍ନାଂଶ 
ମୋର ନିଜର 
ମାଟିର କଣାଏ 
ନିତି ପ୍ରତି ଉଉଁଥବା 
ନିରୀହ ସୂର୍ଯ୍ୟ 
ଜୀବନ ଜଣାଏ। 


ମଝି ନଇରେ ଉଦ୍ଭେଇଛି 
ସତି 

ହୁଲିଡଙ୍ଗା ତଥାପି 
ଅନିକଟ କୂଳ 


oh 


ନ୍ଯ ଅନୁଭୂତିରେ 
ଛିଟିକାଏ ଜୀବନକଣା 
ଜଗତକୁ ବାଂଧୂଛି 
ଝର୍ଣ୍ଣା ଆରମ୍ଭିଛି 
ଜୟଯାତ୍ରା | 


£ 


) 


ପାହାଡ଼ ତଳର ଘରଟିଏ 
ନୀରବ ପବନ ସହ 
ମଇତ୍ର ବସିଛି। 


ଭୋର ଜଙ୍ଗଲର ଧୂଆଁ ପରି 
କ୍ରମଶଃ ଜୀବନ ଆଡକୁ 
କ୍ରମଶଃ ଆକାଶ ଆଡ଼କୁ 

| ପାଦ ନାହିଁ ବୋଲି ॥ 


ସାରା ସମୟ 

ଆଖୁ ଖୋଲି 

ଆଖୁ ବନ୍ଦ କରି 
ଅନେଇବାର ଓସ୍ତାଦି 
ଆବିଷ୍କାର କରିଛି 
ପ୍ରାଚୀନ ନଇ୍ତର ଧାରାକୁ | 


ଏବେ ଶୁଖୂଲା 
କଦବା ପାଣିଥିଲା 
ଦିଶୁଥିଲା ସରୁଧାରେ 
ହସ ପରି 

ଗହିରିଆ ଦାଗ 
ସମୟ ଗୁରୁଣ୍ଡା ଚିହ୍ନ। 


ଆକାଶର ଭଗ୍ନାଂଶରେ 
ଏମିତି ଦିଶେ 

ନିରୀହ ସୂର୍ଯ୍ୟ 

ମୃତ ନଇ 

କୃୂଳହୀନ ହୁଲିଡଙ୍ଗା 
ସଚଳ ହୁଅନ୍ତି 

ମାଟି ମନ୍ତ୍ରରେ 

ଶୂନ୍ୟ ଅନୁଭବରେ | 


୧୦୧ ॥ 

Pal ~ 
| ପାଦ ନାହ ବୋଲ ॥ 


I e୧o9 


ଅନ୍ତିମ ଗଛ 


ଅନ୍ତିମ ଗଛଟିକୁ 
ମୁଁ ନିରେଖ ଥିଲି 


ମୁଁ ଆବିଷ୍କାର କଲି ଏକ 
ଜଗତ ଗଛ ଭିତରେ 

ଯାର ବକଳ ଭିତରେ ମୃତ୍ୟୁ 
ଲଭିଥଲେ ଇଶ୍ଵର 
ନୀରବରେ । 


ମୁଁ ରୁଟିନ୍‌ ବଂଧା ଜୀବନରୁ 

କିଛି ଉତ୍ସର୍ଗୀ ଥଲି ତାକୁ 

ତାର ପ୍ରାପ୍ୟ ତଥାପି 

ବାକିଥଲା ଏବଂ ବାକି ରହିବାର 
ସୂଚନା ବି ଥଲା ଅସୁମାରୀ | 


ମୁଁ ତାର ଗୋପନ ଦୀର୍ଘଶ୍ବାସକୁ 

ଶୁଣେ 

ବାତ୍ୟାରେ ବରଷାରେ ଗ୍ରୀଷ୍ମର ଖାଞ୍ଜିରେ 
ସେ ଧାଡିଦିଏ 

ଅନନ୍ୟ ଜଗତର ରୋମାଞ୍ଚକର 

ବାଧୀ ଦୌଡ଼ରେ। 


ପ୍ରାକ୍ତନ ସ୍ୃତିର ତୀରରେ 
ମୁଁ ଦେଖୁଛି ତାର ବର୍ଷା ମଖା 
ମୁହଁ। 

ନିରହଙ୍କାର ସମୟର ବିଚାରରେ 
ଉଦ୍ଧତ ଯୌବନକୁ ବୋକ 
ଦେଉଥୁବା ତାର ନିର୍ମଳ ଭାବମୁି 
ଅଂଧାରରେ ଜଳି ଉଠେ | 


ମଣିଷର ଓଠରେ ମଣିଷର 
ଜୟଗାନ ପରି 

ଗଛ କୁହେନା ନିଜର 
ଆମ୍ବ ଜୀବନୀ 

ଅବରୋହ ସ୍ୃତିରେ 

ସେ ଗାଉଥାଏ ପୂଥବୀର 
ମଙ୍ଗଳ ସଂଗୀତ | 


ସେ ଅନ୍ତିମ ଦାୟାଦ 
ଗଛ ବଂଶର 

ମୁଁ ଦେଖୁଛି ତାର 
ଅନାବରଣ ଆବନକ୍ଷ 
ପ୍ରତିମୁର୍ରି 

ସହର ଛକରେ | 


|| ପାଦ ନାହିଁ ବୋଲି ॥ 


i e୧o୩॥ 

।। ପାଦ ନାହ ବୋଲ ॥ 


କୋଡିଏ ବର୍ଷ ପରେ ବର୍ଷା 


-୧- 

କୋଡିଏ ବର୍ଷ ପରେ ତମର ଫୋନ 
କୋଡିଏ ବର୍ଷ ପରେ ବର୍ଷା 
ଅନବରତ | 


ହୃଦୟରେ ତୁହାକୁ ତୁହା ବର୍ଷା 
ସ୍ଵୃତିର ଦୁଆର ଖୋଲି 
ଧସେଇ ପଶୁଛି ପବନ 
ଭିତରେ ଭିଜିଛି ମୁଁ 

ବାହାରେ ସଂପୂର୍ଣ୍ଣ ଗରମ 
ଝାଳ ଗମଗମ। 


କଅଁଳ ସ୍ଵପ୍ନ ସବୁ ଖଣ୍ଡି ଉଡ଼ାରେ 
ଝିଅ ମୋର ପ୍ରଥମ ପ୍ରେମରେ । 


ପତ୍ନୀ ମସଗୁଲ ଘର ଗାଡ଼ି 
ବ୍ୟାଙ୍କ ବାଲାନ୍‌ସର 
ଭବିଷ୍ୟତ ସଜାଡିବାରେ | 


କୋଡିଏ ବର୍ଷ ପରେ ତମର ଫୋନ 
ଆଷାଢ଼ରେ ମଳୟର ଛୁଆଁ 
ନୂଆ ନୂଆ କଦମ୍ବର ଫୁଲ 
ଶହେ ବର୍ଷର ଆମ୍ବ ଗଛ 
ଝଡ଼ରେ ଉପୁଡି ପଡିଲା ¦ 
i eovwll 

ଢ଼େଙ୍କାନାଳରୁ ଢ଼େଙ୍କିଶାଳ 
କଳାହାଣ୍ଡିରୁ କଳାପାଣି 
ସବୁ ଚହଲି ଗଲା।| 
ଅଦିନିଆ ବର୍ଷା 

ଭିତରେ ବାହାରେ 
ଭିତରେ ଭିଜିଲା ହୃଦ 
ବାହାରେ ଝାଳ ଗମଗମ 
ଅସହ୍ୟ ଗରମ 


ତମ ଫୋନ 
କୋଡ଼ିଏ ବର୍ଷ ପରେ ବର୍ଷା 
ଜୀବନର ଫଟା ବିଲେ 
ଅସଂଯତ ବନ୍ୟା | 


ସ୍ଵୃତି ସବୁ ପୁନଶ୍ଚ ଦୌଡ଼ରେ... 


ଝିଅ କହିଲା ବାପା 
ତମେ ଏ ଯାଏ ସ୍ବପ୍ନରେ ? 


- 9 

ବର୍ଷା 

କୋଡ଼ିଏ ବର୍ଷ ପରେ 
ଶୀତଳ ଛୁଆଁ ଦେଲ ଯେ 
ଗର୍ଭବତୀ ହେଲା 

ପୃଥୁ ଓ ଆକାଶ 

ଉଛୁଳି ଉଠିଲା ନଇ 
ଝରଣା ଓ ଦିଗନ୍ତ | 


ବାହାର ମୋର ବର୍ଷାଭିଜା 
ଭିତର କରୁଣ 

ହୃଦୟରେ ବୈଶାଖ ତାତି 
ଦେହରେ ଫଗୁଣ 


| ପାଦ ନାହିଁ ବୋଲି ॥ 


I eos ll 


Digitized by PPRACHIN, SOA 


x ~ 
!¦ ପାଦ ନାହ ବୋଲ ॥ 


¦ ୧୦୬ 


ତମେ ସତେ 

ଏତେ ଦିନେ ଫିଟାଇଲ 
ସ୍ତିର ସିନ୍ଦୁକ 

ମହ ମହ ଚହଟିଲା 
ଅତୀତର ବାସ୍ଧା 
ଜୀବନରେ ଲାଗିଗଲା 
ପ୍ରଣୟର ରଙ୍ଗ | 


ବର୍ଷା ବାହାରେ ଭିତରେ 
ଅନବରତ | 

ଗାଁ ରାସ୍ତା 

ଘରଦ୍ବାର ସହର ବଜାର 
ବନ୍ୟା ପ୍ଲାବିତ 

ଜଳର ଅର୍ଣ୍ଣବେ 

ହଜିଯାଏ ପ୍ରେମର ଠିକଣା 
ସ୍ଵୃତିର ଉଜାଣୀ ତଳେ 
ନୂଆ ନୂଆ ଲାଗେ 

ତମ ପ୍ରୀତି ଛୁଆଁ! 


ବର୍ଷା ଭିଜା ସ୍ଵତି ମୋର 
ସାମୟିକ ଖୁଆଲ ନୁହେଁ 
ଜନ୍ମ ଜନ୍ମାନ୍ତର 
ପ୍ରୀତିଲଗ୍ନୀ ମୁହୁର୍ଭର 
ଅସରା ମହଲାର । © 


Digitized by PPRACHIN, SOA 


ବର୍ଷାର କବିତା 


ଆବେଗ ମରିଛି 

ଉନ୍ମାଦନା ସରିଛି 

କବିତା ଲେଖା ଜାରି ରଖୁଛି 
ସନାତନ | 


ସନାତନ କୋଡିଏ ବର୍ଷ ତଳେ 
ପ୍ରେମ କରୁଥଲା 
ବର୍ଷାକୁ | 


ତା ଗାଁକୁ, ଗାଁର ପୋଖରୀ 
ନଇ ତୁଠ, ଆତ୍ବତୋଟା 
ମହାଦେବ ମନ୍ଦିର ସାମ୍ବା 
କରମଙ୍ଗା ଗଛକୁ | 


ବର୍ଷା ପରାରିଥଲା 

ବର୍ଷା ପାଣି କଣ କେବଳ 
ମାଟିର ତାତିକୁ ନେଇ 
ସାଗରେ ମିଶେ 


ସନାତନ କହିଲା 

ନା 

ମାଟିର ତାତିରେ ବର୍ଷା 
ଗର୍ଭବତୀ ହୁଏ । 


ବର୍ଷା ଚୁପ ଚୁପ 
ଲୁହ ପିଇଥଲା 


| ପାଦ ନାହିଁ ବୋଲି ॥ 


I e୧o୭ 

Pid — 
।। ପାଦ ନାହ ବୋଲ ॥ 


il e୧of | 


ମାଟିର ତାତିକୁ ସେଯାଏ 
ପରଖୁ ନ ଥିଲା| 


ଥମ ଥମ ଆକାଶ 
ପବନ ଭର୍ଭି ଗଛ 
ଲହୁ ଲୁହାଣ ଦିଗନ୍ତ 
ଚୁପ୍‌ ଥିଲେ 

ଏକାକୀ ପକ୍ଷୀଟିଏ 
ତାଳ ଗଛ ଉପରେ 
ଚକକର କାଟୁଥିଲା! 


ଆକାଶ ଦୁଲୁକି 
ମେଘ ଗର୍ଜୁଥଲା 
ମାଟି ଆଁ 

ବର୍ଷିବ ବର୍ଷିବ ହୋଇ 
ବର୍ଷୁ ନ ଥଲା ମେଘ 


ପବନ ଠେଲି ଠେଲି 
ବଉଦକୁ ସୀମା ପାର କଲା 
ସନାତନ 

ବର୍ଷାର ଅପେକ୍ଷାରେ 
କବିତା ରଚିଲା 

କେନ୍ଦୁଝର 


କାଞ୍ଜିପାଣି ଘାଟି ସେପଟେ 
ଏକ ବ୍ରୀଡ଼ାନତ ମୁଖ 
ମୋତେ ଆକର୍ଷିଛି 

କାଳ କାଳ 


ତାର ଜଙ୍ଗଲ ଜଙ୍ଗଲ ଗହାଣୀ 
ଅପୂର୍ବ 

ତାର ଘାଘରା ପ୍ରପାତ 
ଅନନ୍ୟ | 


ଇତିହାସ ସେଠି ଜୀବନ୍ତ 
ସମୟ ସ୍ପିର 

ମଣିଷ ନୀରବ ପ୍ରକୃତି ସହ 
ମାତ୍ସରୂପା ଦେବୀ ସହ 
ପ୍ରଗଳ୍ପ 


ଏଠି କର୍ମର ଜୟଗାନ କରେ 
ଖଣି ଖାଦାନ 
ଆକାଶ ପବନ 


ଗନ୍ଧମାର୍ନ ଓ ଗୋନାସିକାକୁ 
ତରୁଣୀଟିଏ ପଚାରେ 

କେତେ ନୁହ 

ବୈତରଣୀ ସୁଅରେ 

କେତେ ଯୁଗାଢ୍ନିର ସ୍ଵର 


| ପାଦ ନାହିଁ ବୋଲି ॥ 


Hl eoc୯ | 

x — 
|! ପାଦ ନାହ ବୋଲ | 


¦ ୧୧୦॥ 


ସୀତାବିଞ୍ର ପ୍ରସ୍ତର ଗାତ୍ରରେ 
ନାରୀଟିଏ ପ୍ରତିବାଦର 
ଖଡ୍‌ଗ ତୋଳେ 

ଭୂମିପୁତ୍ର 

ସ୍ବାଧୀନତାର ନିଶାରେ 
ମସ୍‌ଗୁଲ ହୁଏ। 


ଏଠି ସବୁ ଅଭାବନୀୟ 
ଦ୍ରଷ୍ଟବ୍ୟ 

ଏଠିସବୂ ଅନନ୍ୟ 
ସାଧାରଣ 

ମଣିଷ ଠାରେ ଦ୍ରଷ୍ଟାପଣ 
ପ୍ରକୃତିର ସନ୍ନିକଟ 
ଅଜର ଅମର 

ସ୍ବପ୍ନର କେନ୍ଦୁଝର । 

ପ୍ରେମ ଏକ ଫୁଲ 


ବୋଧେ ତୁମେ 

ସୂର୍ଯ୍ୟମୁଖୀ ଫୁଲ ହୋଇ 
ଫୁଟିଥିଲ ବିଦଗ୍ଧା କିଶୋରୀ 
ମୁଁ ଜାଣେ ଅବା ଜାଣିନାହିଁ। 


ଜନ୍ମ ଜନ୍ମର ବଂଧନ ବୋଲି 
ଅଭିହିତ କଲେ ବି 
ମୁଁ ଭୁଲି ଥିଲି ତମେ ବି | 


ପ୍ରେମ ବୋଧେ ଏଜ 
ଅମାନିଆ ପିଲା 
ଏଇ ହସ ଏଇ କାନ୍ଦ 


ପ୍ରେମ ଏକ ପଥର ଦେବତା 
ମନ ଇଛା ରୂପ ଦିଅ 
ଭଲପାଅ ଅବା ଫିଙ୍ଗଦିଅ | 


ତୁମକୁ ମୁଁ ଛାଡି ଦେଇଥୁଲି 
ଅବା ଆଲିଙ୍ଗନ କଲି 
ଜମା ମନେ ନାହି 


ଏ ଜନ୍ମର ସତି କଣ 
ଡେଇଁ ପାରେ ଜନ୍ମ ଜନ୍ମାନ୍ତର 
ମୁଁ ଜାଣେ ଅବା ଜାଣି ନାହିଁ! 


| ପାଦ ନାହିଁ ବୋଲି ॥ 


॥ ୧୧୧ ॥ 

il p= 
¦ ପାଦ ନାହ ବୋଲ ॥ 


ମରଣର ଶୂୁନ୍ୟତାରେ ଭ୍ରମି ଭ୍ରମି 
ଠାବ କଲି ତମେ 

ବୋଧହୁଏ ସୂର୍ଯ୍ୟମୁଖୀଫୁଲ ହୋଇ 
ଫୁଟିଅଛ ମୋ ବଗିଚାରେ | 


ପ୍ରେମ କଣ ପୂୁନର୍ଜନ୍ସ ଲଭେ 
ଫୁଲ ହୋଇ କିଏ କହିବ 
ନିଦ ମଳମଳ ସଞ୍ଜ ଆଖରେ 
ମୁଁ ତୋତେଇ ଅନାଏ। 


ତୁ ମୋର ସୂର୍ଯ୍ୟମୁଖୀ 
ଅନନ୍ୟା ପ୍ରେମିକା 
ଜନ୍ମ ଜନ୍ମାନ୍ତର ଡେଇଁ ରହିଛୁ ଅନାଇଁ 


ପ୍ରେମ କଣ ଫୁଲ ହୋଇ ଫୁଟେ 
ମୁଁ ଜାଣେ ଅବା ଜାଣି ନାହି । ୦ 


HN ୧୧୨॥ 

ସନାତନକୁ ଗାଳିଶ 


ସନାତନକୁ ଚାଳିଶ 
ବର୍ଷାକୁ ତିରିଶ। 


ହଠାତ ଦେଖା ଏବଂ 
ପ୍ରେମ! 


ଛୁଆପିଲାର ସଂସାର 
ଜଂଜାଳ ସ୍ବାମୀଙ୍କ ଆଦର 
ବାନ୍ଧି ରଖୁଥିଲା ବର୍ଷାକୁ 


ସନାତନ ଲାଗିଥିଲା 
ଝିଅ ପିଛା 
କଲେଜରେ ଷ୍ଟାଣ୍ଡ 
କରିବ 

ପୁଅ ମେଟ୍ରିକ ଦେବ। 


ସନାତନ କଳାହାଖ୍ତିର 
ପୁଅ 

ବର୍ଷା କଟକର 
ସନାତନର ସହକର୍ମୀ 
ବର୍ଷାର ସ୍ବାମୀ । 


ହସ ଖୁସି ଭିତରେ 
ପ୍ରଥମ ଦେଖା 
ଥରେ ଫୋନରେ କଥା। 

| ପାଦ ନାହିଁ ବୋଲି ॥ 


i ୧୧୩ ॥ 


| ପାଦ ନାହିଁ ବୋଲି ॥ 
ଏତିକିରେ ହିମାଳୟ 
ତରଳି 
ପ୍ଲାବିତ କରିଗଲା 
ମରୁଭୂମି | 


ବର୍ଷା ସନ୍ତ୍ତେ ବି 

ଭିଜି ନ ଥବା ହୃଦୟ 
ଗମ୍‌ ଗମ୍‌ ଝାଳରେ 
ଭିଜିଗଲା ଏଥର | 


ବର୍ଷା ନିଜ ପରିବାର 
ସହ 

ସନାତନ ନିଜ ଜଂଜାଳ 
ସହ 

ଅଥଚ ମନ ? 


ଖୁବ୍‌ ନିବିଡ଼ରେ 

ଏକାକୀ ଚଂପାଗଛରେ 
ଫୁଇଟିଏ ଫୁଟି ଫୁଟିଯାଏ 
ଦିଗନ୍ତକୂ 

ଆମୋଦିତ କରେ ।ଓ 


HK ୧୧e୧୪॥ 

ତୁମରି ଖୋଜାରେ 


ତୁମକୁ କେତେ ଖୋଜିବି କଳା ଅଂଧାରରେ 
ନିଶୂନ ଜଙ୍ଗଲରେ 

ମହାଶୂନ୍ୟର ଖୀ ଖୀ ଭାବ ସୂଗାଇ ଦିଏ 
ମାତୃ ଗର୍ଭର ନିରାପତ୍ତା 


ଧନ୍ଦି ହେଉଛି ସମୟ ସାରା ମୁଁ 
ତମେ ଅଧା ଅଧା ନକ୍ଷତ୍ରରେ 

ଅଧା ଅଧା ସୃତିର ବଗିଗ୍ଗରେ | 
ଛଦ୍ମ ରୂପରେ ଜହ୍ନ ତମକୁ ଖୋଜେ 
ବିରହିଣୀ କଇଁ ଝୁରିହୁଏ 

ନିଷିଦ୍ଧ କାମନାରେ | 


ତାରାଫୁଟା ଆକାଶରେ ଗବ ଗବ 
ସ୍ବପ୍ନର ଛତୁ ଫୁଟା 

ତୁମ ନିଖୁଣ କୃଟିକମ ମୁହଁ 
ମନେ ପଡ଼େ 

ହଳଦୀ ଗୁରୁଗୁରୁ ରଙ୍ଗ 

ଲାଖୂଯାଏ ଆଖୂର କଜଳରେ 
ଦିଗନ୍ତର କଳାରେ 

ରାତିର ଅଂଧାରରେ | 


ତମ ରୂପ ମନରେ ସାଇତା 
ତୁମକୁ ଖୋଜୁଛି ନିଦ ନିଦ 
ନୀଳ ଆଖୁପତା!| 


|| ପାଦ ନାହିଁ ବୋଲି ॥ 


I ୧୧୫ ॥ 

il ~ 
।। ପାଦ ନାହ ବୋଲ ॥ 


" ୧୧୬ ॥ 


ଏଣିକି ମୁଁ ଯିବି 

ଅରଣ୍ଯକୁ, ସ୍ବର୍ଗକୁ, ମର୍ଭ୍ଯକୁ 
ତୁମକୁ ଖୋଜିବି 

ପ୍ରତିଟି ଲୁହ ଧାରରେ ଅବଗାହି 
ସ୍ୃତି ସବୁ ଜୀବନ୍ତ ହେଲେବି। 


ସେ ଲୁହର ମୁଲ୍ୟ କ'ଣ 
ଜାଣିନି ଯେ ପରର ଦୁଃଖକୁ 
ସେ ଖୋଳାର ଲାଭ କଣ 
ପାଇନି ଯେ ପ୍ରିୟ ମଣିଷକୁ 
ସେ ପ୍ରେମର ମୁଲ୍ୟ ନାହିଁ 
ପିନ୍ଧିନି ଯେ କଳଙ୍କ ଟୀକାକୁ । 


ତୁମରି ଖୋଜାରେ 
ଫେରିଲି ମୁଁ ନିଜ ଭିତରକୁ 
ମିଛ ସବୁ ପଥଚଲା 

ନଇ ଡଙ୍ଗା ନାଉରୀର ଗୀତ 
ମିଛ ସବୁ ମାଟି, ଆକାଶ 
ପକ୍ଷୀର ଉଡ଼ାଣ ! 


ଜଢୀବନ ଯେମିତି ବାଟୋଇର 
ବାଟ ଭୁଲା ଗୀତ 
ପ୍ରାରଚ୍ଧକୁ କୋଳେଇବା ପାଇଁ 
ବଢୁଥିବା ହାତ | 


ତୁମରି ଖୋଜା ମାଟି ଓ ଆକାଶ 
ତୁମରି ଖୋଜାରେ ଝଡ଼ ଓ ବତାସ 
ଆଦରି ନେଲି ସୃତି ସ୍ଵପ୍ନ 
ଜୀବନର ଆଦିମ ଅବଶେଷ । 


ତୁମରି ଖୋଜାରେ ଲିପିବଦ୍ଧ ସମୟର 
ଶୂନ୍ୟ ସହବାସ | 

ବୈଦେହୀ 


ତୋ ଇତିହାସ କିଏ 
ଲେଖୁଛି.... 


ପୃଥିବୀର ଇତିହାସକୁ 
ଗର୍ଭସ୍ତ କରି 

ଆକାଶକୁ ମଥା ତୋଳି 
ତୁ ଠିଆ 

ଯୁଗ ଯୁଗ ଧରି | 


କା'ର ଚରଣ ଧୁଳିର 
ପ୍ରତୀକ୍ଷା 

କିଏ ଭାର୍ଗିବ ତୋ ନିରୀହ 
ପଣର ଧନୂଗୁଣ ? 


ତୁ ଅରଣ୍ୟ ବାସରେ 
ଚିରଦିନ 

ଶୁଣୁଥାଉ କାହାର 
କ୍ରନ୍ଦନ 

ସୁନାର ହରିଣ ଅବା 
ଇତିହାସର ଦଶଶିର । 


ତୋ ଇତିହାସ 
ସମୟର କୁଟିଳ ସମାସ 
ମଣିଷର ଇତିକଥା 
ସଭ୍ୟତାର ବାର୍ଭା 


| ପାଦ ନାହିଁ ବୋଲି ॥! 


॥ ୧୧୭ ॥ 

|¦ ପାଦ ନାହ ବୋଲ ॥ 


Hl ୧୧୮॥ 


ଜନ୍ମ ଏବଂ ମୂତ୍ୟୁର 
ବିନ୍ୟାସ ! 


ତୁ ଅଥର୍ବ ଅନଶ୍ବର 
ଗତି ଉର୍ଚ୍ତକୁ ଅଧଃକୁ 
ସୂର୍ଯ୍ୟର ଇଙ୍ଗିତକୁ 
ମଣିନାଗର ବିବରକୁ | 


ତୁ ପଥର ରସରେ 
ବପୁଷ୍ମାନ୍‌ 

ତୁ ସମୟର ଇଜିଲାସରେ 
ଅମ୍ପତ ସନ୍ତାନ । 


ମହକେଇ ଗହ୍ଵରକୁ 
ଏନ୍ଜୁଡିକୁ ମାତୃତ୍ଵକୁ 
ଝରା ସଂଗୀତକୁ 
ତୁ ଗତିକରୁ 
ମୃତ୍ୟୁରୁ ଅମ୍ପତକୁ 


ତୁ ଜୀବନର ସଜଳ 
ବିରତି 

ପ୍ରାଣୀର ଷ୍ଯେୟ ତୁହି 
ସୃଷ୍ଟିର ଚରମ 
ବିଭୂତି | 


ବୃକ୍ଷ ତୁହି ଦାରୁତୁହି 
ଜଗତର ଅନିର୍ବାଣ 
ପବିତ୍ର ବୈଦେହୀ 
ସନ୍ତାପିତ ସମୟର 
ଅମ୍ପତ ମଣୋହି | 

॥ ପାଦ ନାହିଁ ବୋଲି ॥ 


ଶବ୍ଦ ଖୋଜା 


ଶବ୍ଦଖୋଜା ଜାରିଅଛି 

ମିଛରେ ଭାସିବା କଳ୍ପଧନାର ଢ଼େଉରେ 
ନାବ ଗଲିଛି ଆଦିମ ଯୁଗରୁ ନୀରବତାରେ 
କବିତାର କସରତ ଆମ ନିୟତି । 


ଶବ୍ଦ ଯୋଡ଼ା କେତେ ଜଞ୍ଜାଳିଆ 
ବେଶ୍‌ ଜଣାଅଛି । 

ମିଛ ଭିତରେ ସତଖୋଜା 

ସତ ଭିତରେ ମିଛଖୋଜା କବିତା | 


ନୀରବତା ଭିତରେ ବନ୍ଦୀ ନୀରବତା 
ଆକାଶ ଭିତରେ ଶୂନ୍ୟତା 


ଶୁନଃଶେପର ପ୍ରାର୍ଥନା 
ପରେ ଶାନ୍ତ ପୃଥୁବୀ 
ତକ୍ଷକ ଦଂଶନ ପରେ 
ପରୀକ୍ଷିତ 

କବିତାର ଅର୍ଥରୂପ। 


ଶବ୍ଦ ଭିତରେ ଶବ୍ଦର 
ବିଳାସ 

ନୀରବତା ଭିତରେ 
ନୀରବ ସନ୍ନ୍ୟାସ 

ପ୍ରଗଳୁ ସମୟ ବାକ୍ହୀନ 
କବିତାର ଅନନ୍ୟ 
ସୃଜନ | 


॥ ୧୧୯ ॥ 

Pad ~~ 
|| ପାଦ ନାହ ବୋଲ ॥ 


ତମ କଥାରେ 


ତମ କଥାରେ ମୁଁ ନୀରବ 
ତମ ଗାଁର ନଇ କୂଳ 
ତରଳ ଚପଳ। 


ତାଳ ଗଛ ଶୀର୍ଷରେ ଜହର ମୁହଁ ଲୁଗା 
ମେଘ ଉହାଡ଼ରେ 
ବିଜୁଳିର ସୁନାଗାର ଖୁବ ମନେପଡ଼େ 


ଗାଁ ପାଖ ଜଙ୍ଗଲ ପ୍ରେମର ଶଶାରା ଦିଏ 
ବ୍ରାହ୍ମଣୀର ପ୍ରତିଟି ଢ଼େଉ 
ହୃଦୟର ବ୍ୟଥା ହରିନିଏ । 


ତମେ କଥା କହିଲେ ନୀରବ ହୁଏ ପବନ 
ତମେ ହସିଲେ 
ଖସି ଆସେ ଉତ୍‌ଫୃଲ୍ଲ ଶ୍ରାବଣ ¦ 


ତୁମର ପ୍ରଥମ ପରଶ 
ବନ୍ଧୁର ପରାଣେ ମୋର 
ନିତ୍ୟ ସହବାସ | 


Hi ୧୨୦॥ 

ଏକା ଏକା କବିତା 


କୋଳାହଳ ଭିତରେ ମୁଁ 
କବିତା ଲେଖେ 
ଏକାକୀତ୍ଵ ଖୁବ 
ଭୟଙ୍କର 

ଖା ଖାଁ ରାରିପଟେ 
ଅନ୍ଧାର ରାଜତ୍୍‌ | 


ମିଠାମିଠା ଗଛର ହସ 
ଶିଶୁର ଖେଳ 

ଧୀ ଧଉଡ 

ଡାକି ଆଣନ୍ତି ମୋ ପାଇଁ 
କବିତାର ଧାଡି 

ଶବ୍ଦର ସାମ୍ରାଜ୍ୟ 


ଏକା ଏକା ଗପିହୁଏ 
ସମୟ ସହ 

ନିଜ ସହ 

ଏକା ଏକା କବିତା ଲେଖା 
ଭାରି ଅସହାୟ | 


କୋଳାହଳରେ ବଞ୍ଚୁଥିବା ମଣିଷ 
ଏକାକୀତ୍ଵର ପ୍ରେମରେ 

ପଡ଼େ ନୀରବ ମୁହୂର୍ଭରେ 

ନିଜ ଭିତରେ ପ୍ରଗଳୁ 

ହୁଏ। 


| ପାଦ ନାହିଁ ବୋଲି ॥ 


୧୨୧ ॥ 

| ପାଦ ନାହିଁ ବୋଲି ॥ 


ଏକା ଏକା ସବୁ କରିହୁଏ 
କବିତା ଲେଖା ଭାରି 
କଷ୍ଟକର 


କବିତା ସହ ସମୟ 
ସମୟ ସହ ଜୀବନ 
ଜୀବନ ସହ ସୃତି 
ଛନ୍ଦି ହୋଇଥାଏ। 


ଏକା ଏକା ଗହୀରେଇ 
ଦେଖୁ ହୁଏ 

ନିଜ ଦୋଷ ଗୁଣ 

ଶୁଣି ହୁଏ ଆତ୍ମାର 
ଅନନ୍ୟ ପ୍ରୟାଣ | 


ଏକା ଏକା କବିତା ପ୍ରେମରେ 
ଯୋଡ଼ିହୁଏ 
ଅମୂତ ଅକ୍ଷର | 


1୧99 

|| ପାଦ ନାହିଁ ବୋଲି ॥ 


ନିଆରା ଗୀତର ସୁରରେ ସମୟ 


ଉଡିବା ସତ ଆଉ ସବୁ ମିଛ 
ଦେଶ ଦେଶର ସୀମା ସରହଦ 
ମଣିଷ ମଣିଷର ଭିନ୍ନତା 

ଭ୍ରମ ଭ୍ରମଣର ମାୟା ସବୁମିଛ। 


ଉଡିବାତ ନୂଆ ଏକ ଅନୁଭବ ଗଢ଼ିବା 
କଳ୍ଧନା ଠୁ ଢ଼େର ଉଚ୍ଚ 
ଗଛ ଉପରେ ଗଳେ ଆକାଶ! 


ଭିତରୁ ଦେଖୁଲେ ଧୂଆଁଳିଆ ଜୀବନ 
କୋଳାହଳ 
ବାଧ୍ୟବାଧକତା ମିଛ ବ୍ଯବଧାନ | 


ଡେଣାରେ ଦୂରନ୍ତର ସ୍ଵପ୍ନ 

ଉଜାଣୀ ପବନ | 

ଅନୁଭବରେ ରସାଣିତ 

ପକ୍ଷୀରାଜ ଘୋଡ଼ାର ନିର୍ଭୟ କେତନ! 


ଅଧବାଟରେ 

ନିରେଖ ଦେଖେ ତଳକୁ 
ଗଛକୁ, ଭୂମିକୁ 

ଖୁବ୍ଦୂର ଉପରେ ଆକାଶ 
ଆହୁରି ଉଚ୍ଚ ସୁଦୂର ସୁନ୍ଦର ! 


ତାରାମାନଙ୍କର ଆଖୁଠାର 
ଜହ୍ନର ଭାଷା 
NN e୨୩॥ 

x ~ 
॥ ପାଦ ନାହିଁ ବୋଲି || 
ଚିହ୍ନା ଚିହ୍ନା ଲାଗିଲାଣି 
ତଳେ ମାଟିର ମୋହ 
ପୁଣିଥରେ ହାତ ଠାରିଲାଣି| 


ସ୍ବପ୍ନର ଶୂନ୍ୟତାରେ ଗଢ଼ିଲି 
ଅନୁଭବର ଆକାଶ 
ଉର୍୍ବକୁ ଯେତେ ମହୀୟାନ 
ତଳେ ସେତେ 

ନିବିଡ଼ ମାଟିର ବଂଧନ | 


ମାଟିରୁ ଉଠିଲି ଗଛ 

ଗଛରୁ ଆକାଶ 

ଆକାଶରୁ ନିରେଖୁଲି ମାଟି 
ଧୂସର ଶ୍ୟାମଳ 

ପ୍ରେମାୟିତ ବ୍ୟବଧାନହୀନ | 


ଧୁଆଁ ଧୂଆଁ ପୃଥୁବୀ ଡେଣାରେ 
ମୋ ବିଚିତ୍ର ଉଡ଼ାଣ 
ଯେତେ ଉଠେ ଆକାଶକୁ 


ବଢ଼େ ସେତେ ମାଟିର ଆହ୍ବାନ | 


ପକ୍ଷୀ 

ନା ଛାଡ଼େ ଆକାଶର ମୋହ 

ନା ଛାଡ଼େ ମାଟିର ବଂଧନ 

ଉଡିବାର ସ୍ଵପ୍ନ ନେଇ ଜୀବନ ବିଭୋର 
ନିଆରା ଗୀତର ସୁରରେ ସମୟ ବିଭୋର | 


e୧୨୪ ॥ 


Digitized by PPRACHIN, SOA 


¦ ପାଦ ନାହିଁ ବୋଲି ॥ 


ତୁମ ପାଇଁ କବିତାର ଧାରା 


ତୁମେ ଆସିଥଲ 

ଜୀବନରେ ମୋର 
ଶିଖାଇବାକୁ ଅରଣ୍ୟ ସଂଗୀତ 
ଝରଣାର ଓସ୍ତାଦିରେ 
ମୋହାବିଷ୍ଟ ହୃଦୟରେ 
ପଢିବାକୁ ଆକାଶ କବିତା 
ଝରାଫୁଲର ବାସ୍କାରେ। 


ଗୋବର ଲିପା ଅଗଣାରେ 

ଧାନ କଳେଇର ସ୍ଵପ୍ନ 

ମସଗୁଲ କଲାବେଳେ 

ତମେ ଶିଖାଇଲ ଦାରିଦ୍ର୍ୟର ଜ୍ଵାଳା 
ପୂଥବୀକୁ ଭିନ୍ନ ଭାବେ 
ଦେଖୁବାର କର୍ଣ୍ଣମନ୍ତ୍ର ଦେଲ | 


ଆମ୍ଭ ବଉଳ ଖେଳୁଆଡ଼ 

ପିଲାଙ୍କର ହସ ଖୁସି ବିଞ୍ଚଥଲା 
ଜିଆଫୁଲ ସଜାଉଥଲା ମହକ ପସରା 
ତମେ କିନ୍ତୁ ପ୍ରଜାପତି 

ଡେଣା ସାରା ବାନ୍ଧିଥିଲ କ୍ଲାନ୍ତିର ମନ୍ତ୍ରଣା | 


ଗହୀରିଆ ବିଲ 

ବଗୁଲିର ନୀରବ ତପସ୍ୟା ଜାରିଥଲା 
ତମେ କିନ୍ତୁ ଶିଖାଇଲ 

ଗେଣ୍ଡାଳିଆ ପରି 


୧୨୫ ॥ 

¦ ପାଦ ନାହିଁ ବୋଲି ॥ 


୧୨୬ I 


ଉଡିଯିବା ଦୂର ଦିଗନ୍ତକୁ 

ପରଖାଡି ବାହୁନିବା ରଜାଝିଅ ଗୀତ | 
ଅରଣ୍ୟର ଅଜଗର ପରି 

କର୍ମର କଷଣେ 

ଖଞ୍ୁଥିଲ ଅରଣ୍ୟ ସଂଗୀତ 
ଯାହାଦିନେ ଗୋଡ଼ାଇବ ମଣିଷକୁ 
ନୀରବ ରାତିରେ ସାଜି ପାଳଭୂତ | 


ମେଘ ପ୍ରତୀକ୍ଷାରେ ଯେବେ 
ଗାଷ ଜମି ସ୍ଵପ୍ନ ଦେଖେ 
ବାନୁଙ୍ଗାର ବଳାକ୍ଵାରେ 
ବିପର୍ଯ୍ୟସ୍ତ ଯଉବନ 

ହସି ହସି ତୂମ ପଥ ରହେଁ। 


ଦୂର ଆକାଶରେ ତମେ 

ଛୁପି ଛୁପି ଲୁଚକାଳି ଖେଳ 
ଅରଣ୍ୟରେ ସମୁଦ୍ରରେ ପୂଥ୍ବୀରେ 
ସବୁଠି ବ୍ୟାପିଛ ତମେ 


ନୀରବ ନୀରବ ତମ ରହାଣୀରେ 
ଘୋଟିଆସେ ଦୁନିର୍ବାର କାଳ | 

|॥ ପାଦ ନାହିଁ ବୋଲି ॥ 


ନେତ୍ରୋସୂବ 


ଅରଣ୍ୟରେ ନେତ୍ରୋସୂବବ ଆଜି 
ପ୍ରତିଗଛ ପାଲଟିବେ 

ଗୋପୀ 

ପଶୁପକ୍ଷୀ ବଖାଣିବେ ଅତୀତର 
ସତି କିମ୍ବଦନ୍ତୀ 


ପତ୍ରରେ ପତ୍ରରେ ସଞ୍ଚରି ଯିବ 
ଭିନ୍ନ ଏକ ବ୍ଯଥା 

ଦିଗନ୍ତ ଦିଗନ୍ତ ଛୁଇଯିବ ମଳୟର 
ଅସରନ୍ତି କଥା 

ଯେତେ ଯେତେ ଜନ୍ମିବେ ପ୍ରେମିକା 
ସେତେ ସେତେ ହୃଦୟରେ 
ଚରିଯିବ ପ୍ରୀତିର କବିତା 
ଇତିହାସ ହେବ ନାହିଁ ପ୍ରତିକୂଳେ 
ଠିଆ 

ଛୋଟ ଏକ ବଂଶୀସ୍ବନ 
ଲଗାଇବ ସହରରେ ନିଆଁ। 


ଶୀତ ପରେ ଆସଇ ବସନ୍ତ 
ସବୁକିଛି ଦେବା ପରେ ଗଛ 

ଗାଏ ଖାଲି ଭଲ ପାଇବାର ଗୀତ 
ଦେହର ଜାଳରେ ପ୍ରସ୍ତୁତ ହୁଏ 
ଆତ୍ମାର ଦହନ 

ସବୁ ଝରକା ଦେଇ ଉତ୍ୁୁଚି ଏବେ 
ଲଂପଟ ପବନ 


॥ ୧୨୭॥ 

| ପାଦ ନାହିଁ ବୋଲି ॥ 
ସ୍ଵପ୍ନ ସବୁ ପରିପୂକ୍ତ 
ପ୍ରାଚୀନ କାହାଣୀ 
ଯଯାତିଏ ଯୌବନ ଯାଚଞଜ୍ଞା ଛାଡ଼ି 
ଦାୟାଦଙ୍କୁ ଦେଖାନ୍ତି ଦିହୁଡି 
ଜୀବନ ନେବା ଠାରୁ 
ଗଢ଼ି ଦେବା ଅନନ୍ତ ଯୌବନ 
ପିତା ନୁହେଁ ପୁତ୍ରର କର୍ଉବ୍ୟ। 


ଗଛ ପରି ଉଦାରତାକୁ ଭିଡ଼ୁଛି ଆକାଶ 
ତଳେ ମାଟିର ବୈଭବ 

ଲକ୍ଷ ଲକ୍ଷ ଆସକ୍ତିର ଆକର୍ଷଣ 
ସବୂଛାଡି ଚଢ଼େଇଟା ସଜାଏ 
ଅଲକ୍ଷ୍ୟ ଉଡାଣ 

ଚଇତର ଲାଲ ଖରାରେ ଦେଖେ 
ସ୍ବେହର ଶ୍ରାବଣ 


ଗଛଟି କୁହେ 

ଢୀବନ ଜୀବନ ନୁହେଁ 
ଯଦି ନାହିଁ ପ୍ରୀତିର ପାର୍ବଣ 
ତ୍ୟାଗର ଉଡ଼ାଣ | 


ଆଜି ଅରଣ୍ୟରେ ନେତ୍ରୋସଵବ 
ଜୀବନଟା ଅରଣ୍ୟ ଅରଣ୍ୟ | 

ପାଦ ନାହିଁ ବୋଲି ତୁମକୁ 
ଚାହିଁଲା ବେଳକୁ ବ୍ୟାପିଚି ଆକାଶ 
ଗଛବୃଛ ପାହାଡ ପ୍ରାନ୍ତର 

ତୁମ ପଦଚିହ୍ବ 


ନାଭିପଦ୍ଧରେ ସାଇତା ନିରୀହ ଶୈଶବ। 

